

પ્રાથમિક શાળા માં  
શિક્ષણ પદ્ધતિઓ

ગિલુભાઈ

: પ્રકાશક :  
ગોપાળરાવ ગળનન વિદ્યાંસ  
શ્રીદક્ષિણામૂર્તિ પ્રકાશનમંદિર  
ભાવનગર

ખીજી વાર  
૨૨ : જુલાઈ : ૧૯૩૩  
નંબર ૧૧૦૦

: મુદ્રક :  
પાણી. ભીખાલાઈ ગોપાળજી  
શ્રીસરસ્વતી છાપખાનું : અજીઝ બિલ્ડીંગ  
ભાવનગર

## પ્રવેશવચન

લોકો અને શિક્ષકો બંને એમ ધારે છે કે શીખવવું એમાં તે શું છે? આ માન્યતાને લીધે જ દરેક માણસ પોતાનાં બાળકોને ઘરે શીખવવા એસી જાય છે, અને માને છે કે પોતે શીખવી શકે છે. એ જ રીતે હરકાઈ માણસને શાળામાં શિક્ષક તરીકે સહેજે સ્થાન મળી જાય છે. શિક્ષકોની વસ્તીગણતરી કરીએ તો તેમાંના ઘણા શિક્ષકો શિક્ષણશાસ્ત્ર વિષે કશું નહિ શીખેલા, એટલું જ નહિ પરંતુ પોલિસ ખાતામાંથી કે ટપાલ ખાતામાંથી કે કમ્પાઉન્ડરપણામાંથી કે એવા જાત-જાતના ધંધામાંથી ઉતરી ગયેલા માણસો માલૂમ પડશે. ટ્રેન્ડ શિક્ષકોની સંખ્યા બહુ જ થોડી માલૂમ પડશે. સેંકડો ગામોમાં અણુઘડ શિક્ષકો શીખતી રહ્યા છે. આનું કારણ એ છે કે લોકો અને શિક્ષકો માને છે કે શિક્ષકના કામમાં તે છે શું?

જે બહેલ હોય તે બીજને કેમ બણાવી ન જાય એ સામાન્ય લોકમાન્યતા છે. જેણે દવા પીધી હોય કે ઓપરેશન કરાવ્યું હોય તે ડોક્ટર નથી થઈ શકતો. જેણે રેલગાડીમાં મુસાફરી કરી હોય તે એન્જન ડ્રાઇવર નથી થઈ શકતો. જે વીજળીની બત્તીએ વાંચે છે તે વીજળી ઉત્પન્ન કરવાનું શાસ્ત્ર જાણતો નથી. ભાષા, ભૂગોળ, ઇતિહાસ, ગણિત વગેરે જાણવું એ જુદી વાત છે અને બીજને તે શીખવવું તે જુદી વાત છે. જાતે સાફ ગાવું એ જુદી વાત છે, અને બીજને ગાતો કરવો તે જુદી વાત છે. જ્ઞાતા થવું અને ઉસ્તાદ થવું એ બેમાં મોટો તફાવત છે. ઉસ્તાદને વિષયના જ્ઞાન ઉપરાંત શીખવવાની કળા હસ્તગત હોવી જોઈએ. જે જાણતો નથી કે જુદા જુદા વિષયો કેવી કેવી જુદી જુદી રીતે શીખવી શકાય, તે શીખવી શકતો નથી પણ હકીકતને બીજના મગજમાં ઠાંસે છે; અને ઠાંસવાનું કામ ત્યારે તેને મુશ્કેલ લાગે છે ત્યારે તે ઘોઠા લાખને ઘોંચે છે. આજનો પદ્ધતિથી અગ્ગણ શિક્ષક શિક્ષા કે ઇનામથી જ્ઞાનને વિદ્યાર્થીના મગજમાં ભરે છે અને વિદ્યાર્થીના મગજને બારથી કચરી નાખે છે.

શીખવવું એ કળા છે, અને પદ્ધતિઓ એ

કળાનાં હથિયારો છે. હથિયારના વપરાશનું જ્ઞાન જેને બરાબર હોય છે તે શિક્ષકમાં ધીમે ધીમે પણ શીખવવાની કળા સિદ્ધ થાય છે; પણ જેણે તૈયારીને હાથ કરી નથી તે તો કળાથી હમેશ દૂર જ રહે છે. શીખવવાની કળા પદ્ધતિના જ્ઞાન ઉપરાંત માનસશાસ્ત્રનું જ્ઞાન, શરીરશાસ્ત્રનું જ્ઞાન, વિષયના મહત્વનો ખ્યાલ વગેરે બીજી બાબતોનો પરિચય માગે છે. શિક્ષકે પદ્ધતિને સાધતાં આ બીજી બાબતોને પણ સાધવાની છે. એમ કરતાં શિક્ષણની કળા તેને સિદ્ધ થશે. એ સિદ્ધિને માર્ગે આ પદ્ધતિઓ શિક્ષકને ઉપયોગી નીવડે.

## અ નુ ક મ

કેમ શીખવવું	...	...	૩
વ્યાખ્યાનપદ્ધતિ	...	...	૭
પ્રશ્નોત્તરપદ્ધતિ	...	...	૧૫
ઢોડીદારપદ્ધતિ	...	...	૨૧
નાટ્યપ્રયોગપદ્ધતિ	...	...	૨૮
સંયોગીકરણ અને			
પૃથકરણ પદ્ધતિઓ	...	...	૪૪
સિદ્ધાંતમૂલક અને દષ્ટાંત-			
મતઃ પદ્ધતિ...	...	...	૫૦
ત્રિપદપદ્ધતિ	...	...	૫૫
પ્રત્યક્ષપદ્ધતિ	...	...	૫૯
દર્શનપદ્ધતિ	...	...	૬૫
ચોજનાપદ્ધતિ	...	...	૭૦
કિન્ડરગાર્ટનપદ્ધતિ	...	...	૭૭



	અનુક્રમ
--	---------

સ્વયં શિક્ષણ પદ્ધતિ ...	... ૮૨
ઉન્મેષ પદ્ધતિ ...	... ૮૮
કાલક્રમાનુસારી પદ્ધતિ ...	... ૯૯
વ્યુત્ક્રમ પદ્ધતિ ...	... ૧૦૨
પુસ્તકાલય પદ્ધતિ ...	... ૧૦૫
મુખપાઠ પદ્ધતિ ...	... ૧૦૬
વેણુ પદ્ધતિ ...	... ૧૧૨
શ્રવણ પદ્ધતિ ...	... ૧૧૬
વાર્તા પદ્ધતિ ...	... ૧૨૦
ચલચિત્ર પદ્ધતિ ...	... ૧૨૪
ઉસ્તાદ પદ્ધતિ ...	... ૧૨૮
પર્યાય શબ્દો ...	... ૧૩૩

## પ્રાથમિક શાળામાં શિક્ષણ પદ્ધતિઓ

## કેમ શીખવવું

શું શીખવવું, શા માટે શીખવવું, અને કેમ શીખવવું, આ ત્રણ કૃળવણીના ક્ષેત્રમાં મોટા અને ગંભીર પ્રશ્નો છે. એ પ્રશ્નોના યથાર્થ ઉકેલ ઉપર જ ઉપયોગી અને સંગીન કૃળવણી રચી શકાય. કૃળવણીની કોઈ પણ યોજનામાં આ ત્રણ બાબતો પર એકસરખું ધ્યાન રહેવું જોઈએ, અને આ ત્રણ બાબતોનો મેળ એવી રીતે મેળવવો જોઈએ કે પરિણામ સુંદર અને લાભદાયી આવે. શું શીખવવું અને શા માટે શીખવવું એ ખુલાસો વ્યક્તિની, સમજિની અને રાષ્ટ્રની તાત્કાલિક તથા કાયમી જરૂરિયાતો પર અવલંબે છે. આથી શું શીખવવું એનું ધોરણ બદલાતું જ રહે છે, અને તેથી કૃળવણીની યોજના પણ બદલાતી જ રહે છે; તેમ જ તેની ઘટના પણ તે તે સમયે દેશાભિમાની કૃળવણીશાસ્ત્રીઓ અને સમર્થ વિચારકો કરે છે.

કેમ શીખવવું એ પ્રશ્ન સહેજ નિરાળો છે. એ પ્રશ્નના ખુલાસાનો આધાર સમષ્ટિ અથવા રાષ્ટ્ર ઉપર જ નથી; તેમ જ તેનો નિર્ણય કાળ-બળ ઉપર પણ નથી. એ વિષય કેળવણીશાસ્ત્રનો હોય તે શાસ્ત્રીય છે, અને તેનું ચણતર મોટે ભાગે માનસશાસ્ત્રના સિદ્ધાંતો ઉપર ઘડાય છે. એશક, જેમ જેમ માનસશાસ્ત્રના સિદ્ધાંતોમાં ફેર થતો જાય અથવા તેમાં ઉમેરો થતો જાય તેમ તેમ કેમ શીખવવું એ બાબત પર પણ નવું અજવાળું પડતું જાય અને તેમાં ફેરફારો પણ થતા જાય.

કેમ શીખવવું એનો નિર્ણય મોટે ભાગે માનસશાસ્ત્રના સિદ્ધાંતો ઉપર છે, છતાં એ નિર્ણય એકલો માનસશાસ્ત્રના સિદ્ધાંતો ઉપર જ નથી. માનસશાસ્ત્ર સાથે વ્યક્તિનો વિચાર હમેશાં કરવો પડે છે. એટલે વ્યક્તિગત વિકાસ અને માનસ-શાસ્ત્રના સિદ્ધાંતો એ બંનેના સમન્વય ઉપર કેમ શીખવવું (શિક્ષણપદ્ધતિ)નો પાયો નખાય છે.

પ્રત્યેક વ્યક્તિનો વિકાસ બીજી વ્યક્તિના વિકાસથી કંઈ ને કંઈ બાબતમાં જુદો પડવાનો જ. અને તેટલા પ્રમાણમાં જો કે માનસશાસ્ત્રના સિદ્ધાંતોનો ઉપયોગ સરખો જ થાય, તો પણ શિક્ષણપદ્ધતિમાં ફેર પડવાનો જ. એ રીતે જેટલી

શીખનારી વ્યક્તિઓ તેટલી પદ્ધતિઓ બને એમ સામાન્ય રીતે કહી શકાય. પરંતુ એ ફેરફારોના પ્રકાર અને સ્વરૂપ એટલા બધાં જુદાં જુદાં હોતાં નથી. એ ફેરફારો એવા છે કે જેના વિભાગો-વર્ગો પાડી શકાય છે. એવા વિભાગોને જુદી જુદી પદ્ધતિઓ તરીકે ઓળખી શકાય.

જુદી જુદી વ્યક્તિઓના જુદા જુદા વિકાસના પરિચયમાં આવનાર માનસશાસ્ત્રના અભ્યાસીઓએ અને શિક્ષણના બહોળા અનુભવીઓએ જુદી જુદી શિક્ષણપદ્ધતિઓ યોજી છે. એટલે કે કંઈ કંઈ જુદી જુદી રીતે શીખવી શકાય તે ઉપર તેમણે અનુભવથી નિર્ણયો બાંધ્યા છે. શિક્ષણ-પદ્ધતિના આલ્પકાળના દિવસોમાં તો મનુષ્યોએ શું શીખવું જોઈએ એ બાબતમાં ધોરણો અને કેમ શીખવવું એના નિયમો ઘડી રાખેલા હતા. એ નિયમો વ્યક્તિવિકાસ અને માનસશાસ્ત્રને કેટલીક વાર અનુરૂપ હતા, તો કેટલીક વાર પ્રતિકૂળ પણ હતા. જેવું જેવું શિક્ષણનું ધ્યેય તેવા નિયમો તે જાતે કે દેશ ઘડી લેતાં. જેના શિક્ષણનું ધ્યેય મનુષ્યવિકાસ નહિ પણ મનુષ્યનું સુખ અને મનુષ્યની સગવડ હતી, તેમણે પોતાની પદ્ધતિ પણ લાભહાનિની દૃષ્ટિએ, રચી લીધી હતી. અને એવી



પદ્ધતિ ચાલે ત્યાં સુધી શિક્ષણનું ધોરણ એકસરખું અને નિરસ હોય એમાં નવાઇ નથી. બેશક આપું સર્વદા અને સર્વ દેશોમાં બનેલું નથી. પરંતુ જે દેશોના ઇતિહાસ ઉપરથી પદ્ધતિઓનો વિકાસ જોઈ શકાય છે તે દેશોમાં તો બનેલું છે એમ કહી શકાય.

હાલમાં શિક્ષણપદ્ધતિઓની શાસ્ત્રીયતા ઉપર કેળવણીશાસ્ત્રીઓનું ધ્યાન ખેંચાયેલું છે. તેઓએ અત્યાર સુધીમાં ઉત્પન્ન થયેલી અને વિકાસ પામેલી પદ્ધતિઓની સમાલોચના કરી છે, અને સાથે સાથે નવી નવી પદ્ધતિઓની યોજના ધરી છે, અમલમાં મૂકી છે અને તેમાં ફેરફાર પણ મેળવી છે. આ પુસ્તકનો આશય વર્તમાનમાં શિક્ષણના કામમાં કઈ કઈ પદ્ધતિઓ ઉપયોગમાં આવે છે, તથા તેના લાભાલાભ કેવા છે વગેરેનું દિગ્દર્શન કરાવવાનો છે.

## ૧ વ્યાખ્યાનપદ્ધતિ

જૂની સડેલી પદ્ધતિઓમાં વ્યાખ્યાનપદ્ધતિ માને ઉપદેશાત્મક પદ્ધતિ અગ્રસ્થાન ભોગવે છે. અત્યારે આપણી શાળાઓમાં મોટે ભાગે આ પદ્ધતિથી શિક્ષણનું કાર્ય ચાલે છે. જ્યારે આ દેશમાં સરકારે કેળવણીનું ધોરણ રચ્યું ત્યારે જે શિક્ષણપદ્ધતિ વિલાયતમાં જૂના વખતથી ચાલી આવતી હતી તે આ દેશમાં ઉતરી આવી; અને ત્યારથી તેણે ઉડાં મૂળ નાખી દીધાં છે. વિલાયતમાં તો એ પદ્ધતિને મોટે ભાગે તિલાંજલિ આપવામાં આવી છે, પરંતુ આ દેશનું કેળવણીનું ગાડું ઘણી ધીમી ગતિએ ચાલે છે; અને તેમાંયે તેનો હંકારનારો નથી જવાબદાર કે નથી રસ લેવાવાળો. એટલે એ સડેલી પદ્ધતિ લગભગ એની એ જ સ્થિતિમાં તેના સઘળા દોષો સહિત આપણા દેશમાં ટકી રહી છે, અને આપણાં બાળકો એનો ભોગ થઈ પડેલાં છે.



વ્યાખ્યાનપદ્ધતિનું સ્વરૂપ કંઈક આવું છે. આ પદ્ધતિમાં શિક્ષક શિષ્યને બદલે ભોજન ચાવી આપે છે અને શિષ્ય તેને રસપૂર્વક જમે છે. એટલે કે આ પદ્ધતિમાં શિષ્યને બદલે શિક્ષક બધું કામ કર્યું જાય છે અને શિષ્ય તો પોતે કંઈ કર્યા વિના શિક્ષણનું પરિણામ જ સંગ્રહે છે. આનું પરિણામ એ આવે છે કે જ્યાં શિષ્યે કંઈક કરવું જોઈએ, જ્યાં શિષ્યે વિચાર કરવો જોઈએ, ત્યાં એ બધું એને બદલે શિક્ષક કરે છે. આવી સ્થિતિમાં વિચાર કરી જોઈએ તો સમજાય તેવું છે કે શિક્ષક ચાકર બને છે અને શિષ્ય શેક બને છે; શિષ્યને માટે શિક્ષક બધુંયે કરે અને શિષ્ય તો નિરાંતે બેઠો બેઠો સાંભળે. જેમ કાંઈ માણસ પોતાના બાળકને બદલે પોતે જ ભોજન ચાવીને બાળકની હોજરીમાં તે નાખી તેને પોષણ આપવાનો હાસ્યાસ્પદ અને વ્યર્થ પ્રયત્ન કરે તેવી જ રીતે શિક્ષક આ પદ્ધતિથી શિષ્યને બદલે સઘળું કરીને તેની મગજ રૂપી હોજરીમાં જ્ઞાન રૂપી ખોરાક નાખવાનો વ્યર્થ પ્રયત્ન કરે છે. આ પદ્ધતિમાં શિક્ષક શિષ્યને શીખવાડ્યા જ કરે છે, પણ શિષ્ય શિક્ષક પાસેથી શીખતો નથી. શિક્ષકનો હમેશનો હિસાબ પણ શિષ્યને શું શીખવ્યું, શું શિષ્યના

મગજમાં બેસાડી દીધું, એ છે; શિષ્ય શું શીખ્યો એ નથી.

આ પદ્ધતિની ખાસિયત એવી છે કે જેટલું જેટલું વિદ્યાર્થીને બોલીને, કાને સંભળાવીને શીખવી શકાય તેટલું તો બોલીને જ શીખવવું. બોલવા સિવાય બીજી કાંઈ સારી, સાદી અને સહેલી રીત હોય તો પણ તે નકામી. શિષ્યો પોતે જાતબુદ્ધિથી જાણી શકે એવું હોય તો પણ તેને કહેવા માત્રથી યાદ રખાવી શકાતું હોય તો ઘણું થયું, એ આ પદ્ધતિનું સૂત્ર છે. આ પદ્ધતિ એકલી કાનની ઇંદ્રિયોનો ઉપયોગ કરે છે. પરિણામ એ આવે છે કે વિદ્યાર્થીઓ માત્ર કાનથી જ જ્ઞાન લેતાં શીખે છે; એટલે બીજી ઇંદ્રિયોનો વિકાસ અટકે છે, તેમ જ તેમની સ્મરણશક્તિ ઉપર હુદ્દી વધારે બોલો આવી પડે છે.

આ પદ્ધતિથી કામ કરનારાઓ વિદ્યાર્થીઓ પાસેથી એકબ્યાનની વધારે આશા રાખે છે. તેઓ પોતે તેમને જે કહે છે તે બધું વિદ્યાર્થીઓ સમજે છે એવી માન્યતા રાખી સંતોષ માને છે. વિષયમાં વિદ્યાર્થીઓને રસ ન આવતો હોય તો પણ શીખવવાની રીતનો સઘળો આધાર એકબ્યાન પર હોવાથી, એકબ્યાન ઉત્તમ કરવાના તેઓ

અનેક પ્રયત્નો કરે છે. તેઓ શિક્ષા અને લાલચનાં નિષ્ક્રમ અને હાનિકારક સાધનો પણ વાપરે છે. ટૂંકમાં આ પદ્ધતિ ઘણા ઘણા પ્રયત્નો કરી, સ્મરણશક્તિ પર મોટો બોજો વધારી, કેળવણીના પ્રદેશમાં જ્ઞાનધનનો મોટો વારસો વિદ્યાર્થીઓને વગર મહેનતે આપવાની કોશિશ કરે છે.

આ પદ્ધતિથી અપાયેલા શિક્ષણને પરિણામે અનુષ્ઠ કેવળ જ્ઞાનની જડ તિન્નેરી બને છે. તેનું મગજ જ્ઞાનકોશ થાય છે ખરું. પરંતુ તે જ્ઞાન અક્રિય રહી જાય છે અને તેથી તે નિરુપયોગી છે. જ્ઞાન લેતી વખતે જ્ઞાન લેનારે જાતે તેની શોધ-ખોળ કરીને તે લીધેલું ન હોવાથી તેને તેના ઉપયોગ આવડતો નથી, અને તેથી જ આજકાલ ઘણું ભણેલાઓ પણ બહુ પાછળ જોવામાં આવે છે. આ પદ્ધતિમાં સાંભળીને શીખવાનું હોવાથી શીખનાર મોટે ભાગે સાંભળતાં જ શીખે છે. તેને અનુભવ અને પ્રયોગ દ્વારા શીખવાનું ન હોવાથી તેનું જ્ઞાન પોપટિયું થાય છે, અને તેનો શુદ્ધિ-વિકાસ ઘણો ઓછો થાય છે. આ પદ્ધતિમાં પ્રયોગોને સ્થાન ન હોવાથી, નવા નવા અખતરાઓનો અનુભવ નહિ હોવાથી અને જ્ઞાનનો વપરાશ કરવાનું ન હોવાથી વિચાર કરવાની શક્તિ અવિક-

સિત રહે છે; અને પરિણામે માણસ પોપટની કહાણીના પોપટ જેવો ડૂંચાથી ભરેલા મગજવાળો બને છે. આથી જ આ દેશમાં કેળવણીને પરિણામે નવું ઉત્પન્ન કરનારા ઘણા થોડા માણસો પેદા થાય છે. એકદમ માર્ગ શોધી શકે તેવા, સાધનો શોધી તેનો ઉપયોગ કરી શકે તેવા, સ્વતંત્ર વિચારસૃષ્ટિ નિપજની શકે તેવા-અર્થાત્ સાહસિક નરો, ઇતિહાસકારો, શોધખોળ કરનારાઓ અને સ્વતંત્ર વિચારકો આપણા દેશમાં ઓછા થયા છે તેનું કારણ આ વ્યાખ્યાનપદ્ધતિ પણ છે.

આ પદ્ધતિની હિમાયત કરનારાઓ કહે છે કે એ પદ્ધતિથી વર્ગવ્યવસ્થાના અને સમયવ્યવસ્થાના પ્રશ્નોના ખુલાસા થાય છે; થોડા વખતમાં ઘણા વિદ્યાર્થીઓને ઘણું શીખવવાને આ પદ્ધતિ અતિ ઉપયોગી છે. ખેડક, આ કથનમાં થોડું ઘણું સત્ય છે. પરંતુ જ્ઞાનપ્રાપ્તિની જે પદ્ધતિથી શુદ્ધિનો વિકાસ અટકતો હોય તે પદ્ધતિ થોડા જ સમયમાં જ્ઞાનનો વારસો આપી દેવા શક્તિમાન હોય તે પણ તેથી શું?

શિક્ષકો સંપૂર્ણ અને વખાણવા જેવી પૂર્વ તૈયારીઓથી વિદ્યાર્થીઓને કોઈ પણ વિષય બહુ સ્પષ્ટ રીતે શીખવે, જ્યાં સુધી તેમને ગળે તે ન



ઉત્તરે ત્યાં સુધી સમજાવે, સમજાવવા માટે અનેક સાધનો-જેવાં કે પાઠ્યાં, પુસ્તકો, પદાર્થો, નકશાઓ, ફોટો, ચિત્રો વગેરે છૂટથી વાપરે, વિદ્યાર્થીઓને બધું સહેલું અને સમજાય તેવું તથા યાદ રહે તેવું કરી બતાવે, અને પછી બીજા દિવસે તે બધું યાદ કરી લાવવાનું કહે અને વિદ્યાર્થીઓ એ યાદ રાખી લાવે. આમ છતાં વિદ્યાર્થીઓ શુદ્ધવિકાસમાં કેટલા આગળ વધે છે, તેમની સ્મરણશક્તિને કેટલો લાભ થયો છે, અથવા તેના પર કેટલો અનિષ્ટ બોલે પૂછો છે, વગેરે પ્રશ્નો વિચારવા જેવા છે. કેવળ બેઠાં બેઠાં સાંભળ્યા કરવાથી અને સાંભળેલું તથા સમજેલું યાદ રાખી જવાથી ભણતરની શી સાર્થકતા છે એ પ્રશ્ન ગંભીર અને વિચારણીય છે.

અત્યારે આપણી શાળાઓમાં વ્યાકરણ, પાઠ, કવિતા, ઇતિહાસ, ભૂગોળ વગેરે વિષયો લગભગ આ જ પદ્ધતિથી શીખવાય છે. એટલે તેનાં પરિણામોથી આપણે અનુભવા નથી. આમેરેશનના ભૂગોળામાંથી ગીત ગવાય છે અને વિદ્યાર્થીઓ-રેકર્ડો-તે આબાદ ઝીલી લઈ જ્યારે જરૂર પડે ત્યારે ગાઈ બતાવે છે: અને તે પણ પરીક્ષાના દિવસ સુધી જ! આમાં રેકર્ડનું શું વળ્યું? આમાં

રેકર્ડને કેટલો લાભ થયો? આથી વ્યક્તિનાં ઉન્નતિ અને વિકાસ શાં થયાં? આમાં કેળવણી શી મળી?

આ પદ્ધતિ દરેક રીતે ખરાબ હોવાથી ત્યાજ્ય છે. ખાસ કરીને પ્રાથમિક અને ત્રણેક અંશે માધ્યમિક શાળાઓમાંથી તે નીકળી જવી જોઈએ. આ પદ્ધતિથી જલદી કામ થાય છે એ લાલચ દૂર થવી જોઈએ. આ પદ્ધતિને બદલે શુદ્ધવિકાસ કરે, વિચારશક્તિ ખીલવે એવી પદ્ધતિનો સ્વીકાર કરવો જોઈએ. આ પદ્ધતિમાં શીખવનારને લલચાવનારો દેખાવ બહુ છે. શિક્ષકો માટે તે સહેલામાં સહેલી છે. વળી આજના શિક્ષકો આ પદ્ધતિમાં ઉછરેલા હોવાથી, આ પદ્ધતિથી બંધાયેલ ગયેલા હોવાથી તેમને આ પદ્ધતિનો ત્યાગ આકરો લાગે એ સંભવિત છે. પરંતુ વિદ્યાર્થીઓનું હિત એ શિક્ષકના ધંધાનું સૂત્ર હોવાથી શિક્ષકોએ તેનો સત્વર ત્યાગ કરવો જોઈએ. એના ત્યાગમાં શિક્ષક-પણું સમાયેલું છે; એના ત્યાગમાં જ શિક્ષકનો ખરો ધર્મ છે.

આ પદ્ધતિનો પ્રસંગોપાત્ત બીજી પદ્ધતિઓ સાથે મર્યાદિત ઉપયોગ વગર નુકસાને થઈ શકે ખરો. કેટલાએક વિદ્યાર્થીઓ પરત્વે અને કેટલાએક

સંજોગોમાં આ પદ્ધતિ થોડે અંશે ઉપકારી પાણુ છે. મહાવિદ્યાલયોના પ્રૌઢ વિદ્યાર્થીઓ માટે આ પદ્ધતિ એટલી બધી નુકસાનકારક ન ગણીએ તો ચાલે. વિવેકી શિક્ષકે આ પદ્ધતિનો જ્યારે જ્યારે ઉપયોગ કરવો પડે ત્યારે બહુ જ વિવેક-પૂર્વક કરવો.

## ૨ પ્રશ્નોત્તરપદ્ધતિ

મનુષ્યસ્વભાવ અને શાળાઓમાં કામ કરનારાઓના અનુભવ ઉપરથી એમ જાણવામાં આવ્યું છે કે વ્યાખ્યાનપદ્ધતિ કરતાં પ્રશ્નોત્તરપદ્ધતિ ચડતા દરજ્જાની છે. વ્યાખ્યાનપદ્ધતિના મુખ્ય દોષો આ છે:—

(૧) વિદ્યાર્થીને જાતે કામ કરવાનો અને અનુભવ લેવાનો શોખ દબાય, અને

(૨) વિદ્યાર્થીને બધી બાબતમાં બીજાના નિર્ણય સ્વીકારવા પડે તેથી બુદ્ધિવિકાસને ઓછું સ્થાન રહે.

પ્રશ્નોત્તરપદ્ધતિમાં આ દોષો નથી. પ્રશ્નોત્તરપદ્ધતિથી વિદ્યાર્થીને દરેક ગૂંચ પોતાની મેળે ઉકેલવી પડે છે, અને તેમ કરતાં તેનામાં તુલના-બુદ્ધિનો અને તર્કશક્તિનો વિકાસ જામે છે. પ્રશ્નોત્તરપદ્ધતિમાં વિદ્યાર્થી અક્રિય રહી સાંભળતો



નથી, પણ તેને પ્રશ્નો ઉત્તર આપવા સક્રિય થવું પડે છે, અને તેથી તેનામાં ક્રિયા કરવાનું બળ આવે છે.

સામાન્ય રીતે પ્રશ્નોત્તરપદ્ધતિના નીચે પ્રમાણે લાભો ગણાવાય છે.

(૧) વિદ્યાર્થી કેટલું જાણે છે અને કેટલું નથી જાણતો તે શિક્ષક જાણી શકે છે.

(૨) વિદ્યાર્થી કેટલું કરી શકે છે અને કેટલું નથી કરી શકતો તે પણ શિક્ષક જાણી શકે છે.

(૩) શિક્ષક આ પદ્ધતિથી પોતે કેટલું કામ વિદ્યાર્થી પર કરેલું છે તે માપી શકે છે, અને કેટલું નિષ્ફળ ગયું તે જાણે છે.

(૪) પ્રશ્નોત્તરપદ્ધતિથી શિક્ષક પોતાના વિદ્યાર્થીની સ્થિતિ સમજી શકે છે, અને તે ક્યાં છે તે જાણીને તેને ક્યાંથી અને કેવી રીતે આગળ ઉપડવો તેનો નિર્ણય કરી શકે છે.

(૫) વિદ્યાર્થીને પણ પોતે કેટલું શીખી શક્યો અને પોતે ક્યાં નિષ્ફળ ગયો છે તેની ખબર પડે છે, અને તેથી ભવિષ્ય માટેની બરાબર તૈયારી કરવાની વૃત્તિ તેનામાં જન્મે છે.

પ્રશ્નોત્તરપદ્ધતિ જેટલી વધારે સ્વાભાવિક અને શાસ્ત્રીય છે તેટલી જ તે શિક્ષકો માટે અધરી છે. નવું નવું જાણવાની બાળકની વૃત્તિ ઉપર આ પદ્ધતિનું મંડાણ છે, તેથી શિક્ષકને મનુષ્યસ્વભાવનું અને બાલપણનું સારામાં સારું જ્ઞાન જોઈએ. આ પદ્ધતિ બાળકને અમર્યાદિત જ્ઞાનક્ષેત્રનાં દ્વારો ઉઘાડી આપે છે, તેથી શિક્ષક બહુશ્રુત હોવો જોઈએ. ઉપરાંત બાળકને પ્રશ્નો પૂછી જ્ઞાનને માર્ગે ચડાવવાનું હોવાથી અને બાલપ્રશ્નોના ઉત્તરો બાલવિકાસને પોષે તેવા આપવાના હોવાથી શિક્ષકને પ્રશ્નો પૂછવાની અને પ્રશ્નોના ઉત્તરો આપવાની કળાનું સુંદર જ્ઞાન જોઈએ. આ પદ્ધતિની સફળતા શિક્ષકની પ્રશ્નો પૂછવાની અને પ્રશ્નોના ઉત્તરો આપવાની કુશળતામાં છે. ચતુર શિક્ષકો આ પદ્ધતિનો જેટલો સુંદર અને ફલપ્રદ ઉપયોગ કરી શકે છે, તેટલી જ હાનિ સામાન્ય શિક્ષકને હાથે થાય છે.

પ્રશ્નોત્તરપદ્ધતિમાં શિક્ષક કોઈ પણ વિષયનું સીધું અને ચોખ્ખું નિરૂપણ કરવાને બદલે પ્રશ્નોની પરંપરા વડે વિદ્યાર્થીઓને વિષયાભિમુખ કરે છે, અને પછીથી આ પ્રશ્નોત્તરથી જ આખા વિષયને વિદ્યાર્થી સમક્ષ મૂકી દે છે. શિક્ષકો આ કાર્યમાં

ફતેહમંદ થાય તે માટે તેમણે પોતાના પ્રશ્નો માટે પૂર્વતૈયારી કરી જ રાખવી જોઈએ.

આ પદ્ધતિ માટે પ્રશ્નમાળા ગોઠવતી વખતે શિક્ષકે વિદ્યાર્થીનું 'જ્ઞાત' એટલે કે તે શું જાણે છે તે ધ્યાનમાં રાખવું જોઈએ.

જ્ઞાતમાંથી અજ્ઞાતમાં જવાનો શિક્ષણશાસ્ત્રનો મશહૂર સિદ્ધાંત આ પ્રશ્નમાળાની રચનાના પાયા રૂપે છે. પ્રશ્નો એવી જાતના કાઢવા જોઈએ કે જેથી શીખવવાના વિષયનાં અંગે ક્રમશઃ પ્રશ્નો દ્વારા ખુદલાં થતાં જાય. બધા મનુષ્યો પ્રકૃતિથી શિક્ષકો નથી હોતા, તેથી સામાન્ય પ્રશ્નો શિક્ષકોએ જ કાઢી મૂકવા જોઈએ. પ્રશ્નનું સ્વરૂપ એવું હોવું જોઈએ કે જેના ઉત્તરમાંથી બીજો પ્રશ્ન સહેજે ઉદ્ભવે, અને એ રીતે આખો પ્રશ્ન પ્રશ્નોત્તર દ્વારા બહાર આવે. સીધા સૂચક પ્રશ્નો કદી પણ ન મૂકવા જોઈએ. સાધારણ રીતે જિજ્ઞાસા ઉમ્મન કરે એવો એકાદ પ્રશ્ન મૂકી તેના પર ચણતર ચણવું. બેશક, જ્યારે જ્યારે વિદ્યાર્થી ગૂંચ ઉકેલતાં મૂંઝાય ત્યારે ત્યારે પૂછેલા પ્રશ્નના ઉત્તરનું અનુમાન કરી શકે તેવાં સાધનો, ઉપપ્રશ્ન, વસ્તુસ્થિતિ વગેરે તેની સમક્ષ મૂકી શકાય; તેમ જ તેની સ્મરણશક્તિને મદદ કરે, ઉત્તેજે એવાં સાહિત્યો મૂકવામાં પણ વાંધો નથી.

પ્રશ્નનો ઉત્તર ખોટો આવે તો તે ખોટો છે એમ કહેવા કરતાં ઉત્તરનું ખોટાપણું થોડાંએક બીજા પ્રશ્નોના ઉત્તરો લઈ બતાવી આપવું જોઈએ. પ્રશ્ન ચોખ્ખો, ટૂંકાં વાક્યોમાં, સમજાય તેવો અને સીધો જોઈએ. પ્રશ્ન એવો જોઈએ કે જેનો ઉત્તર ચોક્કસ અને ધારેલો હોય તે જ આવી શકે. સંદિગ્ધ પ્રશ્નનો ઉત્તર પણ સંદિગ્ધ જ મળે. માટે તેવા, અથવા જેના એ અર્થ થાય તેવા પ્રશ્નો મૂકવા નહિ. પૂછેલો પ્રશ્ન વિદ્યાર્થી સમજી શક્યો ન હોય તો મૂળ ભાષામાં જ પ્રશ્નને ફરી વાર બોલવો. પણ જો પ્રશ્નની ભાષાના દોષને લીધે વિદ્યાર્થી પ્રશ્ન સમજી શક્યો નથી એમ લાગે તો ભાષામાં યોગ્ય સુધારો કરી પ્રશ્ન નવી રીતે માંડવો.

પ્રશ્નોત્તરપદ્ધતિથી કામ કરનાર માણસ સાથે સાથે બ્યાખ્યાનપદ્ધતિને વાપરી જ ન શકે એવું માનવું ભૂલભરેલું છે. તેમ જ પ્રશ્નોત્તરપદ્ધતિમાં હરેક નાની મોટી બાબત પ્રશ્નો દ્વારા કઢાવ્યા પછી જ આગળ ચલાય, એ પણ એક વહેમ અને મૂર્ખાઈ જ છે. બાળકો વગર પ્રશ્ને કેટલું કેટલું જાણી શકે છે એના ઉપર અને તેમના પૂર્વજ્ઞાન ઉપર પ્રશ્નમાળાની યોજના કરવામાં આવે, અને



ફતેહમંદ થાય તે માટે તેમણે પોતાના પ્રશ્નો માટે પૂર્વતૈયારી કરી જ રાખવી જોઈએ.

આ પદ્ધતિ માટે પ્રશ્નમાળા ગોઠવતી વખતે શિક્ષકે વિદ્યાર્થીનું 'જ્ઞાત' એટલે કે તે શું જાણે છે તે ધ્યાનમાં રાખવું જોઈએ.

જ્ઞાતમાંથી અજ્ઞાતમાં જવાનો શિક્ષણશાસ્ત્રનો મશહૂર સિદ્ધાંત આ પ્રશ્નમાળાની રચનાના પાયા રૂપે છે. પ્રશ્નો એવી જાતના કાઢવા જોઈએ કે જેથી શીખવવાના વિષયનાં અંગે ક્રમશઃ પ્રશ્નો દ્વારા ખુદલાં થતાં જાય. બધા મનુષ્યો પ્રકૃતિથી શિક્ષકો નથી હોતા, તેથી સામાન્ય પ્રશ્નો શિક્ષકોએ જ કાઢી મૂકવા જોઈએ. પ્રશ્નનું સ્વરૂપ એવું હોવું જોઈએ કે જેના ઉત્તરમાંથી બીજા પ્રશ્ન સહેજે ઉદ્ભવે, અને એ રીતે આખો પ્રશ્ન પ્રશ્નોત્તર દ્વારા ખહાર આવે. સીધા સૂચક પ્રશ્નો કદી પણ ન મૂકવા જોઈએ. સાધારણ રીતે જિજ્ઞાસા ઉત્પન્ન કરે એવો એકાદ પ્રશ્ન મૂકી તેના પર ચણતર ચણવું. બેશક, જ્યારે જ્યારે વિદ્યાર્થી ગૂંચ ઉકેલતાં મૂંઝાય ત્યારે ત્યારે પૂછેલા પ્રશ્નના ઉત્તરનું અનુમાન કરી શકે તેવાં સાધનો, ઉપપ્રશ્ન, વસ્તુસ્થિતિ વગેરે તેની સમક્ષ મૂકી શકાય; તેમ જ તેની સ્મરણશક્તિને મદદ કરે, ઉત્તેજે એવાં સાહિત્યો મૂકવામાં પણ વાંધો નથી.

પ્રશ્નનો ઉત્તર ખોટો આવે તો તે ખોટો છે એમ કહેવા કરતાં ઉત્તરનું ખોટાપણું થોડાએક બીજા પ્રશ્નના ઉત્તરો લઈ બતાવી આપવું જોઈએ. પ્રશ્ન ચોખ્ખો, ટૂંકાં વાક્યોમાં, સમજાય તેવો અને સીધો જોઈએ. પ્રશ્ન એવો જોઈએ કે જેનો ઉત્તર ચોક્કસ અને ધારેલો હોય તે જ આવી શકે. સંદિગ્ધ પ્રશ્નનો ઉત્તર પણ સંદિગ્ધ જ મળે. માટે તેવા, અથવા જેના બે અર્થ થાય તેવા પ્રશ્નો મૂકવા નહિ. પૂછેલો પ્રશ્ન વિદ્યાર્થી સમજી શક્યો ન હોય તો મૂળ ભાષામાં જ પ્રશ્નને ફરી વાર બોલવો. પણ જો પ્રશ્નની ભાષાના દોષને લીધે વિદ્યાર્થી પ્રશ્ન સમજી શક્યો નથી એમ લાગે તો ભાષામાં યોગ્ય સુધારો કરી પ્રશ્ન નવી રીતે માંડવો.

પ્રશ્નોત્તરપદ્ધતિથી કામ કરનાર માણસ સાથે સાથે વ્યાખ્યાનપદ્ધતિને વાપરી જ ન શકે એવું માનવું બૂલભરેલું છે. તેમ જ પ્રશ્નોત્તરપદ્ધતિમાં હરેક નાની મોટી બાબત પ્રશ્નો દ્વારા કઢાવ્યા પછી જ આગળ ચલાય, એ પણ એક વહેમ અને મૂર્ખાઈ જ છે. બાળકો વગર પ્રશ્નને કેટલું કેટલું જાણી શકે છે એના ઉપર અને તેમના પૂર્વજ્ઞાન ઉપર પ્રશ્નમાળાની યોજના કરવામાં આવે, અને

વર્ગમાં શિક્ષક પ્રશ્નમાળાને વળગી ન રહેતાં સંન્નિગે પ્રમાણે તેમાં ફેરફાર કર્યો જાય, તો જ સાફ કામ થાય. જે પ્રશ્નો ઉત્તર કદી વિદ્યાર્થીઓ આપી શકે જ નહિ, અથવા જે વસ્તુ આપણે સીધી રીતે કહ્યા વિના ચાલે એમ નથી જ એવું લાગે, ત્યાં તો વસ્તુનું જ્ઞાન વસ્તુ વડે અથવા વ્યાખ્યાન દ્વારા આપવામાં જ ડહાપણ છે. નહિ તો સમયનો વ્યય થવા સાથે પદ્ધતિની ઉપયુક્તતા ઘટે છે.

પ્રશ્નોત્તરપદ્ધતિ ખાસ કરીને પ્રાથમિક શાળાનાં ધોરણોમાં અને માધ્યમિક શાળાનાં શરૂઆતનાં ધોરણોમાં સફળતા મેળવી શકે; માધ્યમિક શાળાનાં ઉપલાં ધોરણોમાં કે મહાવિદ્યાલયોમાં તો વ્યાખ્યાનપદ્ધતિનું પ્રાધાન્યપાણું રહે, અને પ્રશ્નોત્તરપદ્ધતિનો લાભ પ્રસંગોપાત્ત જોડેલો લઈ શકાય તેટલો લેવાય. બાલમંદિરમાં આ પદ્ધતિને થોડો અવકાશ છે. ત્યાં તો અનુભવ, અખતરા અને અવલોકન પર જ જ્ઞાનમાર્ગ ઉઘડવો જોઈએ.

### ૩ નોડીદાર પદ્ધતિ

ધીરે ધીરે ફળવણીના ક્ષેત્રમાં વર્ગશિક્ષણનું સ્થાન ઘટવા લાગ્યું છે અને વ્યક્તિશિક્ષણને પ્રાધાન્ય મળવાની શરૂઆત થઈ ચૂકી છે. વર્ગશિક્ષણથી થતા અનેક ગેરલાભો સમજાવા લાગ્યા છે અને તેથી વ્યક્તિશિક્ષણના અખતરાઓ ઠેકાણે ઠેકાણે થતાં જોવામાં આવે છે. આ વ્યક્તિશિક્ષણના અખતરાઓમાં ઇટાલીની સમર્થ બાનુ ડૉ. મોન્ડી-સોરીને સંપૂર્ણ ફતેહ મળી છે. પરંતુ હજી સુધી તે ફતેહ બાળકો પૂરતી જ છે. ઇંગ્લાંડ અને બેલ્જિયમમાં વ્યક્તિશિક્ષણના અખતરાઓ ચાલુ છે; એમાં સારી ફતેહ મળી છે. આ ફતેહ મોટી ઉંમરનાં બાળકો સંબંધે પણ થઈ છે. વ્યક્તિશિક્ષણ માટે જે ભિન્ન ભિન્ન પદ્ધતિઓનો ઉપયોગ થઈ રહ્યો છે તેમાંની એક પદ્ધતિ નોડીદાર પદ્ધતિ છે.

નોડીદાર પદ્ધતિનો પ્રમુખ હેતુ વિદ્યાર્થીઓને જોતાની જાતે પોતાનું શિક્ષણ લેતા કરવાનો અને



શિક્ષક ઉપરનો આધાર ઓછો કરી દેવાનો છે. જ્યારે જ્યારે શિક્ષક પોતે વિદ્યાર્થીઓને શીખવે છે ત્યારે ત્યારે વિદ્યાર્થીઓને કંઈ આવડતું નથી અને પોતે જાણતા છે એ માન્યતા ઉપર શિક્ષણ અપાય છે. આથી વિદ્યાર્થીઓ જેટલું શિક્ષક શીખવે છે તેટલું જ શીખવા પ્રયત્નશીલ રહે છે, અને પોતે જેટલું શીખવે તેટલું વિદ્યાર્થીઓ શીખી શકે તો શિક્ષક પોતાના શિક્ષણને સફળ થયું માને છે.

પરિણામ એ આવે છે કે વિદ્યાર્થી ભવિષ્યમાં કદી પણ બીજાનો કે પોતાનો શિક્ષક થઈ શકતો નથી. નેડીદાર પદ્ધતિનો ગૌણ પણ એટલો જ અગત્યનો હેતુ એ છે કે વિદ્યાર્થી પોતે જ પોતાનો શુરુ થઈ શકે, એટલું જ નહિ પરંતુ તે બીજાનો પણ શુરુ થઈ શકે.

નેડીદાર પદ્ધતિમાં એક બીજો લાભ છે. સમૂહશિક્ષણપદ્ધતિથી જે સમય બચાવી શકવાનું હોય છે, તેના કરતાં વિશેષ સમય આ પદ્ધતિથી બચાવી શકાય છે. નેડીદાર પદ્ધતિ વિદ્યાર્થીઓને આત્મશ્રદ્ધાવાન, સ્વાવલંબી અને ઉદ્યોગી બનાવે છે; ઉત્તમમાં ઉત્તમ વિદ્યાર્થીથી માંડીને હેઠલમાં હેઠલ વિદ્યાર્થીને તેના ગતિ પ્રમાણે શીખવાનો ઉત્સાહ

અને શક્તિ આપે છે; અને જે વખતે વખતે ચડતા ઉતરતા દરજ્જાના વિદ્યાર્થીઓને જુદા પાડી ઉપલા વર્ગોમાં ચડાવવામાં આવે તો ખુદ્દિશાળી વિદ્યાર્થીઓને પરાણે પાછળ પડ્યા રહ્યા વિના પોતાના યોગ્ય પ્રમાણમાં થોડા વખતમાં પોતાનો અભ્યાસ પૂરો કરવાની તક આપે છે, અને મંદ વિદ્યાર્થીઓને પરાણે પાછળ ખેંચાયા વિના પોતાનો યોગ્ય વિકાસ મેળવવાનો સંતોષ આપે છે.

નેડીદાર પદ્ધતિ આવા પ્રકારની છે. વર્ગના વિદ્યાર્થીઓની બબેની ટુકડીઓ બને, ટુકડીઓના વિદ્યાર્થીઓ એકબીજાને શીખવે અને જરૂર પડે તેમ શિક્ષકની મદદ લઈ પોતાના મનગમતા વિષયમાં મનગમતી હદ સુધી શિક્ષણ લે. લગભગ સરખી શક્તિના વિદ્યાર્થીઓની નેડી બનાવી શકાય; અને જ્યાં વિષયોનું ફરજિયાત શિક્ષણ ન હોય ત્યાં સરખી શક્તિના અને રુચિના વિદ્યાર્થીઓની નેડીઓ ગોઠવાય. છતાં આ નેડીદારોમાંનો એકાદ બીજાથી સહેજ ચડતો હોય જ. નેડીદારો નક્કી થયા પછી જે વિષય અભ્યાસ માટે વિદ્યાર્થીઓ સમક્ષ મૂકેલો હોય તે વિષયનું પાઠ્યપુસ્તક, અથવા જ્યાં પાઠ્યપુસ્તકની બાબતમાં એકથી વધારે પુસ્તકો પસંદ કરવાની છૂટ હોય ત્યાં તે પુસ્તકો,

અથવા તે વિષય સાધનો દ્વારા શીખવવાનો હોય ત્યાં સાધનો વર્ગ સમક્ષ મૂકી દેવાં. નેડીની રુચિ પ્રમાણે નેડીના નેડીદારે પુસ્તકો પસંદ કરે અને પ્રથમ પ્રત્યેક નેડીદાર સ્વતંત્રપણે એ પુસ્તકનો અભ્યાસ શરૂ કરે. અભ્યાસમાં પડતી મુશ્કેલીઓ માટે વિદ્યાર્થી પોતાના નેડીદારને અને જે તેને ન આવડે તો આખા વર્ગમાં હરકાષ્ટ વિદ્યાર્થીને પોતાની મુશ્કેલી પૂછી શકે; અને તેમ છતાં જે કાંઈ પૂછવાનું રહે તો છેવટે શિક્ષકને પૂછે. આ રીતે શિક્ષક અને વિદ્યાર્થીઓની સલાહથી ન્યારે વર્ગના વિદ્યાર્થીઓ પોતે લીધેલું કામ (પાઠ) પૂર્ણ કરે ત્યારે તે કામ લેવાને માટે પોતાના નેડીદારને આપે. હવે ન્યારે એક નેડીદાર પોતાનું કામ સંપૂર્ણપણે ગ્રાણુતો હોય ત્યારે બીજા નેડીદારે તો પહેલા નેડીદાર પાસેથી એ કામ શીખી લેવાનું જ રહેલું, અને એવી જ રીતે બીજા નેડીદારે પહેલા નેડીદાર પાસેથી જે કામ પહેલો નેડીદાર શીખી ચૂક્યો હોય તે કામ શીખી લેવાનું રહેલું. આથી નેડીદાર એકબીજાના શિક્ષકો થઈ જાય છે, અને દરેક વિદ્યાર્થીને એમ લાગે છે કે હું પણ જાણું છું અને બીજાને શીખવી શકું છું. આ રીતે આખા વર્ગમાં આત્મવિશ્વાસ ઉત્પન્ન થાય છે.

વિદ્યાર્થીઓ શિક્ષકની જરા જેટલી મદદથી પોતાની જાતે ઘણું શીખી શકે ખરા; પણ વિદ્યાર્થીઓ એકબીજાને પૂછીને ચલાવે તેમાં દોષો કરી બેસે. માટે તે આખતમાં શિક્ષક ખાસ આખા વર્ગમાં હરતાફરતા રહીને જેની ન્યાં ન્યાં ભૂલો થાય ત્યાં ત્યાં સુધારવાની કાળજી રાખવાની છે. જે એક જ પાઠ્યપુસ્તક હોય તો સારી રીતે એ છે કે તે પાઠ્યપુસ્તકના થોડા થોડા પાઠોનું એક એક નાનું પુસ્તક બાંધી ઘણું પુસ્તકો બનાવી તે વિદ્યાર્થી સમક્ષ મૂકી દેવાં, અને પછી પાઠોમાંથી કયા પાઠનું પુસ્તક લેવું તે વિદ્યાર્થીની ઇચ્છા પર છોડવું. ન્યાં એક સાથે જુદી જુદી કક્ષાના વિદ્યાર્થીઓને પૂરતો ખોરાક આપી શકે એવી જાતનાં પુસ્તકો વિદ્યાર્થી પાસે મૂકી શકાય તેમ હોય, અને અભ્યાસના સ્થૂળ પ્રમાણનું ધોરણ સખ્ત ન હોય ત્યાં તો શિક્ષકે જ પસંદ કરીને અનેક જાતનાં પુસ્તકો વિદ્યાર્થીઓ પાસે મૂકવાનાં છે. વિદ્યાર્થીઓ પોતાની ચોગ્યતા પ્રમાણે પુસ્તકો શોધી શકે છે અને પોતાનો અભ્યાસ સંતોષથી વગર ઉતાવળે વગર ખીકે આગળ વધારી શકે છે. વિદ્યાર્થીઓને વાપરવાનાં સાધનોમાં પણ એવી ગોઠવણ કરવી જોઈએ કે જેથી વિદ્યાર્થીઓને એકી-



સાથે અનેક વિષયો ઉપર કામ કરતાં કંઈ પણ અગવડ પડે નહિ. દાખલા તરીકે શબ્દકોશ જેવાં પુસ્તકોમાં ઘણા કટકા કરીને તેનાં જુદાં જુદાં પુસ્તકો કરી નાખવાં જોઈએ કે જેથી એ કોશ બધાને એકીસાથે કામમાં આવી શકે. આ પદ્ધતિમાં શિક્ષકને અત્યંત સાવધ રહેવાનું છે. જ્યારે આ પદ્ધતિ ઉપર કામ કરવાનું શરૂ થાય છે ત્યારે ઘણી વાર તો એકીસાથે આખા વર્ગના વિદ્યાર્થીઓની મુશ્કેલીઓ દૂર કરવાનું કામ શિક્ષકને માથે આવી પડે છે. આખો વર્ગ ઉઘોગી મધમાખોના ટોળાનો નમૂનો થઈ રહે છે. વિદ્યાર્થીઓ જાતે શીખતા હોય છતાં શિક્ષક એટલો બધો રોકાયેલો રહે છે કે શિક્ષક લાંબો શ્વાસ પણ લઈ શકે નહિ. આનું કારણ એ છે કે દરેક વિદ્યાર્થી જુદું જુદું શીખે છે; અને દરેક વિદ્યાર્થી નવો અભ્યાસ કરે છે. આથી સાધારણ વર્ગમાં ત્રણ કલાકમાં જેટલું કામ થતું હોય તેટલું કામ એક કલાકમાં આ વર્ગમાં વિદ્યાર્થીઓ કરી શકે છે. આથી તેટલા પ્રમાણમાં શિક્ષક રોકાયેલો રહે જ. શિક્ષકે વિદ્યાર્થીઓને સ્વાવલંબી કરવાના છે. તેથી જેમ બને તેમ તેમને દોરવાનું કામ જ તેણે કરવાનું છે. વળી વિદ્યાર્થીઓની પ્રવૃત્તિનું સ્વરૂપ ધ્યાનમાં રાખીને

શિક્ષકે વિદ્યાર્થીઓ પાસે દરેક પાઠના જુદા જુદા વિભાગો જેવા કે વાચન, લેખન, જોડણી વગેરે એવી રીતે મૂકવા જોઈએ કે વિદ્યાર્થીઓ જુદા જુદા વિભાગો પર કામે લાગે અને શિક્ષક તેમને દોરી શકે.

વિદ્યાર્થીઓની પ્રગતિનું માપ કાઢવા માટે પરીક્ષા જેવી પદ્ધતિ આ જોડીદાર પદ્ધતિમાં બહુ આલી શકે નહિ. આથી શિક્ષકે પ્રત્યેક વિદ્યાર્થી પાસે વિષયવાર નોંધવહી રખાવવી. તેમાં વિદ્યાર્થી પોતાની અભ્યાસપ્રગતિ નોંધતો જાય. એ રીતે દાખલ કરવા ઉપરાંત વિદ્યાર્થીની અભ્યાસપ્રગતિની નોંધ ધ્યાનમાં રાખી શિક્ષકે તેની શક્તિ અનુસાર તેને નવું કામ આપતા જવું જોઈએ. આ પદ્ધતિઓમાં જુદી જુદી જોડીમાં વખતોવખત શિક્ષક પોતે જોડીદાર બની કામ કરે તો વિદ્યાર્થીઓને સારો લાભ મળે.

## ૪ નાટ્યપ્રયોગપદ્ધતિ

માનસશાસ્ત્રીઓ કહે છે કે આપણામાં અનુકરણ કરવાની વૃત્તિ સહજ છે. એ વૃત્તિ ખીજ પ્રેરણાઓ જેવી એક પ્રેરણા છે. આ પ્રેરણાનું બળ આસ્વાવસ્થામાં વધારે હોય છે. બાળકો જે પોતે જુએ છે અથવા સાંભળે છે તે સઘળું પોતાની જાતે અનુભવવા નિરંતર ઉત્સુક હોય છે. અને તેથી જોયેલું અથવા સાંભળેલું હરેક રીતે પોતાની સમક્ષ ખડું કરવા પ્રયત્નો કરે છે. આ પ્રયત્નો આ અનુકરણશીલ સ્વભાવનો એક સખળ પુરાવો અને નાટ્યપ્રયોગોની શરૂઆત છે.

આપણે જોઈએ છીએ કે નાનાં નાનાં બાળકો પોતાની આસપાસ જે સઘળા બનાવો રાત્રિદિવસ બની રહે છે તે બનાવોને પોતાની નાની નાની રમતોથી ભજવ્યા જ કરે છે. આપણે બાળકોની નાની રમતોને બરાબર અવલોકીએ તો એમ સ્પષ્ટ લાગે કે મોટાં માણસોની મોટી રમતોની

નકલમાં જ લગભગ બધી બાલરમતો ગોડવાઈ જાય છે. બાળકોની ઢીંગલા ઢીંગલીની, ગાડીગાડીની, ઘરઘરની, દુકાનદુકાનની અને એવી ખીજ અનેક રમતો મોટાં માણસોની પ્રવૃત્તિઓની નાની સાદી પ્રતિકૃતિઓ છે. આ બાળકોના અનુકરણશીલ સ્વભાવમાંથી મિત્ર થતા નાના નાના નાટ્યપ્રયોગો છે.

આ પ્રયોગો દ્વારા બાળકો પ્રત્યક્ષ બનતા બનાવોને જાતે અનુભવે છે. બની ગયેલા બનાવોને અથવા દૂરનાં દ્રશ્યોને આંખ આગળ તાજાં કરી તેનો ઉપયોગ લે છે, અને પોતાની કલ્પનાશક્તિ તથા સૃજનશક્તિને પોષી બળવાન અને સતેજ કરે છે. આ પ્રયોગો વડે શિક્ષકોની સહાય વિના અને વગર કહ્યે બાળક પોતપોતાની જુદી જુદી શારીરિક અને માનસિક શક્તિઓ ખીલવે છે. આથી તેમનું અવલોકન બારીક બને છે અને તેમનામાં બનતા બનાવોની સજ્જડ છાપ લેવાની અને તેને વ્યક્ત કરવાની શક્તિ ડેળવાય છે. આ રીતે નાટકો બાલવિકાસમાં અતિ અગત્યનું સ્થાન ભોગવી રહેલાં છે. બાળકો એ પ્રયત્નોને નાટ્યપ્રયોગો રૂપે જોળે છે કે નહિ એ જુદી વાત છે. મહત્વની વાત એટલી જ છે કે આ પ્રયત્નો



બાળકોને સહજ છે અને એ પ્રયત્નો વડે જ તેઓ હરેક વસ્તુ સમજવાનો સીધો અને સાચો માર્ગ શોધી શકે છે. એ પ્રયોગો વડે જ બાળકો કલ્પનામાં જ્ઞાનને બદલે ખરું જ્ઞાન લઈ શકે છે, અને ઘર શાળાએ પોતાની જાતને કેળવણી આપે છે.

બાળકોના આ વલણને કેળવણીના કાર્યમાં ચાર્લ્સ સ્થાન આપવામાં આવે તો બાળકોને અત્યારે જે કલ્પનાનું ઘણું અને સત્યતાનું અત્યંત ઓછું જ્ઞાન મળે છે તેને બદલે સત્યતાનું જ્ઞાન વધે અને અનેક કલ્પનાના જ્ઞાનને માફકસરનો અવકાશ રહે. એમ આખી નિશાળના અભ્યાસ પાછળ થતો બાળકોનો નિરર્થક આયુષ્યવ્યય અટકે.

યુરોપના કેટલાંકે દેશોમાં બાળકોના આ વલણને માનસશાસ્ત્રીઓ અને કેળવણીશાસ્ત્રીઓ ઓળખી શક્યા છે; અને તેનો વ્યવહાર ઉપયોગ કરવાની શરૂઆત પણ કરી ચૂક્યા છે. ફ્રાંસે બાળકોના આ વલણને સુંદર સ્થાન આપી એ વલણના ખાસ ઉપર બાલવાર્તાના કથનની અને બાલવાર્તાઓના નાટ્યપ્રયોગોની ઇમારત રચી છે.

ફ્રાંસેલ પછી બાલવાર્તામાં રસ લેનાર શિક્ષકો આયન્ટ અને કેથર. એમણે એ વિષય ઉપર વિશેષ

અજવાળું પાડ્યું છે અને યુરોપ અમેરિકાની કેટલીક સ્વતંત્ર શાળાઓમાં વાર્તાઓના નાટ્યપ્રયોગોની પ્રવૃત્તિને દાખલ પણ કરાવી છે. કેટલાંકે ઉત્સાહી શિક્ષકોએ બાળકોની આ વૃત્તિનો શિક્ષણના બીજા વિષયોમાં પણ જુદી જુદી રીતે લાભ લેવાનો આરંભ કર્યો છે. ઇતિહાસ, ભૂગોળ, ધર્મ, સમાજશાસ્ત્ર, ભાષા વગેરે વગેરે વિષયોને પણ નાટ્યપ્રયોગો દ્વારા શીખવાની હિમાયત ચાલી રહી છે; અને કેટલીક સ્વતંત્ર શાળાઓમાં તેવા પ્રયોગો પણ શરૂ થયા છે. યુરોપમાં આ વિષય ઉપર કેટલાંકે અગત્યનાં પુસ્તકો પણ લખાયાં છે. છતાં આ બધા વિચારો અને પ્રયોગો શિક્ષણશાસ્ત્રના ક્ષેત્રમાં નવીન છે, અને નવીન શિક્ષણના હિમાયતીઓ જ એવા પ્રયોગો આદરવા આગ્રહપૂર્વક ભલામણ કરે છે.

આપણા દેશમાં જૂના વખતમાં નાટ્યપદ્ધતિથી શિક્ષણ આપવાનો રિવાજ હતો એમ ઘણાંઓનું માનવું છે, અને થોડે ઘણે અંશે તે સાચું પણ છે; પરંતુ વર્તમાનમાં તો આપણી સમક્ષ આ વિચાર અને વિષય કેવળ નવીન છે. અત્યારે આપણી શાળાઓમાં તથા મહાવિદ્યાલયોમાં વાર્ષિક સંમેલનો વખતે અથવા એવે પ્રસંગે નાટ્ય-

પ્રયોગોની પ્રવૃત્તિ થાય છે પરંતુ તે કેળવણીની દૃષ્ટિએ થયેલી હોતી નથી, તેમ તે પ્રવૃત્તિનું ફળ પણ કેળવણી આપનારું હોતું નથી. તેથી તે પ્રયોગો જુદા જ પ્રકારના છે એમ કહી શકાય. આ પ્રયોગોને અને જે જાતના પ્રયોગોને શિક્ષણમાં સ્થાન આપવાની હિમાયત અને હિલચાલ ચાલે છે તેને કશો સંબંધ નથી.

નવીન હિલચાલનો લાભ લેવા આપણે પહેલાં આગળ આવવું જોઈએ અને બાલવલણને માર્ગ આપના નાટ્યપ્રયોગોને આપણી શાળાઓમાં યોગ્ય સ્થાન આપવું જોઈએ. આપણું કેળવણીનું દૃષ્ટિબિંદુ એવું થતું જાય છે કે બાળકોના વલણને જ અનુસરી એની સર્વ શક્તિઓનો આપણે એમના લાભ અર્થે વિકાસ કરવો જોઈએ. અને તેટલા જ માટે જુદા જુદા વિષય પરત્વે જુદી જુદી શિક્ષણપદ્ધતિઓ—નવી નવી શિક્ષણપદ્ધતિઓ આપણે યોજી રહ્યા છીએ.

આવી શિક્ષણપદ્ધતિમાં બાલસ્વભાવ અને બાલવલણને વધારેમાં વધારે સ્થાન આપવું એ આપણો ઉદ્દેશ હોવાથી બાલવલણને અનુકૂળ એવી નાટ્યપ્રયોગોની પ્રવૃત્તિથી શિક્ષણ આપવાની વ્યવસ્થા વ્યવહાર છે. એટલું જ નહિ પણ તે ઉત્તમ

પદ્ધતિઓમાંની એક હોવાથી તેના સુંદર લાભો પણ લઈ શકાય. જે જોયું તે કરવું, જે સાંભળવું તે અનુભવમાં ઉતારવું એ જાતની બાલવૃત્તિને નાટ્યપ્રયોગો દ્વારા શીખવવાના પ્રયત્નો. જ્ઞાન આપવાની અને શિક્ષણકલાની દૃષ્ટિએ રુચિકર જ થવાના. ખેશક, આ પદ્ધતિનો બીજી પદ્ધતિઓ સાથે જ ઉપયોગ થવો જોઈએ. અને આ પદ્ધતિ દ્વારા જે જ્ઞાન આપવું અશક્ય પડે તે જ્ઞાન અન્ય પદ્ધતિઓ દ્વારા અપાવું જોઈએ. પ્રત્યેક પદ્ધતિની કંઈ ને કંઈ વિશિષ્ટતા હોય છે. તેમ જ આ પદ્ધતિની જે વિશિષ્ટતાઓ છે તેનો જ લાભ લઈ લેવો એ નાટ્યપ્રયોગો દ્વારા શિક્ષણ આપવાનો હેતુ છે.

આટલી સામાન્ય ચર્ચા પછી માધ્યમિક શાળાઓમાં કેટલી હદ સુધી કયા કયા વિષયોનું જ્ઞાન નાટ્યપ્રયોગો દ્વારા આપી શકીએ તેનો વિચાર કરીએ.

સાધારણ રીતે હાલની માધ્યમિક શાળાઓમાં ભાષાશિક્ષણ, ગણિતશિક્ષણ અને ભૂગોળ તથા ઇતિહાસનું શિક્ષણ પ્રમુખ સ્થાને છે. ધાર્મિક શિક્ષણ, સંગીતશિક્ષણ, શરીરશાસ્ત્રનું શિક્ષણ, વિજ્ઞાનશિક્ષણ અને લોકસાહિત્ય શિક્ષણ એ વિષયો પણ ધણે



ખરે ભાગે માધ્યમિક શાળાના છે.

ખાસ કરીને ભાષા, ગણિત અને ઇતિહાસ-ભૂગોળના શિક્ષણમાં નાટ્યપ્રયોગો દ્વારા શિક્ષણ આપવાની પદ્ધતિનો સારો ઉપયોગ થઈ શકે.

છતાં ખીજા બધાંયે વિષયોમાં વધતા ઓછા અંશે નાટ્યપદ્ધતિનો સફળ ઉપયોગ કરી શકાય જ. ઉક્ત ત્રણ વિષયોમાં પણ ઇતિહાસના શિક્ષણમાં નાટ્યપ્રયોગની પદ્ધતિ વધારે સફળ થઈ શકી છે અને શકે. ખીજા વિષયોમાં પણ એટલી જ સફળતા લાવનાર ઉત્સાહી શિક્ષકો ખીજા વિષયોને ઇતિહાસની ક્ષેત્રમાં મૂકવી શકે એ ભવિષ્યમાં બનવા જેવું છે.

હેરિયેટ ફેન્લે જોહન્સન નામની બાનુને નાટ્યપ્રયોગપદ્ધતિમાં અપૂર્વ વિશ્વાસ છે, અને તે નાટ્યપ્રયોગો દ્વારા જ ઇતિહાસ અને ખીજા વિષયો શીખવી રહી છે. ઇતિહાસ અને ખીજા વિષયો આ પદ્ધતિથી કેમ શીખવી શકાય તે તેણે રચેલા ગ્રંથ<sup>૧</sup> પરથી જાણી શકાય છે.

એડમન્ડ હોમ્સ નામના લેખકને પણ નાટ્યપદ્ધતિમાં ભારે શ્રદ્ધા છે. તેણે એક પુસ્તક

૧ એ ગ્રંથનું નામ ધી ડ્રામેટિક મેથડ ઓફ ટીચીંગ છે.

લખ્યું છે.<sup>૨</sup> તેમાં યુટોપિયા નામની આદર્શ શાળાનું ચિત્ર તેણે ખડું કર્યું છે. માધ્યમિક શાળામાં નાટ્યપદ્ધતિથી શિક્ષણ કેમ આપવું તેની દિશા તેમાં જોઈ શકાય છે.

ઇતિહાસ શીખવવાના ખીજા ઉદ્દેશો સાથે એક મુખ્ય ઉદ્દેશ એ છે કે વિદ્યાર્થીઓના મનમાં ઐતિહાસિક દૃષ્ટિ જગાડવી. વિદ્યાર્થીઓ ઐતિહાસિક હકીકતોના ઢગલેઢગલા પોતાના મગજમાં ભરી દે, અને જ્યારે જરૂર પડે ત્યારે તે ઠલવી નાખે એવી શક્તિવાળા તેઓ થાય, તો પણ જો તેમનામાં ઐતિહાસિક દૃષ્ટિ ન હોય તો આખો ઇતિહાસ તેમને ખોજ ૩૫ છે, એટલું જ નહિ પણ ઘણી વાર નુકસાનકારક પણ છે. ઇતિહાસના જ્ઞાનથી ભૂતકાળમાં પેસી જવાની અને ભૂતકાળના ઉંડાણમાંથી મનુષ્યજીવનની ઘટના સમજી ભવિષ્ય રચવાની શક્તિ આપવાનું કામ ઇતિહાસશિક્ષણનું છે. તેમ જ વર્તમાનમાંથી ભૂતમાં ડૂબકી મારી ભવિષ્યને કિનારે ઉભા રહેવાની કદપનાશક્તિ ખીલવવાનું કાર્ય પણ ઇતિહાસને શિરે છે. આ દૃષ્ટિ, આ શક્તિ માત્ર નાટ્યપ્રયોગ દ્વારા શીખવ-

૨ એ પુસ્તકનું નામ ઓલ્ડ ઇઝ એન્ડ ઓલ્ડ માઈંડ બી (શું છે અને શું થઈ શકે) છે.



વામાં આવે તો જ સંભવી શકે. ઇતિહાસની દૃષ્ટિ આપવાનું, વિદ્યાર્થી માટે વિષયમાં રસ ઉત્પન્ન કરવાનું અને હકીકતો સરળતાથી સ્મરણમાં રખાવવાનું સુંદર સાધન નાટ્યપ્રયોગપદ્ધતિ છે. માધ્યમિક શાળાઓમાં ચાલતા ઇતિહાસને એક મહાન નાટકના અંકમાં અને પ્રવેશમાં વહેંચી નાખી આપો ઇતિહાસ અથ ઇતિ ભજવી શકાય તો જ ઇતિહાસશિક્ષણ ખરા અર્થમાં આપ્યું કહેવાય.

એશક આ ધણું મુશ્કેલ છે. એમાં સાધનો અને શિક્ષકોની મોટી ખામી છે; પરંતુ જેમને એ શીખવવું છે તેમની પ્રકૃતિ જ નાટકી છે એટલે મુશ્કેલીનો મોટો ભાગ દૂર થયેલો છે. જે થોડું ધણું કરવાનું છે તે સાધનો અને યોગ્ય શિક્ષકો પરત્વે.

ભૂગોળનો વિષય પણ નાટ્યપ્રયોગો દ્વારા જ શીખવી શકાય. નાટકો કરી પૃથ્વીની ગતિ, રાત્રિદિવસ અને ઋતુઓના ફેરફારો સમજાવી શકાય. કોઈ એક વિદ્યાર્થી ( ગોળમટોળ ) પૃથ્વીનું રૂપ ધારણ કરે, માથે પૃથ્વીનો ગોળો મૂકે અને એકાદ સૂર્ય રૂપ વિદ્યાર્થીની આસપાસ ફરવા નીકળે. સૂર્ય રૂપ વિદ્યાર્થી પાસે પ્રકાશ હોય એટલે

તે દિવસ કરે અને ખીજી બાજુ અંધકાર દેખાય. પૃથ્વીની લીંટી નક્કી કર્યા પછી જુદે જુદે સ્થળે જુદી જુદી ઋતુઓનાં સ્થળો દેખાડી શકાય અને પૃથ્વી ઉપર તેની કેવી કેવી અસર થાય છે તે પણ અનુભવાવી શકાય.

વર્ગમાં ને વર્ગમાં જ ડુંગરાઓ, નદીઓ, નાળાં, સમુદ્ર અને જમીન બનાવી શકાય અને પછી એકાદ કાગળની ટ્રેન કે હોડીમાં એસાડી વિદ્યાર્થીઓને વર્ગની ભૂમિ પર ચીતરેલા જુદા જુદા દેશોમાં મુસાફરી કરાવી શકાય. ચિત્રો અને ખીખાં સાધનોથી તે દેશની આબોહવા, રીતરિવાજો વગેરે ઉપજાવી ખીખા એક વિદ્યાર્થીને તે દેશનો રહેવાસી બનાવી, તેની સાથે મુસાફરનો યોગ કરાવી આખા વર્ગને તે દેશની જુદી જુદી હકીકતોથી વાકેફ કરી શકાય. વિદ્યાર્થીઓને જુદા જુદા દેશના માણસોનો વેશ કાઢવો બહુ ગમે છે. તેઓ જેટલી વાર જુદા જુદા દેશના માણસો બની જુદા જુદા દેશની હકીકત મુસાફરોને આપે તેટલી બધીય વાર મુસાફર, તેઓ અને ખીખાઓ ભૂગોળનું ચોક્કસ જ્ઞાન લેવાના. સોનાની શોધમાં, કાલસાની શોધમાં, ગુફાઓની શોધમાં, જવાળામુખીઓની શોધમાં વિદ્યાર્થીઓ મોટી મોટી સફરે નીકળે અને વર્ગમાં

જ પૃથ્વીના ચિતરામણમાં દેખાતાં જુદાં જુદાં સ્થળોમાં પોતાની શોધો ચલાવવા લાગે, અને એવી જુદી જગાએ શોધથી હાથમાં લાગવાની વસ્તુઓ મૂકવામાં આવે, એવી ગોઠવણ કરી શકાય. વળી વિદ્યાર્થીઓ જુદા જુદા ધર્મના બની જુદી જુદી યાત્રાઓએ નીકળે અને એ રીતે આ યાત્રાઓનાં સ્થળોએ ફરી તથા એકબીજા મળી પોતાના અનુભવની વાતો કરી આખા વર્ગને નવી નવી હકીકતોથી વાકેફ કરી શકે.

સાહસિક વિદ્યાર્થીઓ કાલમ્બસ અને લિવિંગ્સ્ટન બની જાય; ધર્મવૃત્તિવાળા વિદ્યાર્થીઓ ફરીર કે સાધુને વેશે ધર્મશાળામાં મુકામ કરે; તોફાની વિદ્યાર્થીઓ લશ્કર લઈ ખીજ દેશો ઉપર ચડાઈ કરવા નીકળે; ક્રાંત આકાશમાર્ગે ઉડી પૃથ્વીનું દર્શન કરવા પ્રેરાય, તો ક્રાંત દરિયામાં ખોટો ચલાવવા દોડે. આ બધું વર્ગમાં જ થાય અને કરવું જોઈએ.

આ બધામાં મોટામાં મોટું અને બળવાન સાધન વિદ્યાર્થીઓની કલ્પના છે.

આ રીતે વિદ્યાર્થીઓ ભૂગોળશિક્ષણ લે તો તેમને અત્યારે ભૂગોળનો વિષય જે કેવળ નીરસ અને ગોખવાનો થઈ પડ્યો છે તે મટી અતિ આકર્ષક

અને આનંદદાયી થઈ પડે. મોટા જંગી પર્વતો અને રણો ઝોળંગી જવાની તેમ જ હિમાલય પર બેડા બેડા હિંદમાં વહેતી અનેક નદીઓનાં મૂળ જોવાની કલ્પના કેટલી બધી સુંદર છે ! આ રીતે શિક્ષણ આપવાથી ભૂગોળનો વિષય આનંદદાયક થઈ પડે, એટલું જ નહિ પરંતુ તે અતિ ઉપયોગી થઈ પડે. વિદ્યાર્થીઓ ઉપર આડકતરી અસર એ થાય કે તેઓ સાહસિક શોધક, વેપારીઓ વગેરે વગેરે બને. તેઓ ભૂગોળના જ્ઞાનને વ્યવહારમાં મૂકી શકે અને ભૂગોળના શિક્ષણને જીવનમાં કયું સ્થાન છે તે બરાબર સમજે.

હિંદ જેવા મોટા દેશની ભૂગોળ તો નાટ્યપદ્ધતિથી જ શીખવવી આવશ્યક છે. કારણ કે દરેક વિદ્યાર્થી આખા દેશને પ્રવાસે જઈ શકે નહિ, તેમ તેવો સમય આવે ત્યાં સુધી ભૂગોળનું શિક્ષણ મુલતવી પણ રખાય નહિ. હિંદમાં વેપારીઓની, શોધકોની, સાહસિક નરોની જરૂર છે. અને આ રીતે ભૂગોળ શીખવવાથી તે જરૂરને કેટલેક અંશે ચહેાંચી વળવાનો એક માર્ગ ઉઘડે તેવું છે.

ગણિતનું શિક્ષણ પણ નાટ્યપદ્ધતિથી આપી શકાય. ગણિતના સમયમાં વર્ગ એ વર્ગ મટી એક દુકાન, પોસ્ટઓફિસ, રેલ્વે બુકિંગઓફિસ, બેંક,



શેરબજાર, નાણાબજાર વગેરેનું રૂપ ધારણ કરી લે તો ગણિતનું શિક્ષણ રસદાયક અને સરલ થાય, અને એ વિષયોનો જીવનમાં શો ઉપયોગ છે તે વિદ્યાર્થીઓના મનમાં સ્ફુરે. વિદ્યાર્થીઓ એકરો અને થાપણ મૂકનારાના તથા શૈરો, વ્યાજ, ડિસ્કાઉન્ટ અને બિલ ઓફ એકસ્વેઈજના પ્રશ્નો સમજે. તેઓ કેપનીના ડિરેક્ટરો અને શૈરહોલ્ડરોનો પાક ભજવતાં વ્યાજ, ડિવિડન્ડ, બોનસ, સ્ટોકસ અને શૈરોની ચાવીઓ સમજી જાય. વર્ગમાં બેઠા બેઠા કલ્પનાના મોટા વેપારો બેઠી નક્કી અને તોટાના ખ્યાલ લઈ શકે. એક ગણિતનો દાખલો પાટીમાં કે કાગળમાં બેઠાં બેઠાં ગણ્યા કરવો અને એ જ દાખલાને જીવનમાં ભજવવો એ બે વસ્તુમાં કેટલો બધો ફેર છે ? એમાં જેટલો ફેર છે તેટલો જ ફેર શિક્ષણના સંગીતપણામાં પણ છે.

ભાષાના શિક્ષણમાં તો આ પદ્ધતિનો સુંદરમાં સુંદર ઉપયોગ થઈ શકે. સુંદર સુંદર કવિતાઓનું ગાન, સુંદર સુંદર ફકરાઓનું ભાષણ અને સુંદર ગદ્યપદ્ય કૃતિઓનું નાટક એ બધાં ભાષાજ્ઞાન વધારવાનાં અને ભાષાના આત્માને સમજવાનાં અતિ ઉપયોગી સાધનો છે. સંવાદો અને વાદ-વિવાદોનો પણ સારો ઉપયોગ કરી શકાય. વિદ્યા-

ર્થીઓ જાને જ પોતાનાં નાટકો મેળવવાના શોખીન હોય છે. એમના એ શોખને આ ક્ષેત્રમાં સંપૂર્ણ અવકાશ આપવો જોઈએ. સઘળું એમની પસંદગીનું રહેવા દેવું; માત્ર ન્યાં સુધારવા જેવી ભૂલો થતી હોય ત્યાં જ સહેજ સુધારો કરી દૂર રહેવું જોઈએ. ભાષાની દૃષ્ટિથી ન્યાં ન્યાં ગંભીર દોષો જોવામાં ન આવે ત્યાં ત્યાં પણ ભૂલો સુધારવાના પ્રયત્નોમાં વિદ્યાર્થીઓનો ઉત્સાહ મંદ ન થઈ જાય તે જોવા રહેવું. શિક્ષક નાટકનું વસ્તુ કદી પણ પસંદ કરી ન આપવું; માત્ર તેમની પસંદગીને ઘટતી અનુમતિ આપી અટકવું. વર્ગમાં અદાલતોના, કોન્ફરન્સોના, પરિષદોના, હડતાલોના, ગૃહજીવનના અને મનુષ્યજીવનના વિધિવિધ પ્રસંગો ઉભા કરી તે તે પ્રસંગોને અનુરૂપ ભાષામાં વિદ્યાર્થીઓના નાટ્યપ્રયોગો રચવા જોઈએ. આવા પ્રસંગોએ વિદ્યાર્થીઓને ભાષાજ્ઞાન સાથે મનુષ્યસ્વભાવનાં સહજ લક્ષણોનો પણ સારો અભ્યાસ થાય. આ પ્રમાણે બીજા વિષયોના શિક્ષણમાં પણ નાટ્યપ્રયોગપદ્ધતિનો સારો ઉપયોગ કરી શકાય અને વિદ્યાર્થીઓને ટાઇ પણ વિષયનું સંગીત અને સચોટ જ્ઞાન આપી શકાય.

વિદ્યાર્થીઓ તો આજન્મ નાટકી છે અને



તેઓ તો આ પદ્ધતિથી શીખવાને તૈયાર જ છે; પરંતુ પ્રશ્ન શિક્ષકનો છે. શિક્ષકો પોતે નાટકો ન હોય, તેઓ મન મૂકી વિદ્યાર્થીઓ સાથે નાચી કૂદી શકે તેવા ન હોય, લીંબુના રસની જેમ વિદ્યાર્થીઓમાં લાગી જઈ શકે તેવા ન હોય, અને વિદ્યાર્થીઓને નાટકની પ્રવૃત્તિ વખતે તેમનો બોજ અને ભાર લાગ્યા કરતો હોય, તો નાટ્યપ્રયોગોથી શિક્ષણ આપવું જોખમભરેલું ગણાય.

શિક્ષકો બાલપ્રવૃત્તિની યોગ્ય કદર કરી શકે તેવા હોય અને બાલમન પ્રત્યે સંપૂર્ણ સહાનુભૂતિવાળા હોય તો જ નાટ્યપ્રયોગ દ્વારા શિક્ષણ આપવાનો અખતરો ફતેહ મેળવી શકે. જે શિક્ષકો આવે પ્રસંગે વિદ્યાર્થીઓ જેવા બની શકતા હોય, જેમના મનમાં પોતાની મોટાઈ, વિદ્વત્તા, અધિકાર અને સત્તાનો ખ્યાલ સરખો પણ ન રહેતો હોય, જેઓ પોતે પણ નાટકોનો લાભ અને આનંદ લઈ શકતા હોય, તે જ શિક્ષકોએ નાટ્યપ્રયોગો દ્વારા શિક્ષણ આપવાનો ખ્યાલ કરવો. આ પદ્ધતિ જેટલી સુંદર અને લાભદાયી છે તેટલી જ અઘરી છે. તેથી શિક્ષકોએ આ પદ્ધતિનો અખતરો કરતા પહેલાં પોતાની જાતની સંપૂર્ણ તૈયારી અને આત્મશ્રદ્ધા મેળવી લેવાં જોઈએ.

પણ પદ્ધતિ ઘણી અઘરી છે એટલે શિક્ષકોએ આ પદ્ધતિમાં પગ જ ન મૂકવો એવા આત્મઘાતી નિર્ણય પર ન આવવું જોઈએ. આપણે સૌ જન્મથી અનુકરણ કરનારાં પ્રાણીઓ છીએ. નાટક કરવું એ આપણો સહજ સ્વભાવ છે. તેથી આપણે જો આપણા પર બાંધી ગયેલાં કૃત્રિમતાનાં પડો દૂર કરીશું તો આપણો શુદ્ધ સ્વભાવ ખીલી નીકળશે, તે આપણે પણ બાળકો જેવા બની જઈ તેમનાં નાટકોમાં રસભર્યો ભાગ લઈ શકીશું. બાળકોના ઉદ્ધાર માટે આપણે બાળકો થઈશું તો આપણે ખોટું કંઈ કહેવાશે નહિ.

## ૫ સંયોગીકરણ અને પૃથક્કરણ પદ્ધતિઓ

શિક્ષણમાં આ પદ્ધતિઓ જુદે જુદે વખતે વાપરીને શિક્ષણનું કામ સફળ કરી શકાય છે.

સંયોગીકરણપદ્ધતિ એટલે વસ્તુ અથવા વિષયને તેના એકમથી પ્રથમ છૂટો છૂટો શીખવી પછી આખી વસ્તુ અથવા વિષયનું પૂરું જ્ઞાન કરાવવું. આથી ઉલટી પૃથક્કરણપદ્ધતિ છે. પૃથક્કરણપદ્ધતિ એટલે વસ્તુ અથવા વિષયને આખો બતાવી કે શીખવી ત્યાર પછી તેનાં અંગો ઉપાંગોના પૃથક્કરણ વડે અર્થાત્ તે છૂટાં છૂટાં બતાવી તે વિષયનું જ્ઞાન કરાવવું.

બાલશિક્ષણમાં આ બન્ને પદ્ધતિઓ વાપરી શકાય છે. અક્ષરજ્ઞાન આપવાના પ્રયત્નો બન્ને પદ્ધતિથી થયેલા છે. ક, ખ, એમ અક્ષરશિક્ષણથી ભાષાશિક્ષણ એ સંયોગીકરણ પદ્ધતિ છે, બ્યારે

પ્રથમ શબ્દ શીખવી ત્યાર પછી શબ્દને છૂટો પાડી અક્ષરો શીખવવા એ પૃથક્કરણપદ્ધતિ છે. અંગ્રેજી ભાષામાં ભાષાશિક્ષણ આજે સંયોગીકરણ કરતાં પૃથક્કરણ પદ્ધતિથી શરૂ કરવાની હિમાયત વધતી જાય છે, કારણ કે સંયોગીકરણપદ્ધતિથી શબ્દો શીખવતાં અંગ્રેજી ભાષાની ઉચ્ચારની વિચિત્રતા મુશ્કેલી પેદા કરે છે. અંગ્રેજી ભાષા ઉચ્ચારાનુસારી નથી તેથી તેની શબ્દોની જોડણી અને શબ્દોનો ઉચ્ચાર જુદાં પડે છે. આથી પૃથક્કરણપદ્ધતિ તેમને સુલભ લાગી છે.

પણ આપણે ત્યાં અક્ષરશિક્ષણમાં પૃથક્કરણપદ્ધતિ એ આંધળું અનુકરણ છે. આપણી ભાષા ઉચ્ચારાનુસારી છે એટલે આપણે તો મૂળાક્ષરો સંયોગીકરણપદ્ધતિથી શીખવવા જોઈએ. સમર્થનમાં ડૉક્ટર મોન્ડીસોરીની અક્ષરશિક્ષણની પદ્ધતિ આપણને મળે છે. ઇટાલિયન ભાષા ઉચ્ચારાનુસારી-અનુધ્વનિ છે, અને તેથી ત્યાં પણ સંયોગીકરણપદ્ધતિથી શીખવવામાં આવે છે.

અક્ષરશિક્ષણમાં ખંડપદ્ધતિ નામની પદ્ધતિ કિન્ટરગાર્ટન શાળાઓમાં વપરાય છે. તે એક રીતે સંયોગીકરણ કે પૃથક્કરણ બેમાંની એકે પદ્ધતિમાં આવી શકતી નથી. તેનો આશય બાળકોને પ્રથમ

અક્ષરોના ખંડોનો સુપરિચય કરાવી આખો અક્ષર શીખવવાનો છે. માન્યતા એવી છે કે બાળકો ખંડોને વહેલા ઓળખી શકશે કારણ કે ચંદ્રાકાર, લીંટી એવાં નામો આખી ખંડોને ઓળખાવી શકાય, અને ત્યાર પછી તેનો આખો અક્ષર બતાવી દેવાય. ખરી રીતે આ પદ્ધતિ અવળી છે. બાળકોને અક્ષરના જે ખંડો થાય છે તેને ક સિવાયનાં બીજાં નવાં નામો આપી ક ના ઉચ્ચાર અને દર્શનશિક્ષણમાં એ ચંદ્રો અને એક લીંટી નકામી મગજમાં આણે છે. બાળકે પ્રથમ ચંદ્રખંડો અને લીંટી શીખ્યા પછી તે નામો જૂલી જઈ તેમાંથી બનેલ ક નો ઉચ્ચાર શીખવવાનું હોય છે. સ્વાભાવિક માનસરચનાથી આ ક્રિયા વેગળી છે. ખરી રીતે બાળક બીજા પદાર્થોને આખા ને આખા જોઈને જેમ ઓળખે છે, તેમ ક ને જોઈને ક તરીકે ઓળખવાને સમર્થ છે; તેથી આ બુદ્ધિ-પૂર્વક ઉપગ્રવેલી પણ બાળકની બુદ્ધિને ગોટાળે ચડાવે તેવી પદ્ધતિ છોડી દેવા જેવી છે.

અંધે ઠંકાણે સંયોગીકરણપદ્ધતિ જ જોઈએ એમ નથી. સંયોગીકરણ કે એકીકરણપદ્ધતિને બપોરાશ વિષયનું સ્વરૂપ અને બાલમાનસ અનુસાર થતો જોઈએ.

વ્યાકરણ શીખવવામાં વ્યાપક રીતે બોલીએ તો પ્રથમ પૃથક્કરણપદ્ધતિ એટલે ભાષાપરિચય મુખ્ય જોઈએ. ભાષાના સુપરિચય પછી એટલે કે પુસ્તક, પારીત્રાક અને વાક્યો સમજતાં અને લખતાં આવડ્યા પછી તેનું શબ્દપૃથક્કરણ કરી એ શબ્દોનું વ્યાકરણ શીખવવું જોઈએ.

ભાષાની પ્રગતિ અને અધારણ સમજવાને માટે વ્યાકરણ સંયોગીકરણપદ્ધતિથી શીખાય; અને ભાષાશાસ્ત્રના અભ્યાસીઓને માટે તે બરાબર છે. પરંતુ વિદ્યાર્થીઓને પ્રથમ ભાષા શીખવ્યા પછી તેમને વ્યાકરણ ઉપર લેવા જોઈએ.

સંગીતમાં સંયોગીકરણપદ્ધતિ અત્યારે ચાલે છે. એટલે કે સંગીતના મૂળાક્ષર-સ ર ગ મ થી સંગીતના શિક્ષણની શરૂઆત થાય છે. આથી સંગીતશિક્ષણ નીરસ અને કઠિન બને છે. ખરી રીતે સંગીત પૃથક્કરણપદ્ધતિએ અથવા વધારે સાચું પરિચયપદ્ધતિએ ચાલવું જોઈએ. રાગોનાં સ્વરૂપો સાંભળી સાંભળીને રાગનાં ઘરો ધ્યાનમાં રહ્યા પછી તેના સૂરોના પરિચયમાં સંગીતશિક્ષણ સુલભ બને છે. આ વિષે વધારે વિસ્તારથી શ્રવણ અને પરિચયપદ્ધતિમાં કહીશું.



ભૂગોળશિક્ષણમાં ઘર, ગામ, પ્રાંત એમ ધીરે ધીરે આગળ વધતા જઈ પૃથ્વીનું જ્ઞાન આપવું તેને સંયોગીકરણ પદ્ધતિ કહી શકાય. એથી ઉલટું આખી પૃથ્વી ઉપર નજર નખાવી ધીરે ધીરે તેના ખંડો, અને ખંડોના પ્રાંતો એવા વિભાગો પૃથક્ પૃથક્ કરીને શીખવીએ તેનું નામ પૃથક્કરણપદ્ધતિ કહેવાય. ભૂગોળ તો ઉન્મેષ અને ખીણ પદ્ધતિઓથી પણ શીખવી શકાય છે.

કવિતામુખપાઠ હાલની શાળાઓમાં સંયોગીકરણપદ્ધતિથી એટલે બે ચાર ચાર લીટીઓ ગોખાવીને શીખવવામાં આવે છે. પણ કવિતા સ્મૃતિમાં વધારે વહેલી ચડે તે માટેની સારી પદ્ધતિ પૃથક્કરણપદ્ધતિ છે, એટલે કે એકીસાથે આખી કવિતા વારંવાર વાંચવાથી તે મોટે થતાં એની મેળાએ તેના ખંડો મ્હોંએ થશે.

ગણિતમાં આપણે સંયોગીકરણપદ્ધતિ વાપરીએ છીએ, અને તે બરાબર છે.

દરેક વિષયના બે ભાગ છે; એક તેનું વ્યાકરણ અને બીજું તેનું સાહિત્ય. કયા વિષયમાં સાહિત્ય પહેલું શીખવવું તે તર્ક કરતાં પ્રયોગથી સિદ્ધ કરી જોવું જોઈએ. અત્યાર સુધી ચાલી

આવેલી પ્રણાલિકા તર્ક અનુસાર શીખવવાની છે. તે સર્વથા સત્ય નથી. માટે તર્ક સાથે માનસ-શાસ્ત્રનો મેળ મેળવી સંયોગીકરણ અગર પૃથક્કરણ પદ્ધતિ અને કાષ્ઠ કાષ્ઠવાર મિશ્ર પદ્ધતિનો પ્રયોગ કરી શિક્ષણનું કામ સફળ કરવું.

## સિદ્ધાંતમૂલક અને દૃષ્ટાંતમૂલક પદ્ધતિ

શિક્ષણમાં આ બંને પદ્ધતિઓનો પ્રાચીન કાળથી સારો એવો ઉપયોગ થતો આવ્યો છે. પ્રાચીન કાળના શિક્ષકો મોટે ભાગે સિદ્ધાંતમૂલક પદ્ધતિને અનુસરતા. અર્થાત્ પ્રથમ સિદ્ધાંતને રજૂ કરી તે સિદ્ધાંતનું સત્ય દાખલાઓથી સમજાવતા. અર્થાત્ સિદ્ધાંત દાખલાઓ આવી આવીને સાબીત કરી આપતા.

ગણિત, ભૂમિતિ વગેરે વિષયો સિદ્ધાંતમૂલક પદ્ધતિથી શીખવાય છે. આમાં બુદ્ધિથી અથવા દલીલથી સિદ્ધાંત સમજાવીને તેનું ખરાપણ અથવા પરિણામ બતાવવામાં આવે છે. જે સાબીત કરવાનું હોય છે તે સિદ્ધાંત ઉપરથી દલીલો તારવીને સાબીત કરી બતાવવામાં આવે છે.

આથી ઉલટી પદ્ધતિ દૃષ્ટાંતમૂલક છે. એમાં પહેલવહેલાં જુદા જુદા દાખલાઓ રજૂ કરી તે

દરેક દાખલાના સામાન્ય સત્ય ઉપરથી એક સિદ્ધાંત તારવી કાઢવામાં આવે છે. બધાં વિજ્ઞાનો અથવા પ્રાયોગિક શાસ્ત્રો આ દૃષ્ટાંતમૂલક પદ્ધતિને અનુસરે છે. દાખલા તરીકે મેલેરિયા તાવના કેટલા-એક કેસોનો અભ્યાસ કર્યા પછી મેલેરિયા તાવ મચ્છરથી થાય છે તેવો સિદ્ધાંત સ્થાપવો તેનું નામ દૃષ્ટાંતમૂલક પદ્ધતિ. વિજ્ઞાન હંમેશાં નવાં સત્યો આ રીતે શોધે છે, અને શોધેલાં સત્યોને દૃષ્ટાંતોથી ફરી ફરીને તપાસી નિશ્ચિત કરે છે.

સિદ્ધાંતમૂલક પદ્ધતિમાં કેવળ તર્ક યાને દલીલોને જ અવકાશ છે. સૂક્ષ્મ વિચારશક્તિના બળે સિદ્ધાંતમૂલક પદ્ધતિથી વિષય સમજી શકાય. એમ ન બની શકે ત્યાં તે ગોખવો જ પડે. પોપટિયા જ્ઞાનને આ સિદ્ધાંતમૂલક પદ્ધતિમાં અવકાશ છે, તેમ જ તર્કની શુદ્ધિ તેમ જ સૂક્ષ્મ અને તવંગર કલ્પનાશક્તિને પણ આ પદ્ધતિમાં અવકાશ છે. આ પદ્ધતિથી શીખનારને અનુભવ કરીને ચાલવું પડતું નથી પણ બુદ્ધિબળથી તર્કનું પરિણામ સ્વીકારીને ચાલવું પડે છે. તેથી આ પદ્ધતિ અનુભવ કરતાં બુદ્ધિના પ્રદેશ ઉપર હોય છે. પુરાતન શિક્ષકોનો સ્વભાવ વિશેષતઃ આ પદ્ધતિએ આત્મજ્ઞાન આપવાનો હતો. છતાં કેટલાએક જુદી

પ્રકૃતિના વિદ્યાર્થીઓને તેઓ દર્શાતમૂલક પદ્ધતિથી શીખવતા.

પ્રાથમિક શિક્ષણમાં આપણે દર્શાતમૂલક પદ્ધતિનો ઉપયોગ ન્યાં ન્યાં બની શકે ત્યાં ત્યાં વધારે કરવો જોઈએ. વિશેષ હકીકતો ઉપરથી વિદ્યાર્થીઓને સામાન્ય સિદ્ધાંતો ઉપર લઇ જવાથી દરેક વિશેષ હકીકતનું બાળકે અવલોકન કરવું પડે છે; હકીકતોનું વર્ગીકરણ કરીને સમ અને વિષમ હકીકતોને જુદી પાડવી પડે છે. અને એ ઉપરથી હકીકતના સમૂહ પરત્વે એકાદ સામાન્ય નિયમ તારવી કાઢવો પડે છે. આમાં અવલોકન અને તર્કને અવકાશ છે એટલું જ નહિ, પરંતુ પ્રત્યક્ષ પ્રયોગ કરીને ચાલવાની વિશેષતા છે. સિદ્ધાંતમૂલક પદ્ધતિમાં ન્યારે સિદ્ધાંતનું ખરાપણ સ્વીકારીને ચાલવું પડે છે ત્યારે આમાં તટસ્થ-શુદ્ધિથી સત્યશોધન માટે નીકળીને સત્યાસત્યનો અનુભવથી નિર્ણય કરવાનો હોય છે. આથી આ જ્ઞાન ઇન્દ્રિયો અને મન દ્વારા અનુભવગમ્ય હોઈ વધારે સચોટ બને છે. ન્યારે સિદ્ધાંતમૂલક પદ્ધતિથી મેળવેલું જ્ઞાન શુદ્ધિગમ્ય અને તત્ત્વ રૂપ રહે છે. આજનો યુગ વિજ્ઞાનનો છે, અને વિદ્યાર્થીઓની શિક્ષણધટનામાં વૈજ્ઞાનિક દૃષ્ટિનો વિકાસ અતિ

મહત્વની વસ્તુ છે. આથી જ બાળ ધોરણથી માંડીને વિદ્યાર્થીઓને દર્શાતમૂલક પદ્ધતિથી ભણાવવું જોઈએ.

આપણી પ્રાથમિક શાળાઓમાં આજે ચાલતી વ્યાખ્યાનપદ્ધતિ સિદ્ધાંતમૂલક પદ્ધતિનું ખરાબ સ્વરૂપ છે. સિદ્ધાંતમૂલક પદ્ધતિમાં સિદ્ધાંતનું પ્રતિપાદન દર્શાતોથી કરવું પડે છે, ન્યારે વ્યાખ્યાનપદ્ધતિમાં “હું કહું છું” તે સહ્ય છે એમ સ્વીકારો, કારણ કે તે હું કહું છું.” એટલું જ હોય છે. આથી વ્યાખ્યાનપદ્ધતિ દર્શાતમૂલક તેમ જ સિદ્ધાંતમૂલક પદ્ધતિથી પણ વધારે ઉતરતી છે.

પ્રાથમિક શાળામાં ન્યાં ઝીણા તર્ક ઉપર વિષય શીખવાનું નથી પણ બાળકના વિકસેલ તર્ક ઉપર વિષયનું પ્રતિપાદન કરવાનું હોય ત્યાં સમય બચાવવા માટે સિદ્ધાંતમૂલક પદ્ધતિને અવકાશ છે. સિદ્ધાંતમૂલક પદ્ધતિનો પ્રચાર વધવાનું કારણ જ્ઞાન એ શક્તિ છે એ માન્યતામાં છે. હવે આપણે સમજી શકીએ તેમ છીએ કે જ્ઞાન એ શક્તિ નથી પણ જ્ઞાન મેળવવાની શક્તિ એ એક શક્તિ છે. અને શિક્ષણમાં દર્શાતમૂલક પદ્ધતિ માણસોને જ્ઞાન મેળવવાની શક્તિ આપવા સાથે તેને જ્ઞાન લેવાને માર્ગે મૂકે છે.



દૃષ્ટાંતમૂલક પદ્ધતિથી કામ કરનાર શિક્ષકે પોતે વધારે તૈયાર થવું પડશે, અને પોતાની શાળાને પ્રયોગશાળા બનાવવી પડશે. દૃષ્ટાંતમૂલક પદ્ધતિને પ્રયોગપદ્ધતિ પણ કહી શકીએ. શિક્ષક જેમ દાખલાઓ આપી આપીને સમજાવે તેમ જ તે વિદ્યાર્થીઓ પાસે પ્રયોગો કરાવીને પણ સત્યોને સમજાવે. સામાન્ય રીતે આપણું માનવું એવું છે કે વિજ્ઞાન અને તેની પ્રયોગશાળામાં જ, એટલે કે હાઇસ્કૂલોમાં જ આવી પદ્ધતિ શક્ય છે. ખરી રીતે સમજણપૂર્વક ન્યાં આપણે આ પ્રયોગ-પદ્ધતિને વાપરીએ ત્યાં શાળાનો આરડો પ્રયોગ-શાળા અને વિષય એ પ્રાયોગિક વિજ્ઞાન રૂપ બને છે. અર્થાત્ ઇતિહાસ, ભૂગોળ કે હરેક વિષયની અંદર આ પદ્ધતિને અવકાશ છે.

### ૭ ત્રિપદપદ્ધતિ

આ પદ્ધતિને અંગ્રેજીમાં સેગુઇનની પદ્ધતિને નામે ઓળખવામાં આવે છે. બાળકો જે દબે પોતાની મેળાએ જ્ઞાન મેળવે છે તે દબના અવ-લોકન અને અભ્યાસ ઉપર આ પદ્ધતિ સેગુઇન નામના ફ્રાન્સના કેળવણીકારે ચોંટાડી છે.

બાળકો પોતાના સ્વયંશિક્ષણની ક્રિયા આ પ્રમાણે ચલવે છે. પ્રથમ તેઓ વસ્તુમાત્રને ઇન્દ્રિયો અને મન વડે જુએ છે. એટલે કે તેમનો ઇન્દ્રિય-ગોચર પરિચય સાધે છે. ત્યાર પછી બાળક આપ-ણને પૂછે છે: “આ શું? આ શું?” આપણે તેના અનુભવો સાથે નામો જોડીએ છીએ. એટલે બાળક અનુભવોની સાથે નામસંજ્ઞા જોડીને ઇન્દ્રિય-ગમ્ય અનુભવોને સંજ્ઞાપ્રદેશ અર્થાત્ બુદ્ધિના પ્રદેશ ઉપર મૂકે છે. ત્યાર પછી બાળક આપણને “એ શું? એ શું?” એમ પૂછી પોતે મનમાં

જે સંજ્ઞાને જાણે છે તે સંજ્ઞા બરાબર છે કે નહિ તે આપણી પાસેથી કઢાવી પોતાના જ્ઞાનને દઢ કરે છે. આ વખતે બાળક પોતાની સમજણમાં ભૂલ પડવાને બદલે અગર ભૂલ શોધવાને બદલે પોતે જ પોતાના અનુભવને સંજ્ઞાથી ફરી ફરીવાર જોડે છે, અને એમ કરીને જ્ઞાનને પાકું કરે છે. ત્યાર બાદ બાળક હિંમતથી આપણી પાસે આવીને કહે છે: “આ ઘડિયાળ; આ ચોપડી; આ ટેબલ.” બાળક એમ બોલે છે, અને ત્યાં પોતાનું જ્ઞાન ચોક્કસ થઈ ગયું છે તે, પોતાના મન સાથે આપણી સંમતિ મળતાં નક્કી કરી નાખે છે.

બાળકની આ સ્વયંશિક્ષણ લેવાની ઢબને સેગુઈને શિક્ષણ આપવામાં આ પ્રમાણે યોજાવી છે.

પ્રથમ સામાન્ય ભૂમિકા તરીકે બાળકનો વસ્તુ સાથે પરિચય થવા દેવો. ત્યાર પછી ત્રણ પગલાં આ પ્રમાણે લેવાં:—

પ્રથમ પગલું: વસ્તુને સંજ્ઞા સાથે જોડવી.

બીજું પગલું: સંજ્ઞા બોલી વસ્તુપરિચયની ખાતરી કરવી.

ત્રીજું પગલું: વસ્તુસંજ્ઞાનું જ્ઞાન થયું છે કે નહિ તે નક્કી કરવું.

દાખલા તરીકે બાળકને રંગો શીખવવા છે. તો પ્રથમ ભૂમિકા રૂપે બાળકને રંગોના પરિચયમાં મૂકવું. પછી પ્રથમ પગલા રૂપે બે વિરોધી રંગો લાલ રંગ સાથે અર્થાત્ વસ્તુ બતાવીને વસ્તુના ગુણ સાથે તેની સંજ્ઞા બાળકને કહેવી. જેમ કે “આ રાતો. આ ભૂરો.” બાળક આ વખતે દૃષ્ટિઅનુભવમાં આવેલા રંગોની સંજ્ઞા જાણશે.

ત્યાર બાદ બીજા પગલા રૂપે ઉપલા બે રંગો બાળક સામે મૂકી શિક્ષક કહે: “લાલ બતાવો; ભૂરો બતાવો.” બાળક લાલ શબ્દ અને ભૂરો શબ્દ સાંભળીને, અર્થાત્ આપેલી સંજ્ઞા સાંભળીને સંજ્ઞાવાચક ગુણને બતાવશે. અર્થાત્ લાલ અને ભૂરો રંગ બતાવશે. આ બીજું પગલું થયું.

ત્યાર પછી શિક્ષક બાળકને કહેશે: “આ કયો? આ કયો?” બાળક કહેશે: “આ રાતો, આ ભૂરો.” આમાં ત્રીજું પદ છે. અહીં બાળક સૂચન વિના કે મદદ વિના પોતાને પહેલાં બે પગલાંથી થયેલું જ્ઞાન સંપૂર્ણ રીતે વ્યક્ત કરે છે.

હવે આ ત્રણ પગલાંઓને આપણે બાળક પોતાની મેળાએ શીખે છે તેની સાથે સરખાવશું તો માલૂમ પડશે કે સેગુઈને ઘણી ચતુરાઈથી

બાળકની જાતે શીખવાની રીતમાંથી શિક્ષણની સરસ પદ્ધતિ-ત્રિપદપદ્ધતિ ઉપજાવી કાઢી છે.

સેચુઇન પદ્ધતિએ નાનાં બાળકોને ઘણી બાબતો શીખવી શકાય. અક્ષરો પણ આ જ રીતે શીખવવાનું વિધાન મોન્ટીસેરી પદ્ધતિમાં છે. અક્ષરજ્ઞાન યોજનામાં અક્ષરો અને જોડાક્ષરો શીખવવાની રીત આ ત્રણ પદ્ધતિને અનુસરીને જ ગોઠવી છે.

સ્વયંશિક્ષણ કે શિક્ષણમાં કંઈ પણ બૌદ્ધિક જ્ઞાન થતા પહેલાં જે ક્રિયા માનસમાં ચાલે છે તે ક્રિયાનું પૃથક્કરણ એટલે ત્રિપદપદ્ધતિ.

શિક્ષકો આપભુક્ષિથી આ ત્રિપદપદ્ધતિને ઉપયોગ ઘટે ત્યાં કરી શકે છે.

## ૮ પ્રત્યક્ષપદ્ધતિ

આ પદ્ધતિને અંગ્રેજીમાં ‘ડાયરેક્ટ મેથડ’ કહે છે. ઘણા લોકો તેને ‘કુ એન્ડ સે મેથડ’ કહે છે. કોઈ પણ ક્રિયા કરવી અને તેની સાથે ક્રિયાવાચક શબ્દ આપવો કે વાક્ય આપવું અગર પદાર્થ કે ચુણુ બતાવી કે ભાવ વ્યક્ત કરી તે પદાર્થ, ચુણુ કે ભાવના શબ્દબોધ સાથે અર્થ-બોધ કરાવવો તેનું નામ પ્રત્યક્ષપદ્ધતિ.

સામાન્ય રીતે પ્રત્યક્ષપદ્ધતિ પરભાષાઓ સહેલથી શીખવવા માટે વપરાય છે. પરભાષા શીખવવાને માટે ભાષાંતર પદ્ધતિને બદલે આ પદ્ધતિને વધારે ઉપયોગી ગણી છે, કારણ કે ભાષાંતર પદ્ધતિમાં પરભાષાનો પરિચય સ્વભાષાના પરિચય જેમ આપવામાં આવતો નથી, પરંતુ સ્વભાષાની મદદથી આપવામાં આવે છે. એમ માનવામાં આવે છે કે આથી શીખનારને બમણું કામ કરવું પડે છે; એટલે કે પ્રથમ દરેક વિચાર



પોતાની ભાષામાં કર્યા પછી તેને પરભાષામાં પરભાષાના શબ્દો, વાક્યો અને વ્યાકરણરચનાના જ્ઞાનને બળે ઉતારવો પડે છે. આ કઠિન ક્રિયાને બદલે ભાષાશાસ્ત્રીઓએ સીધેસીધી પરભાષા શીખવવાની રચના કરી છે. આનો પહેલો વિચારક અને યોજક ફ્રાન્સેનો ભાષાશાસ્ત્રી ગુઇન ગણાય છે. આમાં વિદ્યાર્થી સમક્ષ સીધેસીધી પરભાષા બોલવામાં આવે છે. તેનું સ્વભાષામાં ભાષાંતર કહેવામાં આવતું નથી. પણ પરભાષાની ક્રિયાઓ, ગુણો, અવ્યયો, નામો વગેરે પ્રત્યક્ષ કરી બતાવીને અથવા તેનો પ્રત્યક્ષ રીતે ખ્યાલ આવે તેવો પ્રયત્ન કરીને પરભાષા શીખવાય છે. બીજી રીતે કહીએ તો શીખનારને પરભાષાના જીવંત વાતાવરણમાં મૂકવાનો પ્રયત્ન એટલે પ્રત્યક્ષપદ્ધતિ. પ્રત્યક્ષપણે પરભાષાનો અનુભવ કરાવવો એટલે પ્રત્યક્ષપદ્ધતિ.

માનવામાં આવે છે કે આથી ઓછા વખતમાં સારી રીતે વિદ્યાર્થીઓ પરભાષા શીખે છે. તેઓ સીધેસીધા જ પરભાષામાં વિચાર કરતા થાય છે. તેમને પરભાષા એક વિશેષ માતૃભાષા જેવી જ લાગે છે. પરભાષામાં તેમની બોલવાની છૂટ સ્વાભાવિક બને છે.

આ માન્યતામાં ઘણું સત્ય છે. પરંતુ પ્રત્યક્ષ પદ્ધતિ માટે અત્યંત કુશળ, પરભાષાનો પ્રેમી અને સારો જ્ઞાતા શિક્ષક, તેમ જ પ્રત્યક્ષ પાઠ આપવા માટેનું સારું વાતાવરણ તથા ખાસ રચેલાં પુસ્તકો હોય તો જ પ્રત્યક્ષપદ્ધતિ સાચી રીતે સફળ થાય છે. નહિતર પરભાષા જેવી તેવી બોલતાં આવડે છે, અને લખવામાં તથા બોલવામાં વ્યાકરણના દોષો બહુ દેખાય છે; અર્થાત્ જેને બટલરની ભાષા કહેવામાં આવે છે તેવી ભાષા બને છે.

પ્રત્યક્ષપદ્ધતિ ઉપર ઠીક ઠીક પુસ્તકો લખાયાં છે, અને જેઓ પરભાષા શીખવવાના પ્રયોગો કરતા હોય તેમને માટે તે કામનાં છે. પ્રત્યક્ષપદ્ધતિમાં નિષ્ફળ થયેલા લોકોના કથનમાં આવતું વચન વિચારીને સ્વીકારવા જેવું છે. તે એ છે કે પ્રત્યક્ષપદ્ધતિમાં ઘણા ફેરફારો થવા જોઈએ. આ ફેરફારોને નામે ઘણી વાર પીછેહઠ કરતાં કરતાં શિક્ષકો ખરાબ જાતની ભાષાંતર કે પાઠમાળાની પદ્ધતિનો સ્વીકાર કરે છે. આવું પરિણામ હોય ત્યાં ઉઘાડી રીતે પાઠમાળાપદ્ધતિનો સ્વીકાર પ્રામાણિકપણું બતાવશે, અને વિદ્યાર્થીઓનું બહુ કરશે.

પ્રાથમિક શાળામાં આ પદ્ધતિનો ઉપયોગ

ત્યાં પાંચમા ધોરણમાં અંગ્રેજી શિક્ષણ જોડ્યું હોય ત્યાં જ વિચારવાનો રહે છે. ઘણા લોકો છેક અચ-પણથી માતૃભાષા સાથે એકાદ પરભાષા ચલવવાની હિમાયત કરે છે, અને તે ચલવે પણ છે. આ મોહ આપણા દેશ સિવાય બીજા દેશોમાં ભાગ્યે જ માલુમ પડશે. પ્રથમ સ્વભાષાનું જ્ઞાન બરાબર થયા પછી જ પરભાષાનો અભ્યાસ શરૂ કરી શકાય. બાળકો બે ત્રણ ભાષા એકી સાથે બોલે છે તે રૂઢું ભાગે છે. પરંતુ એકી સાથે બે ત્રણ ભાષા શીખવવાથી તેઓ એક પણ ભાષાનાં રહેતાં નથી. અને ખરી રીતે વિચાર કરવાની તેમની એક ચોક્કસ ભાષા ન હોવાથી ભાષાનાં ઉંડાણમાં તેઓ જઈ શકતાં નથી. દુનિયાના ઘણા માણસો આ રીતે ભાષાઓ બોલે છે પણ તેઓ ખરેખરી રીતે ભાષાના અભ્યાસી નથી, તેમ જ તેઓ તેમાં કંઈ પણ જ્ઞાનો આપે તેવું વિચારી શકતા નથી. એટલે એકીસાથે એક જ ભાષા અને તે સ્વભાષા જ વિદ્યાર્થીને શીખવવી જોઈએ.

પરદેશ કે પરપ્રાંતમાં વસતાં બાળકો એકીસાથે બે ભાષાઓ જાણી શકે છે તે દલીલ પર ભાષાને પ્રત્યક્ષ પદ્ધતિ દ્વારા શીખવવાને માટે સાચી

નથી. ઘરમાં ઘરની અને બહાર મિત્રોની ભાષા (નિલ વહેવારની) બાળકો શીખે છે, ત્યાં તેઓ પ્રત્યક્ષપદ્ધતિથી નહિ પણ પરિચયપદ્ધતિથી તે શીખે છે. અને આવી રીતે સામયિક પરિચયને લીધે થતું જ્ઞાન મોટે ભાગે સામયિક રહે છે, બ્યારે હમેશની ભાષાનું જ્ઞાન સ્થિર અને કાયમી રહી તેમાં બાળક વિચાર અને સર્જન કરી શકે છે.

પ્રત્યક્ષપદ્ધતિ માત્ર પરભાષા શીખવવામાં જ નથી સમાતી. કોઈ પણ વસ્તુ સીધેસીધી બતાવીને તેનું જ્ઞાન વિદ્યાર્થીને કરાવવું તેનું નામ પ્રત્યક્ષપદ્ધતિ. બાળક શાળામાં જાય છે ત્યાં સુધી તે સહેજે પ્રત્યક્ષપદ્ધતિથી બહુ શીખે છે. પણ શાળામાં જવાની સાથે તે અપ્રત્યક્ષ પદ્ધતિથી અર્થાત્ દર્શનપ્રમાણથી નહિ પરંતુ શબ્દપ્રમાણથી શીખે છે. ખરું જ્ઞાન શબ્દજ્ઞાનથી નથી થતું, પણ પ્રત્યક્ષ અનુભવથી થાય છે. માટે શાળાએ જે કોઈ શીખવવાનું હોય તે વિદ્યાર્થીના પ્રત્યક્ષ અનુભવમાં મૂકીને શીખવવું જોઈએ. આ માટે શિક્ષકે શાળાને અત્યંત વિશાળ ગણવી જોઈએ. શાળાના મકાનમાં શાળાને ન સમાવતાં આબુઆબુની સમગ્ર સૃષ્ટિ-મનુષ્ય તેમ જ કુદરતકૃત-ને શાળા ગણી તેમાં બાળકને લઈ જઈ તેનું પ્રત્યક્ષપણે જ્ઞાન કરાવવું

જોઈએ. શાળામાં પદાર્થો એકઠા કરવાથી અને તેનું દર્શન કરાવવાથી અગર ચિત્રો બતાવવાથી જ્ઞાન આપી શકાય; પરંતુ પ્રત્યક્ષપદ્ધતિની દૃષ્ટિએ તે હમેશા અપૂર્ણ જ ગણાય. જ્યાં શક્ય હોય ત્યાં શિક્ષકે પ્રત્યક્ષપદ્ધતિનો જ ઉપયોગ કરવો જોઈએ.

## ૯ દર્શનપદ્ધતિ

અંગ્રેજી ભાષામાં આને બીકન પદ્ધતિ કહે છે. આનો ઉપયોગ કેટલેક ઠેકાણે ભાષાશિક્ષણમાં થાય છે. કેટલેક સ્થળે ભાષાશિક્ષણ ચલ મૂળાક્ષરથી શરૂ કરવાને બદલે શબ્દોથી અગર વાક્યોથી શરૂ કરીને શીખવવામાં આવે છે. આવી રીતે શીખવવા માટે ચોપડીઓ રચવામાં આવેલી છે. આ પદ્ધતિ એમ માને છે કે બાળકોને અક્ષર દ્વારા વાચન સિદ્ધ કરવું અઘરું પડે છે; કેમ કે અક્ષરો નીરસ જ્વનિ માત્ર છે. તેનાથી બનતા શબ્દોમાં સંપૂર્ણ વાક્યાર્થ નથી. માટે ભાષાશિક્ષણનું એક અંગ અક્ષર નહિ કે શબ્દ નહિ, પણ વાક્ય હોવું જોઈએ.

આ ફિલસુફીમાંથી બીકન પદ્ધતિનો જન્મ લાગે છે. આખું વાક્ય બાળક સામે પાટિયા ઉપર લખેા અને તેના શબ્દો કે અક્ષરો શીખવ્યા પહેલાં તે લખ્યું છે તેવું તેને બતાવી તેની આંખ પાસે તે વંચાવો. આ રીતે વાક્યો વાંચવામાં રસ પેદા



કરવા માટે ખીકન પદ્ધતિ વાર્તાનું શરણુ લે છે. શિક્ષક એક વાર્તા નિશ્ચિત વાક્યો પછી વાક્યો બોલી અનુલેખન લખાવતો હોય તેમ બાળકોને કહી જાય છે. ત્યાર પછી વાર્તાનું વાક્યેવાક્ય વિદ્યાર્થીઓ પાસેથી એટલી બધી વાર કહાવે છે કે તેમને વાક્યચંકલિત વાર્તા મોટે થઈ જાય છે. આ વાક્યોની વાર્તા પછી શિક્ષક પાટિયા ઉપર લખે છે અને વિદ્યાર્થીઓને વાક્યો પછી વાક્યો વાંચવાનું કહે છે. અર્થાત્ મોટે થયેલાં વાક્યો અને પાટિયા ઉપર લખેલાં વાક્યો એક જ છે, માટે લખેલું મોટે કર્યું છે તે પ્રમાણે આંખ પાસે યાદ રખાવે. આ રીતે જેમ પદાર્થો બાળકોની આંખો યાદ રાખી શકે તેમ વાક્યોનાં વાક્યો આંખ વડે ગોખીને યાદ રાખવાનાં હોય છે. ગોખવાના નિયમ પ્રમાણે વારંવાર જેવાથી વાક્યો આંખે યાદ રહી જાય છે. પછી શિક્ષક આખાં વાક્યોનાં વાક્યો બાળકો પાસે ઓળખાવે છે. પછી આડાંબવળાં લખી તેમની પાસે ઓળખાવે છે; અને વિદ્યાર્થી જેમ ટોળામાંથી ઓળખીતા માણસને શોધી કાઢે છે તેમ ઓળખીતા વાક્યને શોધી કાઢે છે. વાક્યો દૃષ્ટિને યાદ રહી ગયા પછી વાક્યોના શબ્દો કાપલીના કટકા ઉપર લખી રમતો રમાડી યાદ રખાવે છે; અને શબ્દ-

માંથી પછી જુદી જુદી રીતે અક્ષરો શીખવાના હોય છે. આ રીતે આ પદ્ધતિમાં વાક્યથી માંડી અક્ષર ઉપર આવવાનું હોય છે. અમુક નિશ્ચિત વાર્તાપાઠોમાં બધા અક્ષરો આવી જાય તેવી ગોઠવણ હોય છે. વાક્યો અને અક્ષરોની દર્શનકવાયત પછી અક્ષરો પાકા થતાં ફરી વાર અક્ષરો જોડીને શબ્દો અને વાક્યો રચવાનું શીખવવામાં આવે છે. ઉપર કહ્યું તેમ ‘સીદીભાઈના ડાખા કાન’ જેવી આ પદ્ધતિનો હેતુ બાળકોને રસથી વાચન શીખવવાનો છે એમ કહેવાય છે. અને વાર્તાશ્રવણમાં બાળકોને રસ છે માટે, અને બાળકો ભાષામાં આખાં વાક્યો બોલીને પોતાનું મંતવ્ય વ્યક્ત કરે છે-નહિ કે અક્ષરો કે શબ્દો બોલીને-માટે, રસ ઉત્પન્ન કરાવવાની આ રીત શાસ્ત્રીય છે એમ માનવામાં આવે છે. જે ભાષા ઉચ્ચારાનુસારી ન હોય તે ભાષા શીખનારાં બાળકોને કદાચ આ પદ્ધતિ સહેલી પડે. કારણ કે અંગ્રેજી જેવી જે ભાષા ઉચ્ચારાનુસારી નથી એવી ભાષામાં જોડણી શીખતાં અને તેમ કરી શબ્દો શીખી વાક્યો ઉપર જતાં બહુ કઠિન પડે છે. ન્યારે સીધેસીધાં વાક્યો જ વાંચવાનાં મળે તો બાળકોને વાંચવાનું મન વધે, તે કલ્પનામાં કંઈક અર્થ છે ખરો.

પરંતુ હિંદુસ્તાનની ભાષાઓ ઉચ્ચારાનુસારી છે તેથી આ યોજનાને અહીં અવકાશ નથી. આ યોજના હિંદુસ્તાનમાં જે બહા ખ્રિસ્તીઓ આ દેશનાં બાળકોને શીખવે છે તેમણે આણેલી છે. તેઓ તેમના દેશની સારી પદ્ધતિથી અહીંનાં બાળકોને શીખવવાના પ્રયત્નમાં અહીંનાં બાળકોને અને અહીંની ભાષાને નહિ બંધ બેસતી એવી પદ્ધતિને સ્થાન આપે છે.

શિક્ષકો આ પદ્ધતિનો પણ ઉપયોગ કરી શકે છે. અક્ષરજ્ઞાન યોજનામાં જોડાક્ષરોવાળા શબ્દો શીખવવા માટે આ યોજનાનો ઉપયોગ કરવામાં આવ્યો છે. તેમ જ જે બાળકોનું અક્ષરથી ભાષા શીખવાનું વલણ ન હોય, અગર જે બાળકો અક્ષરથી ભાષા શીખવાની કક્ષામાંથી આગળ ગયાં હોય અને તુરંત વાચનની માગણી કરતાં હોય, અક્ષરો શીખવાને માટે ધીરજ રાખી ન શકતાં હોય, શીખવાના જ ઉત્સાહમાં તેઓ વારંવાર નીરસ અક્ષરો દેખી પાછાં પડતાં હોય, ત્યારે તેમને માટે શબ્દોથી અગર વાક્યોથી ભાષા શીખવવાની આ યોજના વાપરી શકાય.

કેટલીએક પ્રાથમિક શાળાઓમાં આ યોજના સફળતાથી વાપરી શકાયાનું કહેવામાં આવ્યું છે.

તેનું કારણ આ યોજનાની શાસ્ત્રીયતા કરતાં કુશળ શિક્ષકનો આગ્રહ તેમ જ મોટાં બાળકોની હાજરી ઘણું ભાગે હોય છે. વળી બાળકોને શીખવા બેસવાનું આવી પડતાં તેઓ ગમે તે સારી યા માઠી પદ્ધતિથી શીખી કાઢે છે, એ અનુભવસિદ્ધ વાત. ધ્યાનમાં લેતાં બીકન પદ્ધતિની ફતેહનું માપ હમેશાં તેનાથી બાળકો શીખે છે તેમાં નથી, પરંતુ શાળા અને શિક્ષકથી નહિ બંધાયેલા એવા વિદ્યાર્થીઓ સ્વતઃ તેના તરફ ખેંચાય છે કે કેમ, તેમાં છે. તટસ્થ શિક્ષકે બીકન પદ્ધતિના ગુણદોષ જાતે વિચારી જઈ બાળકોના લાભાર્થે ઘટે ત્યાં બીકન પદ્ધતિ વાપરવાની છે.

## ૧૦ યોજનાપદ્ધતિ

આ યોજનાનું ઉત્પત્તિસ્થાન અમેરિકા છે. વ્યવહાર અમેરિકાને લાગ્યું કે નિશાળમાં લાણવાનું પુસ્તકિયા બાણતર પુસ્તકિયા જ રહે છે; તેને અને બહારના જીવનવ્યવહારને મેળ ખાતો નથી, ત્યારે તેને આવી એકથી વધારે શિક્ષણયોજનાઓ શોધવાની ફરજ પડી.

આપણે ત્યાં આ યોજના લાવવાનું માન ખ્રિસ્તી કેળવણીની સંસ્થાઓને ઘટે છે. પંજાબમાં મોગામાં આ પદ્ધતિએ શિક્ષણ આપવાનો પ્રયોગ સફળ ઉતર્યો છે. કેટલાએક ખ્રિસ્તી કેળવણીકારો અમેરિકા જઈ આ પદ્ધતિ પ્રથમ શીખી લાવ્યા હતા. શિક્ષણ કેવળ વેદ્યું બને નહિ માટે આ પદ્ધતિ સાચે જ આવકારદાયક માલૂમ પડી છે.

આ પદ્ધતિ મોટા ફિલસુફીના સિદ્ધાંતોને આધારે અગર વૈજ્ઞાનિક શોધખોળને આધારે

રચાયા કરતાં વ્યાવહારિક દૃષ્ટિએ રચાયેલી છે; અને તેથી જ તે સાચે જ વ્યવહાર માલૂમ પડી છે. આ યોજના એના સાચા સ્વરૂપમાં અભ્યાસક્રમ, જ્ઞાનની માહિતી અને પરીક્ષાને સ્વતઃ જ અવગણે છે. છતાં જ્યાં જ્યાં અભ્યાસક્રમોથી મર્યાદિત રહીને કામ કરવાનું હોય છે ત્યાં અભ્યાસક્રમ અને આ યોજનાનો સમન્વય કરવો પડે છે; અને તે થઈ પણ શકે છે. આ યોજનાના બે ત્રણ દાખલા આપવાથી તે સારી રીતે સમજાશે.

યોજના પ્રથમ એકાદ પ્રશ્નથી શરૂ થાય છે. એક પ્રશ્ન ઉકેલવાને અનેક પ્રશ્નો ઉભા થાય છે, અને તેને છોડતાં આખી યોજના અમલમાં આવે છે, અને એક કાર્ય પૂર્ણપણે બને છે.

છોકરાઓને જે પુસ્તકથી શીખવવામાં આવે છે, તે બધું જુદી જ રીતે આ યોજનાનો અમલ કરતાં આવે છે. વિદ્યાર્થીઓ જ્ઞાન સક્રિયપણે અને ઇચ્છાપૂર્વક પ્રાપ્ત કરે છે, અને તે પણ અનુભવ-સિદ્ધ હોવાથી કાયમને માટે પ્રાપ્ત કરે છે.

શિક્ષક એકાદ પ્રશ્ન અથવા દરખાસ્ત વિદ્યાર્થીઓ પાસે મૂકે છે. જેવી કે ‘આપણે એક પતંગ બનાવીશું ?’ સહેજે છોકરાઓ આવી



દરખાસ્તને વધાવી લે છે, અને પતંગ બનાવવાના કામની યોજના શિક્ષક અને વિદ્યાર્થીઓ થઈને આલેખે છે. આ આલેખ અંદર અંદરના સવાલ જવાબથી થાય છે. યોજનાની વિગતો વિચારાય છે, નોંધાય છે અને તેને કેમ પહોંચી વળવું તેની રચના ગોઠવાય છે. આમ પતંગ બનાવવાને માટે વાંસ, કાગળ, ગુંદર, દોરા, મેદો વગેરે જોઈશે તે છોકરાઓના જ્ઞાનમાં આવે છે. છોકરાઓને જ પતંગ બનાવવાની હોવાથી તેઓએ જ બધી ચીજોની યાદી કરવી પડે છે, તે ક્યાંથી મેળવવી તે જાણવું પડે છે, તે ખરીદતાં શીખી તેના હિસાબો કરવા પડે છે, અને બધું એકઠું કર્યા પછી કેવી રીતે અંદર અંદર કામની વહેંચણી કરીએ તો કામ પૂરું થાય તેનો વિચાર કરવો પડે છે. સાચેસાચ છોકરાઓને બજારે જઈને ગુંદર, વાંસ, કાગળ, વગેરે લાવતાં અને લાવતાલ કરતાં વગેરે શીખવું પડે છે. તેની સાથે જ તેમને ગામમાં જતાં અને વેપારીઓ સાથે કામ પાડતાં પણ શીખવું પડે છે. હવે બધી સામગ્રી તૈયાર થયા પછી છોકરાઓ કામ કરવા બેસે છે. સારે વળી ગુંદર પલાળતાં, વાંસની સળીઓ કરતાં, કાગળ કાપતાં અને ચોડતાં પણ શીખવું પડે છે. આ હાથકારીગરી શીખવા ઉપરાંત તેમણે કુલ

કેટલી પતંગ બનાવવી છે, તેને માટે કેટલા કાગળ જોઈશે, કેટલી સળીઓ જોઈશે, વગેરેનો હિસાબ પણ કરવો પડે છે. ઉપરાંત છેવટે આ પતંગો બન્યા પછી કાણે કેવી રીતે કુલ કેટલો ભાગ લીધો તેની નોંધ રાખવાની પણ હોય છે. આથી એક પતંગ બનાવવામાં લેખન, વાચન, ગણિત, હાથકારીગરી, ભૂગોળ, વગેરે શીખવાનું સહેજે ઉભું થાય છે. શિક્ષક વિદ્યાર્થીઓ પાસે એક પછી એક પ્રશ્ન મૂકે છે: જેમ કે “આપણે ચોંટાડવાને માટે શું જોઈશે?” “આપણે કેટલા ધીએ ને કેટલી પતંગો જોઈશે?” “સારે આપણે હવે આજે બધું કેવી રીતે બનાવ્યું તેની નોંધ ન લખ લખએ?” વગેરે.

એક બીજો દાખલો. દાખલા તરીકે “વિદ્યાર્થીઓ એક એકર જમીનમાં બટાકાં રોપવાની યોજના હાથ ધરે છે. એમાં અનેક પ્રશ્નો સમાયેલા છે. બટાકાંને માટે જમીન કેવી જાતની લેવી જોઈએ, તેને કેવી રીતે ખેડવી જોઈએ, તથા તેને કેવું ખાતર પૂરું પાડવું જોઈએ એ પ્રશ્નો ખેતીવાડીના વિષયને લગતા છે. એક એકરમાં કેટલાં બટાકાં ઉગી શકે, તેમને કેટલા અંતરે વાવવાં જોઈએ, તથા ઉત્પન્ન થયેલાં બટાકાંના વેચાણને લગતા પ્રશ્નો ગણિતના છે. બટાકાં પ્રથમ ક્યાંથી

આવ્યાં, કાણુ લાવ્યું, વગેરે પ્રશ્નો ઇતિહાસના છે. જુદા જુદા દેશોમાં કંઈ કંઈ જાતનાં બટાકાં થાય છે, અમુક દેશોએ કેમ થતાં નથી, કયો દેશ સૌથી વધારે બટાકાં ઉત્પન્ન કરે છે, વગેરે પ્રશ્નો જૂગોળને સ્પર્શે છે. આવી યોજનાનો લેખિત અહેવાલ આપવાનો પ્રશ્ન નિબંધલેખનને લગતો છે. આદિથી તે અંત સુધી શારીરિક કળવણી તો મળતી જ રહે છે. આમ એક યોજનામાં ઘણા વિષયોનું જ્ઞાન આપવું હોય તો આપી શકાય.”

મોગાની નિશાળમાં કેવી રીતે આ યોજનાથી શિક્ષણ આપવામાં આવે છે તેનો ખ્યાલ નીચેના ફકરા ઉપરથી આવશે.

“ વર્ષની શરૂઆતમાં શિક્ષકના પ્રશ્નોના ઉત્તર રૂપે વેકેશનમાં પોતાનાં ગામડાંઓમાં તંદુરસ્તી કેવી રહી તે વિષે વાર્તાલાપ શરૂ થયો. આમાંથી વિદ્યાર્થીઓમાં રોગોને કેમ અટકાવવા અગર તેની સારવાર કેમ કરવી તેની પ્રબળ ઇચ્છા પ્રગટી. શિક્ષકે મોગા શહેરના સરકારી દવાખાનામાં તપાસણી કરવા સૂચન કર્યું. કમિટીઓ નીમાઇ અને દવાખાનામાં જઈને ત્યાંની પરિસ્થિતિનો અભ્યાસ કરી તેઓએ પોતપોતાના રિપોર્ટ કરી આકેદ્યા. તેઓના રિપોર્ટમાં જમીન અને મકાન

ઉપરના નકશાઓ હતા; ખર્ચનો અંદાજ હતો વપરાતી દવાઓની યાદી, નોકરોની ફરજો, દરદીઓનાં દરદો, કેવી રીતે દવાખાનું ચલાવવું અને દફતરો રાખવાં વગેરે હતું. તેઓએ સસપૂર્વક શોધી કાઢ્યું કે સર્વસાધારણ દરદો કયાં હતાં અને તેનાથી દરદીઓના કેટલા ટકા પીડાતા હતા. ત્યાર પછી તેઓએ પોતાના વર્ગની અંદર નાનું એલું દવાખાનું ખોલવાનો નિશ્ચય કર્યો અને લાં વસતા વિદ્યાર્થીઓ અને બીજા લોકોને મદદ પહોંચાડી. કેટલુંએક ફરતીચર તેઓએ બનાવ્યું, કેટલુંએક ઉછીનું લીધું, દવાઓ માટે પૈસાઓ માગીને અને કમાઇને એકઠા કર્યા, દવાઓ કયાંથી મળે છે તે શોધી કાઢ્યું, પોતાનું દવાખાનું કેમ ચલાવવું તેનું અંદાજપત્રક કર્યું, દવાઓ તોળતાં શીખ્યા, બાટલીઓ ઉપર લેબલ લગાવતાં, નકશાઓ કરતાં અને દફતરો રાખતાં શીખ્યા. આ રીતે તેઓ યોજના દ્વારા આટલું બધું અને આથી વધારે શીખ્યા.”

આ યોજના કહેવાય છે, તેમ નવી છે તેમ જ ઘણી જૂની પણ છે. નાનાં છોકરાંઓ એકઠાં મળી નદી કાંઠે, દરિયા કિનારે અગર શેરીમાં વાડી વાડી રમે છે, ઘોલકી ઘોલકી રમે છે, નદી કાંઠે ખેતરો બનાવે છે, વગેરેમાં તત્ત્વ રૂપે આ

યોજના છે. અત્યારે તેનું સ્વરૂપ સંપૂર્ણ સ્વયં-સ્ફૂરિત મટી શિક્ષકપ્રેરિત, સાધનસંપન્ન અને જ્ઞાનદાનલક્ષી થયેલું છે.

જ્યાં સુધી આ પદ્ધતિથી વિદ્યાર્થીઓ હોંશિ-હોંશે કામ કરીને શીખે અને કામની સાથે જ્ઞાનને બેઠે ત્યાં સુધી જ આ પદ્ધતિ સારી છે.

આની સફળતા માટે ઘણી પદ્ધતિઓનો ખાણનાર, બાળકોની જરૂરિયાત સમજનાર અને આ યોજનાપદ્ધતિનો સારો અભ્યાસી એવો શિક્ષક જોઈએ. ગમે તે શિક્ષકથી આ પદ્ધતિ અલગી શકાય તેવી નથી.

## ૧૧ કિન્ડરગાર્ટનપદ્ધતિ

ફ્રાબેલે સ્થાપેલી આ પદ્ધતિ છે. કિન્ડર એટલે બાળકો અને ગાર્ટન એટલે વાડી. એટલે બાળકોનો બાગ એવો આ પદ્ધતિનો અર્થ થાય છે. કિન્ડરગાર્ટન શબ્દ જર્મન છે.

પેસ્ટોલોજીના શિષ્ય ફ્રાબેલે કાઢેલી આ ‘બાળવાડી’ પદ્ધતિએ યુરોપનાં અને દુનિયાનાં બાળકોને ઘણી રાહત આપેલી છે. મારફ્ટ, શિક્ષકોનું જંગલીપણું વગેરેમાંથી બાળકોને બચાવવાનું માન રૂસો પછી પેસ્ટોલોજી અને ફ્રાબેલેને મળે છે.

આજે હિંદમાં ચાલતી કિન્ડરગાર્ટન પદ્ધતિ જોઈને ફ્રાબેલ દુઃખથી કહી શકે: “આ મેં કાઢેલી પદ્ધતિ ન હોય !” એવું વિકૃત રૂપ આજે કિન્ડરગાર્ટન પદ્ધતિનું અહીં છે. યુરોપની કિન્ડરગાર્ટન શાળાઓમાં જઈને પણ ફ્રાબેલ કહે: “મારી મૂળ કલ્પના અને સિદ્ધાંતો આમાં નથી.”



ફ્રાંબેલે કિન્ડરગાર્ટન પદ્ધતિને ફિલસૂફી યાને તત્ત્વચિંતન ઉપર રચેલી છે. પોતાની પદ્ધતિના એ મુખ્ય ત્રણ સિદ્ધાંતો ગણે છે. (૧) ઐક્ય (૨) આંતર વિકાસ અને (૩) પરસ્પર સંબંધ. આ સિદ્ધાંતો કુદરત અને મનુષ્યના પરસ્પરના સંબંધ-માંથી તેણે તારવી કાઢેલા છે. ફ્રાંબેલની પદ્ધતિ આજના વૈજ્ઞાનિક માનસશાસ્ત્રની દૃષ્ટિથી રચાયેલ નથી. તે તાત્ત્વિક અને ધાર્મિક સમજણ કે દર્શનથી લખાયેલી છે.

રમકડાં જેવાં દેખાતાં કિન્ડરગાર્ટનનાં સાધનો પાછળ ઉપલા સિદ્ધાંતો ફ્રાંબેલની કલ્પનામાં છે. વ્યવહારમાં શિક્ષકો સુદ્ધાંત સાધનો અને સિદ્ધાંતનો સંબંધ આજે સમજી શકતા નથી કે અમલમાં મૂકવાની શક્યતા બાજુતા કે જોતા નથી.

હાલના યુરોપ અમેરિકાના કિન્ડરગાર્ટનિ-સ્ટોએ આ પદ્ધતિમાં શિક્ષણમાં સ્વાતંત્ર્ય અને સ્વયંસ્ફૂર્તિની દૃષ્ટિએ ઘણા સુધારા કરેલા છે. કેટલીએક કિન્ડરગાર્ટન સ્કૂલો મોન્ટીસોરી સાધનોને વાપરે છે, જ્યારે કેટલીએકમાં કિન્ડરગાર્ટન સાધનો મોન્ટીસોરી સિદ્ધાંત પ્રમાણે વપરાય છે.

કિન્ડરગાર્ટ પદ્ધતિમાં શિક્ષક કેન્દ્રસ્થાને છે. શિક્ષકનું કે જ્ઞાન રેડવાનું, રસ ઉત્ત્તેજ કર-

વાનું અને પ્રેમ મેળવવાનું છે. શિક્ષક વિના બાળકો પોતાનું કામ પોતાની મેજે ક્ષણ વાર ચલાવી શકતાં નથી.

કિન્ડરગાર્ટન પદ્ધતિ માને છે કે ત્રણથી છ વર્ષની ઉંમરે બાળક પરાવર્તી છે. માટે નાનાં બાળકોને તેમના તમામ કામમાં પ્રેમથી મદદ કરવી જોઈએ.

કિન્ડરગાર્ટન પદ્ધતિમાં સમૂહશિક્ષણની વ્યવસ્થા છે. વ્યક્તિવિકાસને તેમાં બહુ ઓછો અવકાશ છે.

સમૂહશિક્ષણને લીધે વર્ગવ્યવસ્થાનો દેખાવ કંઈક આવો છે. ચોક્કસ જગ્યાએ બાળકો હારબંધ બેઠેલાં હોય છે. ઇચ્છાનુસાર કામ કરવાની નેમને રૂકાવટ છે. મનગમતી વૃત્તિના અનુસરણ કરતાં નહિ અને પ્રેમભર્યા શિક્ષકના હુકમનું અનુસરણ છે.

કિન્ડરગાર્ટનમાં બાળકોની પ્રવૃત્તિ શિક્ષક-પ્રેરિત છે. બાળકોને લાયકતા તેમાં વિષયો છે. બાળકોને માટે કુદરત, પ્રાણી વગેરેનો પરિચય છે. પરંતુ તેનો પરિચય કરાવવાની રીત પ્રેરિત છે.

કિન્ડરગાર્ટનમાં સમયપત્રક, કંઈક અંશે

અભ્યાસક્રમ, અને રસ ઉત્પન્ન કરીને શીખવવાનું છે. માનસશાસ્ત્રની દૃષ્ટિએ કિન્ડરગાર્ટન પદ્ધતિ માને છે કે બાળકો નાનાં હોઈ તેઓ લાંબો વખત એકાગ્ર થઈ શકે નહિ. આથી તેમને માટે થોડા થોડા કામ પછી આરામની વ્યવસ્થા કરવામાં આવી છે. ઉત્તેજિત રસથી કિન્ડરગાર્ટન બાળક આકુળવ્યાકુળ થાય છે, અને સ્થિરતાને બદલે ચપળતા અને શાંતિને બદલે ઉફફરાટ વધે છે.

કિન્ડરગાર્ટન પદ્ધતિમાં સામાજિક જીવનના વિકાસને સારો અવકાશ છે, પરંતુ દુર્લભાયેલી વ્યક્તિઓનો સમૂહ કેવો પાંગળો થાય તેની કદપના નથી.

કિન્ડરગાર્ટનમાં બાળકોની વિશેષ શક્તિઓની અવગણના છે તેથી નાની ઉંમરે જે જે વિષયોનું જ્ઞાન શક્ય છે તે બધા વિષયો તેમની કેળવણીમાં દાખલ કરેલ નથી.

યુરોપમાં જ્યારે કિન્ડરગાર્ટન પદ્ધતિ નીકળી હશે ત્યારે તે વિષે ઉપર લખ્યા ટીકાત્મક વિચારોની કદપના સરખી પણ નહિ હોય. આ ટીકાઓ ફ્રાંસેલના વ્યક્તિત્વ સામે ન હોઈ શકે; તેમ તેણે પોતે કરેલ બાળકો ઉપરના મહાન ઉપકારો સામે પણ ન હોય. કિન્ડરગાર્ટન પદ્ધતિ ત્યાર પછી

વિકાસમાન થયેલ પદ્ધતિઓના પગથિયા રૂપ છે. આજે તેમાં કદાચ વધારે દોષો જોઈએ તો તે એટલા માટે કે બાલશિક્ષણમાં દુનિયા આગળ વધી છે.

કિન્ડરગાર્ટન શબ્દ સામે કોઈને વાંધો ન હોય. બાળકોનો જ્યાં અવિરત વિકાસ થાય તે સ્થળ ‘બાલવાટિકા’ જ છે. આજની યુરોપની સારી કિન્ડરગાર્ટન શાળાઓ આદર-માનને પાત્ર છે જ. પણ આપણે ત્યાંની કિન્ડરગાર્ટન શાળાઓનું નાટકીય હાસ્યાસ્પદ છે તેટલું જ દયાજનક છે. જૂની ધૂડી શાળાઓ અને કિન્ડરગાર્ટન શાળાઓ બંને સાથે મળી આજે બાળકોનું કેટલું અહિત કરી રહી છે તેની એકાદ તપાસસમિતિ ખેસારવી ઘટે છે.

## ૧૨ સ્વયંશિક્ષણપદ્ધતિ

આ પદ્ધતિને અંગ્રેજીમાં જેને મોન્ટીસેરી પદ્ધતિ કહે છે તે નામે ઓળખી શકીએ. શિક્ષણની સારી સારી પદ્ધતિઓ બુદ્ધા બુદ્ધા શિક્ષણશાસ્ત્રીઓએ શોધેલી છે; તેમાં વિદ્યાર્થીને કાંઈ પણ વિષય કેવી સરસ રીતે શિક્ષકે શીખવવો તેનું નિર્ણય લેવાય છે. મતલબે શિક્ષક શીખવનાર રહે છે અને વિદ્યાર્થી શીખનાર હોય છે.

સ્વયંશિક્ષણપદ્ધતિ વિદ્યાર્થીને પોતાની મેળાએ જ્ઞાન લેતો કરવાની પદ્ધતિ છે. શિક્ષક આમાં સીધી રીતે શીખવતો નથી, પણ બાળકો પોતાની મેળાએ પોતાને જરૂરનું છે તે શિક્ષણ પોતાના પ્રયાસે અને પોતાની બુદ્ધિએ લે તેવી જાતનું પ્રયોગિક વાતાવરણ રચે છે.

આ વાતાવરણમાં આવનાર બાળકને વાતાવરણ સ્વયં જાણે કે આમંત્ર છે, અગર ગ્રેરે છે કે તમારી જાતે પસંદગી કરો, અને પસંદગી

પ્રમાણે તમે તમારી મેળાએ જ્ઞાન મેળવો અને શક્તિ કેળવો.

આ વાતાવરણ બહુ કાળજીપૂર્વક એટલે કે બાળકો કુદરતી રીતે સ્વતંત્ર પરિસ્થિતિમાં સમય-પત્રક અને અભ્યાસક્રમની મર્યાદાથી મુક્ત હોય ત્યારે શિક્ષાના ભય અને ઇનામના પ્રલોભન વિના કેવી રીતે સ્વયં શીખે છે તેનો અભ્યાસ કરીને કરવામાં આવેલ છે. અર્થાત્ ભિન્ન ભિન્ન પરિસ્થિતિમાં બાળકોને સ્વતંત્ર મૂક્યા પછી એ પરિસ્થિતિમાં થતા બાળકોના ઇન્દ્રિયો તથા મનના આધાત પ્રત્યાધાતો અને તેની ઉપરથી થતી બાળકની વિકાસની પ્રવૃત્તિ ઉપર બનાવવામાં આવે છે.

આ પદ્ધતિ સ્વયંશિક્ષણની સાથે જ પ્રયોગિક સાહિત્યવાળી છે. એનાં પ્રયોગિક સાહિત્યો જ્ઞાન કે શક્તિનો સ્વયં પ્રયોગ કરે છે. એ સ્વયં પ્રયોગનના કાર્યમાં પડતી ભૂલો એની મેળાએ જ અનુભવ અને પ્રયોગથી બાળક સુધારે તેવી પ્રયોગિક સાહિત્યોની રચના છે.

આ પદ્ધતિ બાળકને એક નાની છતાં સંપૂર્ણ પણે વિકાસમાન વ્યક્તિ તરીકે સ્વીકારે છે. બાળકની શક્તિમાં વિશ્વાસ, એનું સન્માન એ આ પદ્ધતિના રહસ્યના મંત્રો છે. સ્વાતંત્ર્ય અને



સ્વયંસ્કૃતિ આ પદ્ધતિના શ્વાસોચ્છવાસ છે. સ્વતંત્ર પરિસ્થિતિમાં અંતઃસ્કૃતિથી બાળક બુદ્ધિપૂર્વક જે કંઈ કરે છે તે કેળવણીના કાર્ય રૂપ છે એમ આ પદ્ધતિ સ્વીકારે છે.

સ્વાતંત્ર્ય એટલે સંયમન કે સ્વનિયમન. સ્વાતંત્ર્ય એટલે અતંત્ર નહિ. સ્વયંસ્કૃતિ એટલે સદ્ કરવાની અંતઃસ્કૃતિ. બાળક સ્વતઃ સન્માર્ગે જનાર છે. તેના માર્ગમાં આવતાં વિધો કે અસ-દ્ધને શિક્ષકે ટાળવાનાં છે.

શિક્ષકનું સ્થાન આ પદ્ધતિમાં બાળકને સ્વતંત્રતાને માર્ગે મૂકવાનું, તેની પરાધીન સ્થિતિમાંથી સ્વાવલંબિત સ્થિતિએ જાય તેવું વાતાવરણ રચવાનું, તેના પ્રેમપ્રકાશથી શિક્ષણનું સમગ્ર વાતાવરણ હ્રંદાળું અને ઉદ્દાસભર્યું કરવાનું છે. તે તટસ્થ છે છતાં પ્રવાહમાં આવતા કચરાને દૂર કરે છે. તે દૃષ્ટાં છે છતાં અનુકૂળ સાધનસામગ્રી અને વાતાવરણનો સૃષ્ટા છે. તે અવલોકનકાર છે છતાં વિજ્ઞાનના સિદ્ધાંતોનો સ્થાપક અને તેને અમલમાં મૂકનાર છે. તેનું મુખ્ય સૂત્ર મૌન છે છતાં તેમાં વાણીનો પ્રયોગ ક્યારે કરવો તે તે જાણે છે. તેનો આનંદ બાળકનાં કૂલો પેટે બાળકો જાગતા સંઘાતા વિકાસને લીધે હસી રહે તેમાં છે. તેની કદ્દપનામાં

શિક્ષા અને ઇનામ, તેમ જ સ્પર્ધા છે નહિ. પ્રત્યેક બાળક તેની નજરમાં ભિન્ન વ્યક્તિ છે; ભિન્ન ભિન્ન મૂડીથી પોતાની પ્રગતિ સાધનાર ચેતન છે; અને પ્રત્યેકને સહૃદય સહાય આપ્યા કરવી એ તેનું કર્તવ્ય છે.

આ પદ્ધતિનાં સ્થાપક ડૉ. મેરીઆ મોન્ડી-સોરી છે. આજના કેળવણીકારોમાં જેઓ અગ્ર-સ્થાને છે તેમાંનાં તેઓ એક છે. તેઓ ઇટાલીનાં બાનુ છે. આ પદ્ધતિ તેમણે મૂઢ બાળકોને શિક્ષણ આપવાના અનુભવમાંથી સમધારણ બાળકો માટે નવા પ્રયોગો કરીને યોજેલી છે.

મોન્ડીસોરી પદ્ધતિ મૂઢ બાળકો માટે છે એવી માન્યતા જૂઠ્ઠાભરેલી છે. મૂઢ બાળકો ઉપરના પ્રયોગોમાંથી શોધેલી આ પદ્ધતિ મૂઢ બાળકો માટે શિક્ષણપદ્ધતિ રૂપે છે, જ્યારે સમધારણ બાળકો માટે સ્વયંશિક્ષણ રૂપ છે. એટલે કે જે સાધનોથી મૂઢ બાળકોને શિક્ષક શીખવી શકે, તે જ સાધનો સમધારણ બાળકો શિક્ષકની મદદ વિના પોતાની જાતે જ વાપરીને તેનાથી મળતું જ્ઞાન મેળવે છે. વળી આ પદ્ધતિ માત્ર સમધારણ બાળકો માટે છે અને તેમાં પ્રતિભાશાળી બાળકોને માટે અવકાશ નથી એ માન્યતા પણ ખોટી છે. એથી ઉલટું

આ પદ્ધતિ વ્યક્તિગત અને સ્વતંત્ર હોઈ વ્યક્તિ-વિકાસને જોડેલો જોષ્ટ્રએ તેડેલો સંપૂર્ણ અવકાશ આપે છે. વળી આ પદ્ધતિ માત્ર ઇંદ્રિયોના શિક્ષણ સાથે ચડકે છે એ માન્યતા પણ ખોટી છે. આ પદ્ધતિથી શિક્ષણની શરૂઆત ઇંદ્રિય-વિકાસથી થાય છે. સ્થાપિત માનસશાસ્ત્રના આજના નિયમો પ્રમાણે મનની શક્તિઓના વિકાસમાં ઇંદ્રિયોનો વિકાસ પાયા રૂપ છે. ખાસ કરીને તો આ પદ્ધતિમાં બાળકની માનસિક શક્તિઓ એટલે બુદ્ધિશક્તિ, ક્રિયાશક્તિ અને કલ્પનાશક્તિ ખીલવવાનો અવકાશ છે. આ પદ્ધતિનું નામ સ્વતંત્ર-વિકાસપદ્ધતિ એવું આપી શકીએ. આ પદ્ધતિમાં ભાષા, ગાણિત, ચિત્ર, સંગીત, વગેરે કલા અને જ્ઞાનના વિષયો શીખવાય છે; પણ તેનું શિક્ષણ ગૌણ છે, જ્યારે તેને માટે જોઈતી શક્તિનું શિક્ષણ પ્રધાન છે.

સ્વયંશિક્ષણની આ પદ્ધતિમાં વર્ગવ્યવસ્થા અને શિસ્તનું ધોરણ જુદું છે. જે બાળક ધીમ્નને આડે આવ્યા વિના પોતાનો વિકાસ કર્યે જાય છે તે વ્યવસ્થિત અને શિસ્તવાળું છે. તેને માટે પોતાનું સમયપત્રક અને સ્થળ છે. વિષયમાં પણ પોતાની જ પસંદગી છે. પરિણામે પ્રત્યેક બાળક

પોતાની ગતિએ જ્ઞાન મેળવે છે. તેને ઇનામ અને શિક્ષાનું પ્રયોજન રહેતું જ નથી. તેનો પરીક્ષક તે પોતે જ છે. જ્ઞાનની ભૂખથી તે જ્ઞાન લે છે, માટે જ્ઞાન ન પ્રાપ્ત થાય ત્યાં સુધી ફરી ફરીને તે પોતે જ લે છે.

આ પદ્ધતિ પશ્ચિમના કેળવણીના તત્ત્વ-ચિંતકે શોધેલી છે છતાં તે સર્વદેશીય સિદ્ધાંતો ઉપર રચાયેલી દેખાય છે, અને તેથી તે સર્વ-વ્યાપક અને સર્વમાન્ય થયેલી છે.

### ૧૩ ઉન્મેષપદ્ધતિ

શિક્ષણના કાર્યમાં શિક્ષણપદ્ધતિ અગત્યનું સ્થાન ભોગવે છે. શિક્ષણપદ્ધતિનો આધાર પ્રમાણ-શાસ્ત્ર કરતાં માનસશાસ્ત્ર ઉપર વધારે હોય. પ્રમાણ-શાસ્ત્રને માન્ય હોય એવી શિક્ષણપદ્ધતિ માનસ-શાસ્ત્રાનુસાર ન હોય તો નિષ્ફળ પણ જાય. મોટે ભાગે પ્રમાણશાસ્ત્ર અને માનસશાસ્ત્રને શિક્ષણ-પદ્ધતિની આખતમાં મેળ હોય છે; છતાં શિક્ષણની દૃષ્ટિથી પદ્ધતિનો વિચાર કરતાં માનસશાસ્ત્રને વધારે કાળજીથી લક્ષમાં રાખવાનું છે. સ્વાભાવિક રીતે જે પદ્ધતિથી આળક શીખવું માલૂમ પડ્યું છે તે પદ્ધતિ શિક્ષણના કાર્યમાં સફળતા આપે; તે પદ્ધતિ જ શિક્ષણની પદ્ધતિ થઈ શકે. જે પદ્ધતિ તર્કથી વિચારતાં ખરી લાગે છતાં જો તે આલમનને અનુકૂળ ન હોય તો તે નિષ્ફળ જાય.

આપણો અનુભવ છે કે ત્યારે આપણે એકા-એક કોઈ નવીન વસ્તુ કે પરિસ્થિતિના સંસર્ગમાં

આવીએ છીએ ત્યારે આપણી ઇંદ્રિયો અને બુદ્ધિ તે જ ક્ષણે સમગ્ર વસ્તુ કે પારસ્થિતિને વિગતસર જોઈ શકતી નથી, સમજી શકતી નથી તે ધારણ કરી શકતી નથી. આવું કારણ એ છે કે સ્વભાવતઃ જ આપણી ઇંદ્રિયો મન બુદ્ધિ વગેરે હરકાઈ વસ્તુના પ્રથમ પરિચયમાં આવે છે ત્યારે તેની અતિ સ્પષ્ટ, ખૂલતી અને ઇંદ્રિયોને સહેજે ચોંટી જાય, મનનાં સહેજે ભરાઈ જાય તે બુદ્ધિમાં સહેજે પેસી જાય તેવી વિગતોને જ પિછાની લે છે, ને તેવી વિગતોનું તેમને જ્ઞાન થાય છે. જેમ જેમ આપણે વસ્તુના વિશેષ પરિચયમાં આવીએ છીએ, જેમ જેમ ઇંદ્રિયો, મન, બુદ્ધિ વગેરે પ્રથમ પરિચયની વસ્તુઓને સુરુપક્રમણે ઝીલી લઈ તેને પોતાની કરેલી જાય છે, તેમ તેમ એ જ વસ્તુની મોટી વિગતોની આબુઆબુની વિગતો આપણી આંખ આગળ તરવા લાગે છે, અને આપણા જૂના જ્ઞાનની સાથે જોડાઈ જાય છે. વળી જેમ વખત અને પરિચય વધે છે તેમ જૂના જ્ઞાનમાં નવી વિગતો ગોઠવાતી જાય છે અને આખરે આખી વસ્તુ, આખી પરિસ્થિતિ, આપણા જ્ઞાનમાં આવી જાય છે.

જ્ઞાતમાંથી અજ્ઞાતમાં જવું એ સ્વાભાવિક છે.



સમગ્ર વસ્તુનો ખ્યાલ આવ્યા છતાં તેની મુખ્ય મુખ્ય વિગતોનો ખ્યાલ પ્રથમ પરિચયે, બારીક વિગતોનો બીજો પરિચયે અને તૈયાર બારીક વિગતોનો ખ્યાલ વળી ત્રીજો પરિચયે આવે છે. વળી પ્રથમ પરિચયે મોટે ભાગે ઇન્દ્રિયગમ્ય વસ્તુઓ જ સમગ્રાય છે, તો બીજો પરિચયે મનોગમ્ય વસ્તુઓ, તો વળી અન્ય પરિચયે એથી ઉંડા પ્રદેશોની વસ્તુઓ લક્ષમાં આવે છે. જ્ઞાન ઉપાર્જન કરવાની બાબતમાં માણસની પ્રકૃતિ સ્થૂળમાંથી સૂક્ષ્મમાં જવા તરફ છે. પ્રથમ બાળક સ્થૂળ વસ્તુઓ ઝીલે છે, ને પછીથી સૂક્ષ્મ, સૂક્ષ્મતર ને સૂક્ષ્મતમ વસ્તુને પકડે છે.

બાળકને પીલગાર્ડનમાં લઈ જાયો તો પ્રથમ દર્શને બાળક સિંહ, વાઘ, વરૂ, ઝાડપાન વગેરેનાં સ્થૂળ સ્વરૂપો જોવામાં જ આનંદ માને; તેનું જ્ઞાન તેને થાય. તેની પેલી મેર જવા તે લલચાય નહિ. પણ જ્યારે બીજી વાર બાગમાં જઈએ ત્યારે બાળક ગ્રાણીઓની ટેવો, તેમનો ખોરાક, તેમની રીતભાત વગેરે વિષે વિચાર કરવા લાગે. ત્રીજી વાર જઈએ ત્યારે બાળક એકબીજાં ગ્રાણીઓને સરખાવે, તેમના સ્વભાવ અને ટેવોની તુલના કરે વગેરે વગેરે. આમ બાળક એક જ વસ્તુના પરિ-

ચયમાં વારંવાર આવતાં તે સ્થૂળમાંથી સૂક્ષ્મમાં જતું જાય ને આખરે તેને તે વસ્તુનું સાચું જ્ઞાન થાય છે. પણ જો બાળકને બાગમાં લઈ જઈએ ને તેને એક સિંહ પાસે બેસારી સિંહ સંબંધે અથઘટિ જ્ઞાન લેવાનું કહીએ તો તેને રુચે જ નહિ; તેના મનને તે અનુકૂળ પડે જ નહિ. તેનો સ્વભાવ તો આખા બાગ ઉપર એક વાર ફરી વળવાનો અને પહેલે પરિચયે જે જે સંબંધો ઉડી ઉડીને આંખ વગેરે ઇન્દ્રિયોને ચોંટ તેને જાણી જવાનો, સમજી જવાનો, તેમાં આનંદ લેવાનો છે. જેમ પરિચય વધતો જાય છે તેમ તે તેના જ્ઞાન અને આનંદમાં ઉંડું જતું જાય છે.

રાજકીય વિષયોમાં અમુક ઉંમરના માણસોની ચાંચ ખૂંચે જ નહિ. ધર્મનાં તત્ત્વો અમુક વયનાં મનુષ્યોની હુદ્દિમાં આવી જ ન શકે. કેટલીએક ચિત્રકલાની અનુપમ કૃતિઓ અમુક વયનાં મનુષ્યોની સમજણમાં આવે જ નહિ. અમુક ઉંમરે બાળકની અમુક અમુક શક્તિઓ ખીલેલી નથી હોતી. આથી બાળક અમુક ઉંમરે એક જ વસ્તુના અમુક જ બાબતો—વિગતો સમજી શકે, બંધી નહિ. આથી જ બાળક બાગમાં જઈને બંધી વસ્તુનું જ્ઞાન લેવા પ્રેરાતું નથી. તે ફૂલને જોઈ શકે છે,

તેને સૂંઘી શકે છે, તેના રંગમાં મગ્ન લઇ શકે છે, તેના આકારને અનુભવી શકે છે પણ તેની નજરે ફૂલનો ભૌમિતિક આકાર ચડતો નથી. તેના મૂલ્યની તેને કદપના નથી આવતી. ફૂલની સૃષ્ટિ રચનાર મહાન સૃષ્ટાનો ગંભીર ખ્યાલ તેની બુદ્ધિમાં નથી ઉડતો. છતાં જેમ જેમ પરિચય વધતો જાય અને જેમ જેમ શક્તિઓ વધતી જાય તેમ તેમ તે ફૂલોની વાતો વધારે ને વધારે સમજતું થાય જ. એવી રીતે શરૂઆતમાં બાળકને ઝાડપાન જોઈને વનસ્પતિશાસ્ત્રના વિચારો ન સૂઝે કે સિંહો વગેરે જોઈને પ્રાણીશાસ્ત્રના વિચારો ન સૂઝે.

બાળકના મનનો આવો સ્વભાવ હોવાથી એ સ્વભાવની વિરુદ્ધ જાય તેવી પદ્ધતિથી તેને શીખવવા એસીએ કે તેને કાંઈ જાતનું જ્ઞાન દેવા એસીએ તો તે તેને ગમે નહિ; તેમાં રસ આવે નહિ. કદાચ તે ભય, લાલચ કે બીજા કારણે બધું યાદ રાખી લે; તો પણ લીધેલું જ્ઞાન અને તેટલી ઉતાવળે ભૂલી જવાનો પ્રયત્ન તે કરે જ. અત્યાર સુધી આમ જ બનતું આવ્યું છે એ વાત તો આપણે પોતે જ કહીએ છીએ.

આથી આપણે બાળકની જ્ઞાન ઉપાર્જનની સ્વાભાવિક રેવો જેવી કે

- ૧ જ્ઞાતમાંથી અજ્ઞાતમાં જવાની,
- ૨ સ્થૂળમાંથી સૂક્ષ્મમાં જવાની,
- ૩ પોતાની ઉમરના પ્રમાણમાં ખીલેલ ઇંદ્રિયો, મન અને બુદ્ધિને જોઈએ તેટલું જ જ્ઞાન લેવાની,

આ ત્રણ રેવોને અનુસરીને જ શિક્ષણપદ્ધતિનું નિર્માણ કરીએ. બીજી બાલમનની ઘણી ખાસિયતો છે જેની અવગણના કરીને આપણે સફળ શિક્ષણપદ્ધતિની યોજના ન જ કરી શકીએ. ઉક્ત રેવો દાખલા રૂપે છે, નહિ કે એક સંપૂર્ણ યાદી રૂપે, એ વીસરી જવાનું નથી. ઉન્મેષપદ્ધતિમાં ઉપરના ત્રણે નિયમો સચવાય છે. પ્રથમ મોટી વાતો શીખવાય છે; પછી તેની આબુબાબુ નાની નાની, અને છેવટે છેક ઝીણી ઝીણી વિગતો મૂકાય છે.

ઉન્મેષપદ્ધતિ શિક્ષણપદ્ધતિ છે તેમ જ વસ્તુધટનાની યોજના પણ છે. અમુક રીતે વસ્તુની ગોઠવણ કરવી કે જેથી બાળકને જ્ઞાન લેવાનું કાર્ય સુલભ થાય; અથવા બીજા શબ્દોમાં બોલીએ તો બાળકની જ્ઞાન લેવાની સહજ પ્રકૃતિ પ્રમાણે વસ્તુની ગોઠવણ કરીએ તેનું નામ વસ્તુધટનાની



મોજના. અત્યારે ઇતિહાસ કાલક્રમાનુસારી પદ્ધતિથી ચાલે છે. એથી બાળકને પોતાની ઉપર લખી ત્રણે ટેવોની વિરુદ્ધ જઈ હકીકતોનાં લૂખાં ઠોઠાં મગજમાં ભરીભરીને કાલવી નાખવાની દુઃખદ ક્રિયા કરવી પડે છે. કાલક્રમાનુસારી પદ્ધતિમાં ઇતિહાસની નાની અને મોટી, મહત્ત્વની અને નહિ મહત્ત્વની, સઘળી હકીકતો ક્રમાનુસાર બાળકને શીખવી પડે છે. પ્રથમ તેણે બાબર વિષે જે સઘળું જાણવા જેવું હોય તે જાણવું જ નોંધ્યો. બાબરના નાનપણની વાતોથી માંડીને, બાબરના રાજકાજની નીતિની, દક્ષતાની વગેરે વાતો પણ બાળકે જાણવી જ પડે. બાબરે કંઈ કંઈ મોટી લડાઈઓ કરી તે પણ બાળકે જાણવું નોંધ્યો, ને બાબરના ચારિત્ર્યની ઔરંગઝેબ કે અકબરના ચારિત્ર્ય સાથે તુલના કરવાનું યુદ્ધિ વિષયક ઉંચા પ્રકારનું કામ પણ તે જ સમયે બાળકે કરવું નોંધ્યો. બાબર તેની બધી વિગતોમાં પૂરો ચંદ જન્ય પછી જ તેના દીકરા હુમાયુની વાત આવે. ત્યાં સુધી હુમાયુનું નામ લેવાય નહિ.

કાલક્રમાનુસારી પદ્ધતિથી અપાતું ઇતિહાસનું શિક્ષણ કંઈ નીપજે તેમાં આ પણ કારણ છે. આને બદલે આપણે ઉન્મેષપદ્ધતિથી ઇતિહાસ

શીખવવો નોંધ્યો.

ઉન્મેષપદ્ધતિમાં વસ્તુની ગોઠવણ છે. ઉન્મેષ-પદ્ધતિથી ગોઠવાયેલી વસ્તુઓમાં આટલી બાબતો તો નોંધ્યો જ; પછી તે વસ્તુ પુસ્તક રૂપે હોય, પદાર્થ રૂપે હોય, નકશા રૂપે હોય કે આલેખન રૂપે હોય. જેમ કે:

૧ ગોઠવણ એવી હોવી નોંધ્યો કે જેમાં સમગ્ર વસ્તુનું દર્શન થાય.

૨ દર્શન રેખા રૂપે હોય.

૩ રેખા રૂપે આપેલા દર્શનની વસ્તુઓ એવી હોવી નોંધ્યો કે જેની આબુબાબુ બીજા દર્શનની વિગતો સ્વાભાવિક રીતે ગૂંથાઈ શકે કે ગોઠવાઈ જાય.

૪ બીજા દર્શને પ્રથમ દર્શનની વિગતોની આબુબાબુ નવી વિગતો ગોઠવાવી નોંધ્યો કે જે વિગતો ફરી વાર ત્રીજા દર્શન માટે તો પ્રથમ દર્શન રૂપે જ હોઈ શકે.

આવી રીતે જ્ઞાત વસ્તુઓની આબુબાબુ અજ્ઞાત વસ્તુઓને દિવસે દિવસે વધારતા જઈ શરૂ-આતમાં મૂકેલ સમગ્ર વસ્તુના રેખાચિત્રને અંપૂર્ણ ચિત્ર બનાવી દેવું નોંધ્યો.



આ રેખાચિત્રમાં રંગો પૂરવા જતાં ચિત્રના એકમને વિસરી જવું નહિ. તેમ જ મૂળ વસ્તુ કે મૂળ કેન્દ્રની આસપાસ જ નવાં વર્તુળો ગોઠવાય છે તે વાત લક્ષ બહાર જવા દેવી નહિ.

આ રેખાચિત્રમાં દેશનો આખો ઇતિહાસ આવવો જોઈએ. ૧૪૪ રેખામાં હોય છતાં સમયથી તે સંકળાયેલું હોવું જોઈએ. એ રેખાચિત્રમાં ઐતિહાસિક મહાન સ્તંભો-દીવાદાંડીઓ ( વ્યક્તિઓ કે બનાવોની ) ઠેકાણે ઠેકાણે ઉભી રાખવી જોઈએ. તે દીવાદાંડીઓ એવી રીતે ગોઠવેલી હોવી જોઈએ કે તેની આબુબાબુ મુકવાના દીવાઓને તે બંધાયેસતી આવે. આવી ગોઠવણ કરવામાં જ ઇતિહાસલેખકની કુશળતા છે. વાંચનારને એટલું જ્ઞાન વગર મહેનતે થવું જોઈએ કે તે એક ચોક્કસ પ્રદેશમાં મોટાં મોટાં પગલાં મૂકી ફરે છે, અથવા મોટર કે રેલગાડીથી ફરે છે. પણ જ્યારે તે પાછો ગાડી કે પગથી ફરશે ત્યારે ત્યારે તેના માર્ગે એ જ રસ્તાની ઘણી વસ્તુઓ આવશે. રેલગાડીથી ગયેલે રસ્તે ફરી ઘોડાગાડીથી કે પગથી જઈએ ત્યારે જેમ આવી ગયેલી જગાઓની નવીનતા ભૂંસાઈ જતી નથી કે નીરસતા ઉત્પન્ન થતી નથી, ઉલટું જૂની પરિચિત જગાઓને ફરી વાર જુદી

રીતે મળીએ છીએ ત્યારે તેને વધારે ચોક્કસાઈથી ઓળખીએ છીએ ને તેમાં આનંદ માનીએ છીએ, તેમ ફરી વારના ઇતિહાસના વાચનમાં પણ થવું જોઈએ. જૂના મિત્રો ફરી ફરીને નવા લેખાસમાં ને નવી ગોઠવણમાં મળતાં જેમ આનંદ વધે ને નવા લેખાસનું જ્ઞાન થાય, તેમ જ ઉન્મેષપદ્ધતિથી લખાયેલા ઇતિહાસની ઇબ્બારતો પરત્વે પણ બનવું જોઈએ. આમ બને તે નીરસતાનો જે દોષ ઉન્મેષપદ્ધતિને માથે મૂકવામાં આવે છે તે ઉડી જાય.

ભૂગોળનો દાખલો લઈએ. ધારો કે ઉન્મેષપદ્ધતિથી આપણે હિંદની ભૂગોળ શીખવવી છે. સાહિત્યની ગોઠવણ ફરી કરવી એ પ્રશ્ન અગત્યનો છે. આપણી પાસે એશક અત્યારે જે જ્ઞાતનો નકશો છે તેનો તો ત્યાગ જ કરીએ. એક નવો નકશો બનાવીએ. આખા હિંદનું રેખાઆલેખન આપીએ. તેમાં માત્ર મોટા પર્વતો, મોટી નદીઓ, મોટાં રણો, મોટાં શહેરો, મોટાં જંગલો મૂકીએ. આ થયું પ્રથમ દર્શન. બાળક નજરે જોતાં જ આ બધું શીખી જાય. પછી તેની નજર આગળ લાવીએ બીજો નકશો. એમાં પેલા જૂના મિત્રોના નાના મિત્રો બેસારીએ. મોટા પર્વતો પાસે નાના

પર્વતો, મોટી નદીઓ પાસે નાની નદીઓ, વગેરે આવે. આ રીતે આખો નકશો આસ્તે આસ્તે ભરી દેખાશે. એકમ એક જ રહે તે વિગતો વધતાં વધતાં સંપૂર્ણતાને પામે. આવી રીતે ખીન્ન પુસ્તકાથી અને નકશાથી ભૂગોળની ખીણ હકીકતો પણ બાળકો પાસે લાવી શકીએ.

આવી જ રીતે ગણિત, વ્યાકરણ વગેરે વિષયોનાં પુસ્તકો રચી શકીએ કે તેની વસ્તુઓ ગોઠવી શકીએ. આ ગોઠવણ પ્રમાણે શીખવવાનું પણ રાખવું જોઈએ. ગોઠવણને અનુસરીને શિક્ષણ આપવાનું સહેલું પડશે.

## ૧૪ કાલક્રમાનુસારી પદ્ધતિ

ઇતિહાસ શીખવવામાં સામાન્યતઃ ત્રણે પદ્ધતિઓ વપરાય છે; ઉન્મેષપદ્ધતિ, કાલક્રમાનુસારી પદ્ધતિ અને વ્યુત્ક્રમપદ્ધતિ.

ઉન્મેષપદ્ધતિ વિષે ઉપર કહેવાઈ ગયું છે. કાલક્રમાનુસારી પદ્ધતિ આજે બહુધા પ્રચલિત છે. આ પદ્ધતિ એટલે કાળના તહેવા સાથે જેવો ઇતિહાસ બન્યો છે તેવો ઇતિહાસ કાળના અનુક્રમથી શીખવવો. અર્થાત્ ઇતિહાસના આદિથી તે ઇતિહાસના અંત સુધી વર્ષાનુક્રમે શીખવ્યે જવું.

આ પદ્ધતિ અનુસાર શીખવવા માટે ઘણાં પાઠ્યપુસ્તકો રચાયેલાં છે. અને લગભગ આ પદ્ધતિથી દુનિયાની શાળાઓમાં ઇતિહાસશિક્ષણ આજે અપાય છે.

આથી ઇતિહાસશિક્ષણનું કામ હમેશ અધરું અને નીરસ બન્યું છે. કારણ કે નાના વિદ્યાર્થીઓને

પણ ઇતિહાસ પહેલેથી શીખવવાનો હોય તેમાં સહેજે જે ભૂતકાળમાં વિદ્યાર્થીઓને રસ નથી હોતો અને હોઈ પણ ન શકે, એ ભૂતકાળ તેમને ગોખવો પડે છે. પ્રાથમિક શાળાના વિદ્યાર્થીઓની ઐતિહાસિક કલ્પના એટલી ફળવાયેલી નથી હોતી કે તેઓ ઇતિહાસનાં પડોમાં ઉડે જઈને ઇતિહાસના જૂના પ્રશ્નોને મનમાં પ્રત્યક્ષ કરી શકે. ઇતિહાસનો વિષય આવડવો જોઈએ માટે પરીક્ષામાં પાસ થવા ખાતર વિદ્યાર્થીઓ ઇતિહાસ ગોખી લે છે. તેઓને ઐતિહાસિક ઘટના સ્પર્શી શકતી નથી. અલગત, ઇતિહાસનું કઠિન શિક્ષણ કંઈક રસિક બનાવવા શિક્ષકો વાર્તાઓથી ઇતિહાસ શીખવવા યત્ન કરે છે; ને હમણાં હમણાંમાં વાર્તા રૂપે ઇતિહાસ લખાવા લાગ્યો છે. છતાં ઇતિહાસ-શિક્ષણ જીવંત નથી થતું કારણ કે આ જાણવાનો ઉદ્દેશ વિદ્યાર્થીઓને સમજતો નથી. ઇતિહાસનું જૂનું વાતાવારણ તેમની આસપાસ નથી. આજે તો આપણી શાળામાં ઐતિહાસિક વાતાવરણ વચ્ચે વિદ્યાર્થીને ભણાવવાને કશાં જ સાધનો નથી. અને આપણે સંકેત વાળા એમ પણ કહી શકીએ કે આજના ઇતિહાસના શિક્ષકની નજર પણ ઇતિહાસના ઉંડા-છુમાં જઈ શકતી નથી. તેને પણ ઇતિહાસ એક

ચોપડી લાગે છે, અને બધા બનાવો તેની સામે પણ સપાટી ઉપરના ડુંગરા, નદીઓ કે વૃક્ષો સમાન લાગે છે. મોટા ઇતિહાસવેત્તાઓના મનમાં જે ઇતિહાસનું ભવ્ય ગૌરવ અને પ્રાચીનથી અર્વાચીન સુધીની કલ્પના હોય છે તેમાંનું શિક્ષકના મનમાં કશું હોતું નથી. આથી કાલક્રમાનુસારી પદ્ધતિએ ઇતિહાસ લખવાને માટે તર્કશુદ્ધ હોવા છતાં ભણાવવાને માટે તે પદ્ધતિ અશાસ્ત્રીય છે, અર્થાત્ બાલમાનસથી વેગળી છે.

એકંદરે ઇતિહાસશિક્ષણની સફળતા અને બાળકોના ભલા ખાતર આપણે આ પદ્ધતિ છોડી દેવી જોઈએ.



## ૧૫ વ્યુત્ક્રમપદ્ધતિ

કાલક્રમાનુસારી પદ્ધતિથી ઉલટી વ્યુત્ક્રમ-પદ્ધતિ છે. આમાં ઇતિહાસના વર્તમાનકાળથી પાછા ચાલવાનું છે અને આપણે આપણા પરિચય આપ્યા પછી આપણા પૂર્વજોનો, તેના પૂર્વજોનો પરિચય આપવાનો છે. આજની સ્થિતિનો ખ્યાલ આપ્યા પછી તેની પૂર્વની સ્થિતિ, પછી તેની પૂર્વની સ્થિતિ, એ રીતે બની ગયેલી બીનાઓ વિદ્યાર્થીઓ પાસે રજુ કરવી તેનું નામ વ્યુત્ક્રમપદ્ધતિ. પહેલી કરતાં આ પદ્ધતિ સ્વાભાવિક છે. આજ, આપણી આસપાસ, એટલે કે વર્તમાનમાં બાળક રસ લઇ શકે છે કારણ કે તે પ્રત્યક્ષ છે. અને સ્થૂળમાંથી સૂક્ષ્મમાં અગર જ્ઞાતમાંથી અજ્ઞાતમાં જવાના શિક્ષણસિદ્ધાંત પ્રમાણે આપણે તેને સહેલાઈથી વર્તમાનકાળમાંથી ભૂતકાળમાં લઇ જઇ શકીએ. ન્યારે કાલક્રમાનુસારી પદ્ધતિમાં અજ્ઞાતમાંથી ધીરે ધીરે જ્ઞાતમાં જવાનો ઉલટો ક્રમ છે.

વ્યુત્ક્રમપદ્ધતિથી શિક્ષણ ચલાવવા જતાં ઇતિહાસનાં પાઠ્યપુસ્તકોમાં ફેરફાર કરવાની જરૂર અનિવાર્ય નથી માત્ર કાળનો ક્રમ બદલીને શિક્ષણ આપવાનું છે.

આ પદ્ધતિથી કામ કરવામાં ભૂગોળની વધારેમાં વધારે સારી સહાય લઇ શકાશે, અને તેથી ઇતિહાસ અને ભૂગોળ બન્નેનું શિક્ષણ જીવંત થશે. ઇતિહાસના શિક્ષણનું મૂળ પ્રત્યક્ષમાં હોવાથી ઐતિહાસિક કદ્દપના સ્વાભાવિકપણે ખીલશે. અને એક પાછળ એક થટના જેમ કુંગર પાછળ કુંગર નીકળે છે તેમ નીકળતી જતાં વિદ્યાર્થી કુતૂહલથી અને રસથી ઇતિહાસનાં તળો ઉકેલશે.

શિક્ષકને આ પદ્ધતિએ ચાલતાં શરૂઆતમાં નવું અને કડક લાગશે. શિક્ષક આમાં પણ વાર્તા-કથનનો ઉપયોગ કરી શકે છે. પણ તેથી વધારામાં તે પ્રવાસો, પ્રદર્શનો, સંગ્રહસ્થાનો અને જીવંત દુનિયા બતાવી શકે છે. કાલક્રમાનુસારી પદ્ધતિમાં તેમ જ આમાં પણ શિક્ષક નામ્યપ્રયોગપદ્ધતિનો ઉપયોગ જરૂર કરી શકે છે. પ્રત્યક્ષનું નાટક ભજવવું સહેલું પડશે. તેની સાથે જ ધીમે ધીમે વિદ્યાર્થીઓની નટવૃત્તિ ભૂતકાળમાં પેસવાને માટે કેળવાતી જશે.

ઇતિહાસનાં આજનાં પાઠ્યપુસ્તકો કોઈ પણ સારા શિક્ષકને અથવા ઇતિહાસતત્ત્વવેત્તાને સારાં લાગે તેવાં નથી. આજનાં પાઠ્યપુસ્તકો પરીક્ષાને માટે રચાયેલાં છે. કોઈ પણ સારી પદ્ધતિ આજનાં પાઠ્યપુસ્તકોથી ઘેરાયેલી હોઈ તે સારી હોવા છતાં સંપૂર્ણ સફળ નીકળશે નહિ. ઇતિહાસના ગ્રાણુકારો પાસે બાળકોના હિતાર્થે સારાં પાઠ્યપુસ્તકો લખવાની માગણી કરી અહીં જ અટકીએ.

## ૧૬ પુસ્તકાલયપદ્ધતિ

પુસ્તક સ્વતઃ શિક્ષાગુરુ છે અને પુસ્તકાલય એ શાળા છે. શાળામાં માણસો જ્ઞાન લેવાનાં સાધન માત્ર મેળવે છે; પણ પુસ્તકાલયમાં જઈને તો તે ખુદ જ્ઞાન મેળવે છે.

એક સારું પુસ્તકાલય અનેક શિક્ષકોની ગરજ સારે છે. પુસ્તકાલય શિક્ષકની જેમ વિદ્યાર્થીઓને ધમકાવતું નથી, શિસ્ત પઠાવતું નથી, ચડાઉતરી અને ખોટી સ્પર્ધામાં ઉતારતું નથી, પરીક્ષાનો ભય પેદા કરતું નથી. અને છતાં તે પળે પળે પ્રેમથી, વિનયથી, રસ વડે તેમાં આવનારને ભણાવે છે.

કોઈ પણ ડેકાણે શાળા સાથે કે શાળા વિના પણ પુસ્તકાલય એ શિક્ષણની એક સ્વયં પદ્ધતિ રૂપ છે.

હરેક શાળામાં પુસ્તકાલય એક અધિક શિક્ષક તરીકે ગણાવું જોઈએ. અને શિક્ષકે પોતે બધો

વખત શીખવવાનો મમત રાખવા કરતાં વિદ્યાર્થીઓને પુસ્તકાલયમાં વધારે ને વધારે છૂટા મૂકવા જોઈએ. સ્વાધ્યાયપદ્ધતિમાં આવો પુસ્તકપરિચય વિદ્યાર્થીઓને મળવાની સારી ગોઠવણ છે. પ્રાથમિક શાળાના શિક્ષણનો અરથો વખત પુસ્તકાલયમાં બાળકોને મૂકવાથી નિશ્ચિત શિક્ષણનું કામ પણ વધારે સંગીન જ થશે. જે વખતે વિદ્યાર્થીઓ પુસ્તકાલયમાં આવીને એસે તે વખતે શિક્ષક સારા અંથપાલની ગરજ સારે. ક્યાં ક્યાં પુસ્તકો સારાં છે, કોને ક્યાં પુસ્તકો આપવાં, કોને ક્યાં પુસ્તકમાં રસ જગાડવો વગેરેનો અમલ તે ક્યાં કરે.

પુસ્તકાલય શિક્ષણશાળા રૂપે તેમ જ એક પ્રયોગસ્થાન તરીકે પણ ઉભું રહેશે. શિક્ષક-અંથપાલ સારાં નરસાં પુસ્તકોની તપાસણી રાખે, નરસાંને બાદ કરી સારાં પુસ્તકો વિદ્યાર્થીઓ પાસે મૂકી કંઈ ઉંમરે કયું પુસ્તક રસથી વંચાય છે, ક્યાં વિષયો ઉપર લખાયેલાં પુસ્તક કંઈ ઉંમરે વધારે વંચાય છે, પુસ્તક વાંચતાં થાકનું પ્રમાણ કેટલું વધે ઘટે છે, વાંચેલા પુસ્તકની એકંદરે વિદ્યાર્થી ઉપર કેવી છાપ પડે છે, વગેરે બાબતો ઉપર જુદાં જુદાં નોંધપત્રો તૈયાર કરી શકે, અને તેના અભ્યાસ ઉપરથી ઘણાં સત્યો યાને સિદ્ધાંતો તારવી શકે.

પુસ્તકાલય જ્યારે એક શિક્ષણપદ્ધતિ બને છે ત્યારે તે તેના સંગ્રહમાં અને રચનામાં એક સુવ્યવસ્થિત સ્થળ બને છે. થોડકાંબધ ભેગાં કરેલાં પુસ્તકો શિક્ષણ આપી શકતાં નથી. પુસ્તકોનાં વિષય અને ઉપવિષયવાર, દે. મકવાર અને ઉંમરવાર વર્ગીકરણ આ પદ્ધતિ સફળ કરવાનાં આવશ્યક અંગો છે.

પુસ્તકાલયપદ્ધતિ માટે જુદા જુદા વિષયનાં પુસ્તકો શ્રેણીબદ્ધ જોઈએ. પ્રવેશિકાથી કે બાળ-પોથીથી માંડી સાત ચોપડી સુધીનાં સાહિત્યનાં, ઇતિહાસનાં, ભૂગોળનાં, ગણિતનાં, વિજ્ઞાનનાં અને એવા વિષયો ઉપરનાં પુસ્તકો જોઈએ. ક્રમે ક્રમે ચડતું જતું પુસ્તક વાંચવા સાથે, વાંચનાર જ્ઞાનમાં ક્રમે ક્રમે ચડશે. આ રીતે વર્ગમાં ચાલતાં પાઠ્ય-પુસ્તકોની ગરજ જાળવી ઉપર ગોઠવેલાં ક્રમિક પુસ્તકો સારશે. આવાં પુસ્તકો હજી સુધી બનાવવાનું વિષયજ્ઞતાઓને સૂઝતું નથી તેમ શિક્ષકોને તેની બહુ જરૂર ભાસી નથી, કેમ કે હજી સુધી પુસ્તકાલય-પરિચયપદ્ધતિ કરતાં અભ્યાસક્રમ અને વ્યાખ્યાન-શિક્ષણપદ્ધતિનું બહુ જોર છે.

જેમ શાળામાં તેમ જ શાળાની બહાર પણ પુસ્તકાલય રૂપી શાળા ગામેગામ અને લત્તે લત્તે



સ્થપાવી નોંધ્યો. શિક્ષકને પગાર આપવો પડે છે, ન્યારે પુસ્તકાલયને પુસ્તકો ખરીદી દેવાં પડશે. શિક્ષકને ભણાવવાની મહેનત લેવી પડે છે ન્યારે પુસ્તકોને જ્ઞાન આપવાની મહેનત લેવી પડશે નહિ; માત્ર વારંવાર વંચાઇને કાટવું પડશે. શિક્ષકની ચોક્કસ હાજરી સિવાય ભણતર સંભવિત નથી તેને બદલે પુસ્તકાલયનાં બારણાં ચોવીશ કલાક ઉઘાડાં રાખીશું તો ચોવીશ કલાક શિક્ષણ ચાલશે.

પુસ્તકાલય વ્યવસ્થા, શાંતિ, સમ્યક્તા અને વિનયનું શિક્ષણ પણ આપવાનો પ્રયત્ન કરી શકશે. પુસ્તકો કેમ વાપરવાં, કેવી રીતે વાંચવું, પાસે વાંચનાર પ્રત્યે કેમ વર્તવું, આવજા કેમ કરવી, વાતચીત કેમ કરવી, વગેરે શીખવામાં આપોઆપ ઘણી કેળવણી આવે છે.

આ રીતે પુસ્તકાલય એક શિક્ષણપદ્ધતિ છે.

## ૧૭ મુખપાઠપદ્ધતિ

મોઢેથી ગુરુ વિદ્યાર્થીને પાઠ આપે અને વિદ્યાર્થી તે પાઠ લીધા પછી પોથી કે પુસ્તકમાં નોંધ નોંધને મોઢે કરી લાવે તેનું નામ મુખપાઠપદ્ધતિ. રુદ્રી, મહિમ્નથી માંડી વેદનું શિક્ષણ પણ આ પદ્ધતિએ પરાપૂર્વથી ચાલ્યું આવે છે. પ્રાચીન કાળમાં ન્યારે પુસ્તકો નહોતાં ત્યારે આ એક જ પદ્ધતિ હતી. પ્રાચીન ગુરુઓના આશ્રમો વેદશિક્ષણના ધ્વનિઓથી ગાજી ઉઠતા, એની ભવ્ય વાતો આજે આપણે સાંભળીએ છીએ. મોઢેથી અપાતા પાઠોનાં ચિહ્નો ને કંડિકાઓ, હાથના કે માથાના હિલનડોલનથી બતાવવામાં આવતાં. એને સ્વર સાથે અભ્યાસ કહેવાતો. કાળ જતાં આ મુખસ્વર-ચિહ્નોને તાલપત્ર ઉપર નોંધ્યાં હશે. આજે કંઠસ્થ જ્ઞાન પુસ્તકસ્થ થયું છે છતાં શાસ્ત્રીઓ અને પુરાણગુરુઓ પુરાતન મુખપાઠપદ્ધતિથી પોતાના વિદ્યાર્થીઓને શીખવે છે.

જે જ્ઞાન સદૈવ કંઠેજ સંધરી રાખવા જેવું હોય તે જ્ઞાન આ મુખપાઠપદ્ધતિથી લેવાવું જોઈએ. હમેશાં કાવ્યગ્રંથિત વિષયો મુખપાઠપદ્ધતિથી શીખવા વધારે સરળ પડે છે. બેશક યજુર્વેદ જેવા ભાગો ગદ્યમાં શીખવાતા છતાં ગદ્યનો પાઠ કરવાની મુશ્કેલીને કારણે જ ગદ્ય વિષયોમાં સૂત્રો રચવાં પડ્યાં હશે. આપણી શાળાઓમાં આજે મુખપાઠપદ્ધતિ પ્રચલિત નથી કારણ કે આજનું જ્ઞાન પદ્યને બદલે ગદ્યમાં વધારે છે. વળી પદ્યમાં રહેલું જ્ઞાન પણ મોટે જ રાખવા જેવું નહિ પણ વખતો-વખત વાંચીને મગ્ન લેવા જેવું ગણેલું હોવાથી મુખપાઠપદ્ધતિને અવકાશ નથી રહ્યો. છતાં કવિતા, મુખપાઠ અને લેખોં એ આ પદ્ધતિના અવશેષો છે.

શિક્ષણમાં મુખપાઠને ફરી ઉમેરવાની જરૂર છે. સમજ્યા વિના મુખપાઠ કરવો અગર ગુરુની ઘાંકે મુખપાઠ કરવો એ બાબતને ન સ્વીકારીએ; પણ ઘણી વસ્તુઓ જે જીવનમાં મોટે જોઈએ, જે માટે વારંવાર પુસ્તક જેવા જવું પાડવે નહિ, જે જ્ઞાન હાજર હથિયાર જેવું હોય, તે જ્ઞાન મોટે જ જોઈએ. આજના કાળનો મુખપાઠ વધારે રસિક સંગીત સાથેનો રાખીને પણ તેના વડે સાઈ, ઉપયોગી અને ધણું જ્ઞાન આપવું જોઈએ.

મુખપાઠપદ્ધતિ ઘણાં બધાં પાઠ્યપુસ્તકોનો ઘટાડો કરે છે, ન્યારે ગુરુઓનું અવલંબન વધારે છે. બુદ્ધિશક્તિની ખીણવટ માટે સ્વતંત્ર પ્રયાસ અને ગુરુની સહાય માત્ર જોઈએ. પણ સંચિત અને માત્ર સ્મૃતિ ઉપર ટેકવી રાખવાનું જ્ઞાન આ પદ્ધતિએ લેવાની ગોઠવણ કરવામાં કોઈ જાતની હરકત નથી. તેમ જ વસ્તુને સમગ્રત્યા પછી તેને યાદ કરી લેવા માટે મુખપાઠનો અવશ્ય ઉપયોગ કરી લેવો જોઈએ. આજે મુખપાઠ સામે જે વિરોધ વધતો જાય છે તે હવે શમતો જવો જોઈએ.

શિક્ષણમાં મુખપાઠપદ્ધતિને પણ ચતુર શિક્ષક અગત્યનું સ્થાન આપવું.

## ૧૮ વેણુપદ્ધતિ

મારાં કાકી પાસેથી શેરીની સ્ત્રીઓ રામકથા અને ખીજી ગીતકથાઓ ‘વેણુ’ લઈ લઈને શીખતી હતી. કાકી ભણેલાં હતાં. તેઓ કથાઓ વાંચીને મોઢે કરતાં અને ખીજી બહેનોને બબ્બે લીંટીઓનું વેણુ આપી તેમને સંકડો લીંટીઓ શીખવતાં.

તેમની વિદ્યાર્થીનીઓ રાત્રે બબ્બે લીંટીનાં વેણુ લેતી અને ખીજી રાત સુધીમાં ઢળતાં, ભરડતાં, પાણી ભરતાં, રસોઈ કરતાં વારંવાર તે વેણુ યાદ લાવીને પોતાનો પાઠ પાઠ કરતી. હું પણ વેણુપદ્ધતિનો નિશાળિયો હતો. મારી મોટી બહેનો વેણુ ભૂલી જતી ત્યારે હું તેમને સંભારી દેતો.

આ વેણુપદ્ધતિએ આપણી જૂનામાં જૂની અને કિંમતીમાં કિંમતી સાહિત્યસમૃદ્ધિ અત્યાર સુધી એક વેણુથી બીજે વેણુ, એક મહોંએથી બીજે

મહોંએ ઉતરી આવેલી છે. નિરક્ષર એવો આપણો દેશ હજી પણ જીવનસંસ્કારિતાના ઘણા અંશે સાચવી રહેલ છે, સાહિત્ય અને કળામાં તેની દૃષ્ટિ હજી નિર્મળ છે, તેનું કારણ આ વેણુપદ્ધતિ છે. શેરીમાં કાકી-દાદીઓ વેણુપદ્ધતિ ચલાવતી. ગુરુઓ વિદ્યાર્થીઓને એકેક શ્લોક મોઢેથી આપતા અને પાઠ કરાવતા; અને હજી પણ સંસ્કૃત વ્યાકરણ અને સાહિત્યનો, ધર્મનાં સ્તોત્રો અને સુભાષિતોનો અભ્યાસ એ પદ્ધતિએ ચલાવે છે.

આ વેણુપદ્ધતિના પ્રદેશમાં જેટલું જેટલું આવી શકે તેટલું આજે પણ શિક્ષક અને ખાસ કરીને ગામડાના શિક્ષક શીખવવું ઘટે છે. સરકારી શિક્ષણપદ્ધતિએ પાઠ્યપુસ્તકોનો અને પદાર્થોનો ડેંડાટ વધારી વગર પૈસે શીખવી શકાય તેવી જૂની પદ્ધતિને ધક્કો માર્યો છે. સરકારી ધોરણમાં ન આવે તેવા શિક્ષકો તો વિદ્યાર્થીઓને પાઠ્યપુસ્તકોમાંથી અને નિશાળમાં ભેગા કરેલા અને શીશીઓમાં રાખેલા પદાર્થદર્શનમાંથી બચાવે. તેઓ વિદ્યા વેણુથી આપે અને એનો અનુભવ વિદ્યાર્થીઓને પ્રત્યક્ષમાં લઈ જઈને કરાવે.

જે વિષય કાવ્યમાં ન આવી શકે તે વિષયને જૂના લોકો વેણુપદ્ધતિથી શિક્ષણ ચલાવવા માટે



કાવ્યમાં ઉતારતા. આજના કેટલાએક શિક્ષકો ઇતિહાસ ભૂગોળ જેવા કેટલાક વિષયોને કાવ્ય દ્વારા શીખવે છે, ત્યારે તેઓને હસી કાઢનારા તેઓ પોતે જ વેણુપદ્ધતિનું મહત્વ સમજતા નથી એમ દાખવે છે. સંગીતનું સ્વરૂપ આજે પણ કાવ્ય દ્વારા જ શીખવવામાં આવે છે. હમણાં જ મારા એક મિત્રશિક્ષકે આરોગ્યનો વિષય કાવ્યમાં ગોઠવી બહુ સારી રીતે વિદ્યાર્થીઓને શીખવ્યો હતો.

હાલની પાઠ્યપુસ્તકિયા પદ્ધતિ માણસના સ્મૃતિવિકાસને અવકાશ આપતી નથી; 'ગરથ ગાંઠે અને વિદ્યા પાઠે'ના સિદ્ધાંતનો તે ભંગ કરે છે. આપણે જોઈએ છીએ તેમ આજનું જ્ઞાન કાયમી નહિ પણ પરીક્ષા સુધીનું છે; જ્યારે જોઈએ ત્યારે વાપરી શકાય તેવું નહિ પરંતુ ખરે વખતે એજે જાય તેવું છે.

વેણુપદ્ધતિથી બીજો ફાયદો એ છે કે તેથી નિરર્થક વિપુલ ભણતર વધતું નથી. જે ઉત્તમ અને ગ્રાહ્ય છે તેનો જ સંગ્રહ રહે છે, અને તે જ વેણુ દ્વારા ઉત્તરોત્તર સમાજને મળે છે.

વેણુપદ્ધતિ સામે પુસ્તકપદ્ધતિ મૂકતાં આજના જગતમાં ઉપરથી પુસ્તકપદ્ધતિનું મહત્વ વધારે

લાગે તે સ્વાભાવિક છે. જે વ્યક્તિસ્વાતંત્ર્ય કરતાં વ્યક્તિઅહંતાથી આપણે આગળ વધી રહ્યા છીએ તે દૃષ્ટિએ પુસ્તકપદ્ધતિ કદાચ આજે અને આવતી કાલે માનનીય રહેશે. પણ જેઓ સુવર્ણયુગની કલ્પના કરી શકે છે તેઓ આજની પુસ્તકપદ્ધતિને બદલે વેણુપદ્ધતિને સત્યયુગની પદ્ધતિ તરીકે ફરી વાર સ્વીકારશે.

વેણુપદ્ધતિમાં એ વાત ખરી છે કે તે મુખ-પરંપરિત હોવાથી ભાષાશુદ્ધિ અને અર્થમાં ઘણી વાર ફેર પડી જાય છે. પણ તે જોટલું ધારીએ છીએ તેટલા શ્રેણી સમયમાં બનતું નથી. પુરાતત્ત્વવેત્તાઓ વેણુને આજે સંગ્રહિત કરીને એક બાબુએ સાચવવાનો પ્રયત્ન કરે છે જ્યારે બીજા બાબુએ વેણુ સંગ્રહિત થવાની સાથે જ તેનો પ્રવાહ અટકી જાય છે, એટલે કે પુસ્તકમાં સમાપ્ત થાય છે.

છેવટે ગામડામાં ગરીબોના શિક્ષણમાં તેમ જ જોલના ફદીઓના શિક્ષણમાં તો વેણુપદ્ધતિ એક જ ઉત્તમ પદ્ધતિ છે, અને તેનો અમલ કરવા સૌએ પ્રયત્ન કરવો જોઈએ.

## ૧૯ શ્રવણપદ્ધતિ

જે જે વિષયો શ્રવણેન્દ્રિય એટલે કે કાનની ઇન્દ્રિયની મર્યાદામાં આવી શકે તેમને આપણે શ્રવણપદ્ધતિથી પણ શીખવી શકીએ. ખાસ કરીને જેના શિક્ષણમાં તર્ક પ્રધાન નથી પણ કાનની ઇન્દ્રિયોનો અનુભવ પ્રધાન છે, તેમાં આ પદ્ધતિ સફળતાથી વાપરી શકાય છે.

નાનાં બાળકો ત્રણ વરસની ઉંમર સુધીમાં માતૃભાષા આ પદ્ધતિએ એટલે કે સાંભળી સાંભળીને જ શીખે છે. ધ્વનિગોચર દુનિયાનો પરિચય પણ આ રીતે જ બાળકોને થાય છે. કાન દ્વારા જ્ઞાન મેળવવાની સ્વાભાવિક રીતને આપણે શિક્ષણની પદ્ધતિ તરીકે યોગ્ય શકીએ છીએ. દાખલા તરીકે આપણે સંગીતને શ્રવણપદ્ધતિએ આપણે શીખવી શકીએ છીએ. સંગીતની પ્રચલિત પદ્ધતિ સર-ગમથી વિષય શરૂ કરવાની છે. એમાં સા, રે, ગ, મ

વગેરેનો ભેદ પાડવાનું કામ શ્રવણેન્દ્રિય અને બુદ્ધિ બન્નેએ મળીને કરવાનું હોય છે. બાલમંદિરનાં બાળકોને મેં કેટલાય વખત સુધી સંગીત સાંભળાવ્યા જ કર્યું. જેઓ ધ્વનિમાનસ બાળકો હતાં તેઓ રસપૂર્વક સંગીત સાંભળતાં હતાં. તે વખતે મારે હેતુ તેમને સંગીતસંસ્કાર આપવાનો હતો. તેઓ સંગીતનું શ્રવણ કરતાં કરતાં રસિક થવા ઉપરાંત ગાન ગાતાં થઇ જશે, એવો મારો ખ્યાલ નહોતો. તેઓને ગાતાં કેમ કરવાં તેનો હું વિચાર કરી રહ્યો હતો એટલામાં બાળકોએ એકાએક ગાયું; અને શ્રવણની શક્તિનું મને જ્ઞાન થયું. બી વાલીને ઉપર પાણી ઊંટતાં કોઈ સુંદર સવારે ફળુગા ફૂટે તેમ વાવેલા સંગીતસંસ્કારો એકાએક અંકુરિત થયા અને બાલમંદિરનો સંગીતનો ઓરડો નાનાં બાળકોના સુરીલા તાલબદ્ધ ગાનથી ગુંજી રહ્યો. ત્યારથી મેં શ્રવણ કરાવીને જ્ઞાન આપવાની પદ્ધતિનો વધારે અનુભવ કર્યો. વાર્તાઓ વારંવાર બાળકોને સાંભળાવતાં બાળકોને વાર્તાઓ વગર જોખ્યે મોઢે થઇ ગયેલી મેં જોઇ.

આ ઉપરથી મેં આદર્શવાચનમાં નવી દૃષ્ટિ મેળવી. અત્યાર સુધી આદર્શવાચનથી સુવાચન ઘડવાનો મારો ઉદ્દેશ હતો. હવે મને સમજાયું કે

શિષ્ટ સાહિત્યના શ્રવણ માત્રથી સાહિત્યરસિકતા ઉપરાંત સાહિત્યસર્જનશક્તિ ખીલી શકે.

કાકાસાહેબ કાલેલકરે અંગ્રેજી શીખવવાની પ્રત્યક્ષપદ્ધતિમાં અંગ્રેજી વાર્તાઓ અર્થ સમગ્રવ્યાપ્તિ વિના વિદ્યાર્થીઓને હાવભાવ સાથે કલ્પા જ કરવી, તેમ જ તેમને અર્થ સમગ્રવ્યાપ્તિ વિના તેમની સાથે બોલ્યા કરવું, એને પ્રત્યક્ષપદ્ધતિમાં મૂકપદ્ધતિ કે એવું કંઈક નામ મને કહેલું. આજે હું એ ક્રિયાને શ્રવણપદ્ધતિમાં મૂકી શકું.

આંધળાઓ માટે શ્રવણપદ્ધતિ જાતજાતની રીતે શિક્ષકોએ વાપરવી જોઈએ. જ્યાં દર્શનની ઇંદ્રિયથી કશું મેળવી શકાય નહિ એવા નિર્જન સ્થાનમાં, અગર જ્યાં જ્યાં સ્થળોમાં પણ શ્રવણપદ્ધતિનો સારો ઉપયોગ થઈ શકે.

શ્રવણપદ્ધતિ એ વ્યાખ્યાન કે પ્રવચનપદ્ધતિ નથી. વ્યાખ્યાન કે પ્રવચનપદ્ધતિ છુદ્ધિગમ્ય વિષયોને માટે છે. શ્રવણપદ્ધતિમાં વારંવારના શ્રવણોનો પ્રયત્ન છે. વારંવાર સંભળાવીને જે શીખવી શકાય તે શ્રવણપદ્ધતિ. વારંવાર ટોક ટોક કરવું તેનું નામ શ્રવણપદ્ધતિ નથી. શ્રવણપદ્ધતિમાં શ્રવણ-યોગ્ય કોઈ પણ વિષયને ફરી ફરી વાર શ્રવણપટ ઉપર મૂકવાનો છે.

શ્રવણપદ્ધતિમાં પરિણામ તુરત નથી, પણ તેમાં લાંબે વખતે પાક આવે છે. અને શિક્ષકે વિષય ધરવા માટે સારી તૈયારી અને વાતાવરણની નિશ્ચિતતા અને સ્થિરતા રાખવાની જરૂર છે. કાન ઉપર એક ને એક જ વાત એવા જ સ્વરૂપે મૂકાવી જોઈએ. એમ ન અને તો કાનના કેમેરા ઉપર એક ઉપર એક એવાં જુદાં જુદાં ચિત્રો પડવાથી એક પણ ચિત્ર સ્પષ્ટ ઉઘડે નહિ. જે કાંઈ સંભળાવીને સિદ્ધ કરવું હોય તે તેની તે જ ઢળે, લગભગ તેના તે જ વાતાવરણમાં મૂકવું જોઈએ.



## ૨૦ વાર્તાપદ્ધતિ

હરેક વિષયને વાર્તાથી આપણે શરૂ કરી શકીએ અગર શીખવી શકીએ, માટે વાર્તાકથન એ પદ્ધતિનું એક અંગ બને છે.

વાર્તા દ્વારા ઇતિહાસશિક્ષણની શરૂઆત કરવાનું યુરોપમાં ઘણા વખતથી દાખલ થયેલું છે. આપણે ત્યાં વાર્તા દ્વારા ઇતિહાસ શીખવવાની શરૂઆત થઈ છે. વાર્તા કહેવામાં કુશળ શિક્ષકો ઇતિહાસની હકીકતો એવી સચોટ રીતે બાળકો પાસે મૂકે છે કે બાળકોને ઇતિહાસ પ્રત્યક્ષ થાય છે. તેઓ ઇતિહાસનાં પાત્રો પાસે જ ઉભાં ઉભાં ઇતિહાસને ભાળે છે. વાર્તા મારફત આવેલ ઇતિહાસની હકીકતો ભૂલાતી નથી. હરેક શિક્ષક વાર્તા દ્વારા ઇતિહાસ શીખવવાનો અનુભવ ગતે કરી જુએ.

આજનાં ઇતિહાસનાં પાઠ્યપુસ્તકોમાંનાં કોષ્ટક જ વાર્તા રૂપે લખાયેલાં છે. શિક્ષક ઐતિહાસિક

હકીકતો વાંચી જઈ તેને વાર્તાના રૂપમાં રૂપે રંગે શણગારી વિદ્યાર્થીઓ પાસે મૂકવાની છે.

વાર્તાથી ભૂગોળ જેવો, કેવી રીતે શીખવવું તેમાં અટપટો ગણાતો વિષય બહુ સારી રીતે શીખવી શકાય છે. આપણે ત્યાં ભૂગોળની વાર્તાઓ જેવી એક પણ ચોપડી નથી. યુરોપિયન સાહિત્યમાં તેવી છે, તેમાંથી આપણે જાણી શકીએ. પણ તેમ શક્ય ન હોય તો આપણે પોતે એટલી કદપના ધરાવીએ છીએ કે ભૂગોળની વાતોને વાર્તાના રૂપમાં ગોઠવી શકીએ. આપણે પ્રાથમિક શાળાની ભૂગોળ શીખવવા માટે નીચેનાં મથાળાંની વાર્તાઓ બનાવી શકીએ.

- ૧ દ્વારકાથી મુંબઈ સુધીનો સાયકલનો પ્રવાસ.
- ૨ રામેશ્વરથી કાશ્મીર સુધી હવાઈ જહાજમાં.
- ૩ કલકત્તાથી મુંબઈ મોટરમાં.
- ૪ કરાંચીથી કોલંબો આગમોટમાં.
- ૫ દીવાસળીનો વેપાર.
- ૬ હિંદુસ્તાનના સિંહો.
- ૭ જોટનું સંમેલન.

આવી વાર્તાઓમાં થોડાંએક પાત્રો કદપી તેમની પાસે ભૌગોલિક ખીનાઓ આવે તેમ તેમને

પ્રવાસે મોકલવાનાં છે. અગર વાર્તાના રૂપે તેમની પાસે કામ કરાવવાનું છે. 'રખકુ ટોળી' નામની વાર્તા ભૂગોળ અને વિજ્ઞાનની વાર્તાનો સારો દાખલો છે. શિક્ષકે વાર્તાઓ જોડી કાઢવાની છે, અને તે જોડેલી વાર્તા નકશો બતાવતા જઈ વિદ્યાર્થીઓને કહેવાની છે.

વાર્તાઓ દ્વારા સાહિત્ય તો સહેલથી શીખવી શકાય. સુંદર વાર્તાનું કથન સીધા સાહિત્યના પરિચય અને અભ્યાસ રૂપ છે. આગળના વખતમાં પુરાણિકા વાર્તાઓ દ્વારા ધર્મનું અને જીવનનું શિક્ષણ આપતા હતા. આજે પણ ગામડાંઓમાં ઘણી બાબતોનું જ્ઞાન વાર્તા દ્વારા છુટ્ટાઓ પાસેથી નાનાંઓ સહેજે લે છે. આપણે વાર્તાપદ્ધતિથી શિક્ષણ આપવાની રીત ફરી વાર વધારે જીવંત કરવાની જરૂર છે, કેમ કે તે સસ્તી અને સહેલી છે.

વાર્તા મારફત વિષયો શીખવી શકાય તેમ જ વિષયો તરફ સારી અભિરુચિ કરાવી શકાય છે. મોટા સંગીતકારોની, ચિત્રકારોની, શિક્ષણકારોની રાજનીતિજ્ઞોની વાર્તાઓ કહી કહીને આપણે તે તે વિષય પ્રત્યે વિદ્યાર્થીઓની રુચિ જાગૃત કરી શકીએ છીએ. દરેક વિષય-સંગીત, ચિત્ર, વગેરે જેવા

વિષયની ઉત્પત્તિ સંબંધે પણ વાર્તાઓ હોય છે, જે બોળી કાઢી તેનો ઉપયોગ કરી શકીએ.

વાર્તાપદ્ધતિનું પણ નિશ્ચિત સ્વરૂપ છે. ગમે તેવી ગમે તેમ વાર્તા કહેવાથી તે વાર્તાપદ્ધતિમાં આવી શકતી નથી. વાર્તાની પસંદગીમાં વાર્તાનું વસ્તુ, વાર્તાનું બંધારણ, વાર્તાનો રસ વગેરે પદ્ધતિ ચલવનારે સમજવાનાં છે. વાર્તા કહેવાની હથરોટી ચાને કળા એ વાર્તાપદ્ધતિનો આત્મા છે. એ હથરોટી મેળવવા માટે શિક્ષકે વાર્તાનું શાસ્ત્ર અને ઘણી વાર્તાઓ જાણવાં જોઈએ.

વાર્તાપદ્ધતિનું અતિ આવશ્યક અંગ કથનની છટા છે. એ કથનની છટા વિના વાર્તાપદ્ધતિ લગભગ નિષ્ફળ જાય છે. વાર્તાપદ્ધતિનું અત્યંત અનાવશ્યક અંગ વાર્તા કઢાવવી તે છે. આ પદ્ધતિથી શિક્ષણ સફળ કરવું હોય તો વિદ્યાર્થીઓને વાર્તા કીધા પછી તેમની પાસેથી તે કઢાવવી નહિ.

વાર્તાપદ્ધતિનો ખરો દુરુપયોગ કિન્ડરગાર્ટન શાળામાં એકડો કે કે શીખવવા વાર્તા કહેવામાં આવે છે, અગર બીકનપદ્ધતિમાં શબ્દો કે વાક્યો શીખવવા વાર્તાનો ઉપયોગ કરવામાં આવે છે તેમાં છે.

## ૨૧ ચલચિત્રપદ્ધતિ

ચિત્રદર્શનથી શિક્ષણ આપવું અગર ચિત્ર-દર્શન કરાવી માહિતી આપવી એ બહુ જૂની પ્રથા છે. સચિત્ર ગરુડપુરાણ એ સ્વર્ગ નરકના સામુદાયિક શિક્ષણનો છેલ્લો પ્રયોગ છે. ત્રીશ ચાળીશ વર્ષ પહેલાં 'મુંબઈકા ખેલ દેખો, રાણીકા મહેલ દેખો.' એમ કહીને પ્રવાસી સાધુઓ ફરતી ચિત્ર-પેટીમાં જાતજાતનાં ચિત્રો બતાવતા. એમાંથી ઘણું જોવાનું મળતું.

હાલમાં વિજ્ઞાનની શોધે દુનિયાને ચલચિત્રની મોટી અને અમૂલ્ય ભેટ આપી છે. એ ભેટનો લાભ અને ગેરલાભ આખી દુનિયાને આજે હમેશાં મળે છે. દુનિયાનાં કરોડો નરનારીઓ ભાગ્યે જ કદી આ જીંદગીમાં જોઈ શકે તેવાં દુનિયાની ભૂગોળનાં, ઇતિહાસનાં, ક્ષણે ક્ષણે બનતા બતાવેલાં દર્શન કરે છે. ચલચિત્રની શોધ એટલી

આગળ વધી છે કે જોનારને એમ લાગે છે કે જાણે દેખાડવામાં આવતો કોઈ પણ બનાવ આખે-હૂબ પોતાની આંખ આગળ જ બને છે.

આ ચલચિત્રોએ નાટકો પેઠે છતાં વધારે સચોટ રીતે, થોડા વખતમાં અને થોડા ખર્ચે લોકશિક્ષણનું કામ ચાલુ કર્યું છે. લોકો તેમાંથી સાહસિકપણું, હિંમત, પ્રેમ, ન્યાય વગેરે ગુણોનાં દર્શનો કરે છે; તેમ જ તેઓ ચોરી, લપાડી, હરામી વગેરે પણ જુએ છે. પરિણામે ચલચિત્રોના શિક્ષણે સારું અને ખરાબ બન્ને જોરજોરેથી બચવા માંડ્યું છે.

આની સાથે જ રાજસત્તાઓએ અપ્રાધિત ચલચિત્રોના પ્રચારની સામે પ્રતિબંધ મૂકવા માંડ્યા છે. દરેક સત્તા આવો પ્રતિબંધ પોતાની નીતિ, રીતિ અને રાજનીતિની દૃષ્ટિએ મૂકે છે. વિચારકો અને કળવણીકારો કેટલાંએક ચલચિત્રોની સામે નારાજ બતાવે છે અને વર્તમાનપત્રો દ્વારા ક્યાં સારાં અને ક્યાં નકારાં તે તરફ ધ્યાન ખેંચે છે.

અમેરિકામાં દર અઠવાડિયે કરોડો બાળકો ચલચિત્રમંદિરોમાં જાય છે. દર મહિને અમેરિકાનાં માળાપોયોગી માસિકોમાં ક્યાં ચલચિત્રો બાળ-



કોને બતાવવા યોગ્ય ગણાય તેની યાદી આવે છે. સાહસિક કંપનીઓએ બાળકોનો સિનેમા તેમ જ ખાસ બાળકો માટેની ફિલ્મો બનાવવા માંડી છે. ભૂગોળ, ઇતિહાસ વગેરેના શિક્ષણમાં ચલચિત્રની આવશ્યકતા દિવસે દિવસે ખૂબ સ્વીકારાતી જાય છે.

આપણે ત્યાં ચલચિત્રો આવેલાં છે; પણ હજી બાળકોપયોગી ચલચિત્રો આવેલાં નથી. વળી જે ચલચિત્રો મોટાંઓ જુએ છે તે ચલચિત્રોમાંનાં બધાં નાનાં બાળકોએ જોવા યોગ્ય હોતાં નથી. આવા સંજોગોમાં જ્યારે માબાપોને માલૂમ પડે કે નવી આવેલી ફિલ્મ બાળકોને શિક્ષણદાયી તેમ જ તંદુરસ્ત છે ત્યારે તેમને પોતાની સાથે અવશ્ય લઈ જવાં. ફારસવાળી ફિલ્મો બાળકોને જોવી ગમે છે ખરી; પણ કેવળ અર્થ વિનાનાં ફારસો એ આજના જમાનાની વિકૃતમાનસદર્શક ફેશન છે. તેવાથી બાળકોને આપણે દૂર રાખવાં જોઈએ.

કળવણીકારોએ પરદેશોથી શિક્ષણ ઉપયોગી ફિલ્મો અહીં મગાવી તેનો વિશાળ પ્રચાર કરવો જોઈએ. એથી આગળ વધીને બાળપ્રેમી કોઈ સાહસિક ધનાઢયે બાળકોને માટેની ફિલ્મો અહીં જ બનાવવાનું ઉભું કરવું જોઈએ.

ચોપડીઓમાંની લૂખીસૂકી હકીકતો કે ન સમજાય તેવી હકીકતો ચલચિત્ર દ્વારા આપણે બહુ સારી રીતે બાળકોને સમજાવી શકીશું.

આજે તો આપણે ચલચિત્રપદ્ધતિની હિમાયત કરીએ.

## ૨૨ ઉસ્તાદપદ્ધતિ

આ પદ્ધતિનો ખરો ખ્યાલ જેઓએ ઉસ્તાદો પાસે અથવા ગુરુઓ પાસે વર્ષો સુધી પઞ્જા રહીને, ગુરુની અખંડ સેવા કરીને, ગુરુને પ્રસન્ન કરીને ગુરુ પાસેથી કંઈક મેળવ્યું છે તેઓ બહુ સરસ આપી શકે.

શિક્ષણમાં એક સિદ્ધાંત આ પણ છે—

“તૃષાવંત નો હોયગા,  
પીએગા જખ માર.”

જેને તરસ લાગી હશે તે જખ મારીને પીશે. જ્ઞાનસંપન્ન ગુરુઓ કે ઉસ્તાદો પોતાની જ્ઞાનની મસ્તીમાં જ્ઞાનની વધારે ને વધારે ઉપાસના કરતા પડેલા હોય છે. કળા કે જ્ઞાનમાં સિદ્ધ એવા ઉપાસકને જોઈને કોઈને થઈ જાય છે કે આવી શક્તિ હું પણ મેળવું. ગુરુ તો પોતાનામાં મસ્ત છે; તેણે શાળા માંડેલી નથી. તેની પાસે અભ્યાસ-

ક્રમ, ઉપસ્કર કે પદ્ધતિ એવું કશું નથી. તે વિદ્યાર્થીને શોધતો પણ નથી. પેલો પિપાસુ આવીને તેને ચરણે બેસે છે અને અનન્યભાવે તેની સેવા આરંભે છે. ગુરુ તેનું હૃદયગત સમજે એટલા જાણતા છે. શિષ્યને જ્ઞાન માટે કેટલી ગરજ છે તેની પૂરી કસોટી કરે છે, અને કસોટીમાંથી જે પાર ઉતરે છે તેના ઉપર વારી જઈ તેને જે જાણવું હોય છે તે એક પળમાં પણ શીખવી દે છે.

વિદ્યાર્થીને અનેક કસોટીમાંથી પસાર થવું પડે છે. તે ઉચ્ચારતો નથી કે ગુરુએ સોંપેલું આ કામ યોગ્ય છે કે અયોગ્ય છે. તેના મનમાં પ્રશ્ન સરખો ઉઠતો નથી કે મને આ ક્યારે શીખવશે. મને શીખવવાને બદલે શા માટે બીજું જ કહે છે અને બીજું જ કામ સોંપે છે. વિદ્યાર્થી તો ગુરુનો પ્રેમ શ્રદ્ધાથી શોષે છે. ઉસ્તાદના રંગી-ભંગીપણામાં તે રહસ્ય દેખે છે. ઉસ્તાદના અણુબહુ-પણામાં તે ચમત્કાર જુએ છે. વળી કામ્બેલ ઉસ્તાદો વિદ્યાર્થીની નિષ્ઠા તપાસવા અનેક અવગાં કામો તેને સોંપે છે, અને પોતે પણ ઉદ્ધુ જેવા અનેક વાર જાણી જોઈને દેખાય છે. આ બધાની પેલી પાર જઈ વાદળ પાછળના સૂર્ય વિષે જેમ અચળ શ્રદ્ધા છે તેમ ગુરુની શક્તિ વિષે જેને અચળ



શ્રદ્ધા હોય તે વિદ્યાર્થી આખરે ગુરુની પ્રતિભાતું દર્શન કરે છે. અને દર્શનની સાથે જ તે પોતે પણ પ્રકાશિત થઈ જાય છે.

અસહના ગુરુઓ આ દેખે વિદ્યાર્થીને શીખવતા. એ એક જ દબમાં અનેક પદ્ધતિઓનો સમાવેશ થઈ જતો. ગુરુ વિદ્યાર્થીની વ્યક્તિગત શક્તિ, દૃઢતા વગેરે જાણી તેના ઉપર તેનો વ્યક્તિગત વિકાસ અને ઉન્નતિ બતાવતો. અને તેથી કોઈને વર્ષો સુધી તો કોઈને બહુ થોડા માસ જ ગુરુના આશ્રમમાં રહીને પણ વિદ્યા પ્રાપ્ત થતી. ગુરુ વિદ્યાર્થીઓને સમાન ભાવે જોતો અને સમાન ભાવે શિક્ષણ આપતો. જડ તથા પ્રાણી બંનેમાં તે સરખું પ્રતિબિંબ પાડતો અને વિદ્યાર્થીની મૂળ શક્તિ કે વૃત્તિના પ્રત્યાઘાત ઉપર પોતાના શિક્ષણની સફળતા કે નિષ્ફળતા આંકતો. વિદ્યાર્થી અને ગુરુ વચ્ચે જે સંબંધ હતો તે સંબંધ પ્રેમનો હતો, અને એ પ્રેમ જ વિદ્યાર્થીનું અને ગુરુનું સ્થાન મોટા અને નાના તરીકે, અગ્રજ અને અનુજ તરીકે, વડીલ અને બાળક તરીકે સ્વતઃ આંકી દેતો.

આ પદ્ધતિમાં શીખવવાની કઈ રીતને અવકાશ હતો અને કઈને ન હતો તે કહેવું મુશ્કેલ છે.

ઓળામાં ખેસાડીને શીખવનાર ગુરુ ધોડા મારીને પણ શીખવતા. મુખથી પાઠ આપીને શીખવનાર ગુરુ મૌન વ્યાખ્યાનથી પણ શીખવતા. છુદ્ધિના અભિમાની શિષ્યને બાર વરસેય ન શીખવતા, બ્યારે સહૃદયી મૂર્ખ શિષ્યને એક દિવસમાં પણ શીખવતા.

આ પદ્ધતિ એ પદ્ધતિઓની પદ્ધતિ છે; અને એને કેળવી જાણે તે સદ્ગુરુ છે, એને જે સહન કરી શકે તે સત્શિષ્ય છે. આજે પણ એવા ગુરુશિષ્યો આ પ્રથાએ છેક આત્મજ્ઞાન સુધીનું જ્ઞાન લઈ રહ્યા છે.





## પર્યાય શબ્દો

[ કક્ષાવારી પ્રમાણે ]

ગુજરાતી

અંગ્રેજી

ઉન્નમેષપદ્ધતિ=કોન્સેન્ટ્રેટ પ્લેન

કાલક્રમાનુસારી પદ્ધતિ=ક્રોનોલોજિકલ મેથડ

અલચિત્રપદ્ધતિ=એન્યુકેશન બાય સિનેમા

ભેડીદારપદ્ધતિ=પાર્ટનરશિપ મેથડ

ત્રિપદ્ધતિ=સેગ્રીગેશન મેથડ

દર્શનપદ્ધતિ=પીકન મેથડ

દ્વિષ્ટાંતમૂલક પદ્ધતિ=ઇન્ડિક્ટિવ મેથડ

નાટ્યપ્રયોગપદ્ધતિ=ડ્રામેટિક મેથડ

પ્રત્યક્ષપદ્ધતિ=ડાયરેક્ટ મેથડ

પ્રત્યોત્તરપદ્ધતિ=કવેશ્ચનિંગ મેથડ

પૃથક્કરણપદ્ધતિ=એનેલિટિકલ મેથડ

સુખપાઠપદ્ધતિ=રેસીટેશન મેથડ

ચોજનાપદ્ધતિ=પ્રોજેક્ટ મેથડ

ન્યાયપ્રધાનપદ્ધતિ=લોકમ્બર મેથડ

સિદ્ધાંતમૂલક પદ્ધતિ=ડિડિક્ટિવ મેથડ

સંયોગીકરણ પદ્ધતિ=સિન્થેટિક મેથડ

સ્વયંશિક્ષણ પદ્ધતિ=ઓટો-એન્યુકેટિવ મેથડ

સ્વાધ્યાયપદ્ધતિ=ડોલ્ટન પ્લેન

